

بِسْمِ اللَّهِ الرَّحْمَنِ الرَّحِيمِ

فی

شہرہ آفاق و محکمہ الارکتاب

تَقْوِیۃُ الْاِمَانِ

مقدمہ اشعار مصنف اشعاشی

مولانا سید ابوالحسن علی ندوی

کتابخانہ خلیل

تقویۃ الایمان

مجاہد اسلام عالم ربانی مولانا شاہ محمد اسماعیل شہید رحمۃ اللہ علیہ

کی

شہرہ آفاق و معرکہ الآراء کتاب

مولانا سید ابوالحسن علی ندوی
کے

اہم و مفید تعارفی و سوانحی مقدمات، تشریحی حواشی

اور

مسلم و جلیل القدر علماء و مشائخ کے تائیدی بیانات و ارشادات کے ساتھ

مکتبہ خلیل
یوسف مارکیٹ، اردو بازار لاہور
غزنی سٹریٹ

فہرست مضامین

صفحہ نمبر	عناوین	نمبر
۳	عرض ناشر	۱
۶	مقدمہ	۲
۱۳	حالات مصنف	۳
۲۴	توحید و شرک کے بیان میں - پہلا باب :-	۴
۳۸	شرک سے بچنے میں، یعنی اس فصل میں پہلی فصل :-	۵
	محمل شرک کی بُرائی کا ذکر ہے -	
۵۱	شرک فی العلم کی بُرائی کے بیان میں - دوسری فصل :-	۶
۶۳	اشراک فی الفقرت کی بُرائی کے بیان میں - تیسری فصل :-	۷
۸۰	اشراک فی العباد کی بُرائی کے بیان میں - چوتھی فصل :-	۸
۱۰۰	اشراک فی العادات کی بُرائی کے بیان میں - پانچویں فصل :-	۹

کتاب _____ تقویۃ الایمان

تصنیف _____ حضرت شاہ محمد اسماعیل شہیدؒ

تحتیہ، مقدمہ اور تعارف مصنف۔ حضرت مولانا سید ابوالحسن علی ندوی

ناشر _____ مکتبہ خلیل یوسف مارکیٹ، غزنی سٹریٹ

اردو بازار لاہور

طابع _____ گنج شکر پریس لاہور

اشاعت _____ جنوری ۱۹۹۹ء

قیمت _____ قیمت - 45 روپے

عرضِ ناشر

شیخ الحدیث حضرت مولانا محمد زکریا صاحب کاندھلوی رحمۃ اللہ علیہ جو اپنی عمر کے اخیر دور میں مدینہ منورہ میں مقیم ہو گئے تھے، انہوں نے اپنے انتقال سے کچھ عرصہ قبل مدینہ منورہ میں مولانا سید ابوالحسن علی حسنی ندوی مدظلہ العالی سے فرمایا کہ آپ حضرت شاہ اسماعیل شہید رحمۃ اللہ علیہ کی کتاب "تقویۃ الایمان" کا عربی میں ترجمہ کر دیں، حضرت شیخ الحدیث کا اصرار اتنا بڑھا کہ فرمایا آپ یہیں مدینہ منورہ میں اس کام کا آغاز فرمادیں، چنانچہ حضرت مولانا نے اپنی واپسی سے چند گھنٹہ قبل مسجد نبوی کی روح پرور فضا میں اس کام کا آغاز فرمادیا، مولانا مدظلہ نے اس کتاب کا صرف ترجمہ ہی نہیں کیا بلکہ اس پر ایک گرانقدر مقدمہ اور حسب کتاب کے مختصر مگر جامع حالات زندگی کی دلکش تصویر کشی بھی کی جو سیکڑوں صفحات پر بھاری ہے، مولانا مدظلہ نے کتاب میں جگہ جگہ بہت ہی قیمتی تشریحی حواشی اور جلیل القدر علماء و مشائخ طریقت کے تائیدی بیانات و ارشاد اہی نقل فرمائے، یہ کتاب رسالۃ التوحید کے نام سے شائع ہوئی اور اس کو بلاد عربیہ میں شرف قبول حاصل ہوا اور دارالعلوم ندوۃ العلماء میں داخل نصاب کر لی گئی۔


ناچیز ناشر کو دارالعلوم میں درس تدریس کی سعادت حاصل ہے

کتاب رسالۃ التوحید کو بھی پڑھانے کی سعادت حاصل رہی، دوران مطالعہ کتاب کے حواشی کی غیر معمولی افادیت و اہمیت محسوس ہوئی اور خیال پیدا ہوا کہ اگر ان حواشی کا ترجمہ اردو میں ہو جائے اور اصل کتاب ان قیمتی حواشی کے ساتھ شائع ہو جائے تو اللہ سے امید ہے کہ اصل کتاب کی طرح یہ حواشی بھی مشرکانہ و میندسانہ رسم درواج کا خاتمہ کریں گے۔

ہم اپنے محترم استاذ مولانا شمس الحق صاحب ندوی (ایڈیٹر تعمیر حیات اور مولانا مظلہ العالی کی کئی کتابوں کے مترجم) کے مشکور ہیں کہ انہوں نے ہماری درخواست کو قبول فرمایا اور حواشی کا ترجمہ کر دیا، اللہ تعالیٰ ان کو جزا بخیر دے اور حضرت مولانا سید ابوالحسن علی حسینی ندوی مظلہ العالی کے ملاحظہ فرمالینے کے بعد ہم اس کو شائع کرنے کی سعادت حاصل کر رہے ہیں، اللہ تعالیٰ اس کو نافع اور مقبول بنائے اور مؤلف، مترجم اور ناشر کی سعی کو قبول فرمائے۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ

(مولانا، محمد رضوان ندوی
فاضل مدینہ یونیورسٹی،



پیش لفظ و تعارف

از: مولانا سید ابوالحسن علی ندوی

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
وَحَاثِمِ النَّبِيِّينَ مُحَمَّدٍ وَآلِهِ وَتَحِيَّهِ أَجْمَعِينَ ؕ آمَنَّا بَعْدَ

ہر زمانہ اور ہر ملک میں ایک ایسی کتاب کی ضرورت رہی ہے اور ہے جو بہت صاف
اور واضح عبارت میں ہو بہترین انداز سے اس کا آغاز ہوا ہو۔ کتاب کی سطح سطح سے
مصنف کا اخلاص ظاہر ہوتا ہو۔ وہ اہل زمانہ کے سامنے ان کا مقصد زندگی اور انبیاء
کرام اور تمام رسولوں کی بعثت کے مقصد و منشاء کو کھول کر بیان کرے۔ جو صرف خدا کی
عبادت کی دعوت دینے آتے ہیں۔ اور خوف ورجا کا مرجع اسی کو بتاتے ہیں۔ اس سے داد
و فریاد کرنا، اس کے سامنے رونا اور گرہ گزارنا سکھاتے ہیں۔ خدا کا مخلص بندہ اور دین کا
عالم جب اپنے ماحول میں ان عقائد اور عادات کو پھیلے دیکھتا ہے جن کی یخ کنی کے لیے
آسمانی مذاہب آئے، آسمانی صحیفے نازل ہوئے، اس کا مقابلہ کرنے اور اس سے
چھٹکارا دلانے کے لیے رسول بھیجے گئے اور اب لوگ ان عقائد سے بالکل ناواقف

ہو گئے ہیں، ہمسایہ غیر مسلم قوموں کی نقل و تقلید میں مبتلا ہیں۔ تو اس کو اس کی ضرورت محسوس ہوتی ہے کہ کھل کر پوری صفائی کے ساتھ توحید کی دعوت دی جائے۔ اور وہ بلا خوف و ہراس اس فریضہ کو انجام دیتا ہے۔

پیش نظر کتاب تقویۃ الایمان ایسی کتاب ہے جو توحید کی دعوت اور حقیقت توحید کو بے لاگ طریقہ پر بیان کرنے کا رمز و شعار بن گئی ہے، بڑے صغیر ہندوستان میں اللہ تعالیٰ نے اس کتاب سے اتنی بڑی تعداد کو فائدہ پہونچایا جس کا شمار محال ہے ان کی تعداد بلاشبہ (جیسا کہ بعض اہل نظر نے لکھا ہے) لاکھوں انسانوں تک پہونچتی ہے جس زمانہ میں یہ کتاب لکھی گئی تھی دینی تعلیم کھیر نایاب نہ تھی لیکن ہندوستان کے مسلمانوں کی کثیر تعداد یہاں کی اکثریت کے خیالات، عادات و اطوار اور رسوم و عادات سے متاثر ہو چکی تھی دوسری طرف جرات مندانہ اور عام فہم طریقہ پر دین خالص کی دعوت و تفہیم کی کوششیں اگر نایاب نہیں تو کمیاب ضرور ہو گئی تھیں۔

اسی صورت حال کو دیکھ کر مصنف کتاب کا دل زخمی اور پارہ پارہ ہوتا تھا کتاب کی تاثیر و مقبولیت کو اسلام پر آنسو بہانے والی ان آنکھوں اور اس دین کو زندہ کرنے کی راہ میں بہائے جانے والے ان کے پاکیزہ خون اور مسلم معاشرہ کو جاہلیت کے اثرات سے پاک کرنے والی کوششوں اور ایسی شرعی حکومت کے قیام کی (جو شریعت کی اساس پر ہو) ان کی ان کاوشوں نے بھی بڑھا دیا۔ مصنف کتاب نے دعوت کے ساتھ ساتھ دعا و انابت الحاح و تفرغ جہاد کے ساتھ کوشش و کاوش اور اعمال حق کے ساتھ راجت میں جان عزیز تک جان آفریں کو پیش کر دی یہی توحید کی اصل روح، اخلاص کا منہا، کمال صداقت اور تمغہ وفاداری ہے۔ ایسے ہی وعدے کے سچوں اور عہد کے پکوں کے

لے تفصیل کے لیے ملاحظہ ہو "سیرت سید احمد شہید" از راقم، "حیات طیبہ" از مرزا حیرت

"جب ایمان کی بہار آئی" از راقم

بارے میں اللہ تعالیٰ کا ارشاد ہے :-
 مِّنَ الْمُؤْمِنِينَ رِجَالٌ
 صَدَقُوا مَا عَاهَدُوا اللَّهَ
 عَلَيْهِ فَمِنْهُمْ مَّنْ قَضَىٰ نَحْبَهُ
 وَمِنْهُمْ مَّنْ يَنْتَظِرُ وَمَا
 بَدَّلُوا بَدْلًا ۖ

مومنوں میں کتنے ہیں ایسے شخص ہیں کہ جو اقرار
 انھوں نے خدا سے کیا تھا اس کو پختہ کر دکھایا
 تو ان میں بعض ایسے ہیں جو اپنی نذر سے نفع
 ہو گئے اور بعض ایسے ہیں کہ انتظار کر رہے ہیں
 اور انھوں نے (اپنے قول کو) ذرا بھی
 نہیں بدلا۔

(احزاب ۲۳)

اس کتاب کو درمقبولیت اور تاثیر حاصل ہوئی جو کبار مخلصین علماء ربانیہیں اور
 تجدیدی کام کرنے والے داعیوں کی کتابوں کو حاصل ہوتی ہے۔
 کتاب کی قوت تاثیر کا سبب حقائق کو بے لاگ و دو ٹوک طریقہ پر بیان کرنا اور
 معاشرہ میں پھیلے ہوئے امراض ہشمر کا نہ رسوم اور دین سے انحراف کی شکلوں کی
 نشان دہی ہے جو دکھتی رگ پر ہاتھ رکھتی ہے۔ اخیر زمانہ میں مشائخ اور بزرگوں کی
 تقدیس و تعظیم میں مسلمان جس غلو و جہالت اور ہمسایہ اقوام کی نقل و تقلید کے جس
 فتنہ میں مبتلا ہو گئے تھے کتاب ان ساری کمزوریوں کو خوب کھول کر بیان کرتی
 ہے لوگوں کا یہ مزاج بن گیا تھا کہ وعظ و تقریر یا علمی مضامین میں شرک و توحید
 کا جو اجمالی اور عمومی ذکر ہوتا تھا وہ اپنے کو اس کا مخاطب نہیں سمجھتے تھے ضرورت
 تھی کہ ان کمزوریوں اور بیماریوں کو کھول کر بیان کیا جائے جن میں یہ مبتلا تھے اور ان
 غلطیوں کی نشان دہی کی جائے جن کے وہ عادی ہو گئے تھے۔ ان شخصیتوں، جگہوں
 اور رسوم و رواج کی حقیقت کو جن کو انھوں نے مقدس قرار دے رکھا تھا واضح کیا جائے
 جب تک ایسا نہ کیا جائے گا سمجھیں گے کہ اس تردید و تنقید کا تعلق پرانے زمانہ کے
 مشرکین اور زمانہ جاہلیت کے لوگوں سے ہے۔

لیکن یہ واعظ و مضمون نگار جب ان کی زندگی کے اندر اتر کر غلط باتوں کو بیان

کرتا ہے اور ان کے غلط عقیدوں اور بیماریوں کی نشان دہی کرتا ہے۔ متعین طور پر ان فتنوں کو اس طرح بتاتا ہے کہ اس سے انکار کی گنجائش نہیں رہ جاتی ہے۔ تو وہ اس مقرر اور واعظ کے مخالف ہو جاتے ہیں اور کھلم کھلا اس سے دشمنی کرنے لگتے ہیں یہ خطرہ وہی داعی مولے سے ہو سکتا ہے جو مخلص ہو اور دعوت اس پر طاری ہو جائے۔ احساس فرض کا اس پر غلبہ ہو، اس کو قرآن کریم اور انبیاء کرام کے طریق دعوت کا حقیقی لطف آنے لگے۔ پھر اس کو اس کی پرواہ نہیں ہوتی کہ لوگ پسند کریں گے یا ناراض و خفا ہوں گے۔ اس کو بس اس کی فکر دامن گیر رہتی ہے کہ قرآن کا پیغام سنائے۔ اور اللہ تعالیٰ کی خوشنودی حاصل کرے۔ اپنے ضمیر کو مطمئن کرے اور اداسی کی فرض سے سبکدوش ہو۔

اس موقع پر تاریخ دعوت و عزیمت میں دوسری صدی ہجری کے شروع میں حضرت حسن بصری کی قوت تاثیر اور اس وقت کے معاشرہ پر ان کے گہرے اثرات کے بارے میں جو کچھ راقم نے لکھا ہے اس کو نقل کرنا مناسب ہوگا اس کا کیا راز تھا کہ اس وقت کا معاشرہ اس سے تجاہل نہیں برت سکا۔

”خواجہ حسن بصری کی دعوت و اصلاح کی طاقت و تاثیر میں اس بات کو بڑا دخل ہے کہ انہوں نے زندگی کا ایک سراپڑ لیا اور سوسائٹی کی اصل بیماری کی طرف توجہ کی ان کے زمانہ میں بہت سے واعظ اور داعی تھے لیکن اس زمانہ کے معاشرہ نے کسی کے وجود اور کسی کی دعوت کو اس طرح محسوس نہیں کیا جس طرح حسن بصری کے وجود اور ان کی دعوت کو محسوس کیا۔ اس لیے کہ ان کی تقریروں اور ان کے درسوں سے اس بگڑے ہوئے معاشرہ پر زدیڑ پڑتی تھی وہ ”نفاق“ کی حقیقت بیان کرتے تھے اور یہ نفاق ایک مرض تھا جو اس سوسائٹی میں پھیل رہا تھا وہ منافقین کے اوصاف و اخلاق بیان کرتے تھے اور یہ اوصاف و اخلاق بہت سے لوگوں میں پائے جاتے تھے جو حکومت، فوج اور تجارت میں پیش پیش تھے اور زندگی میں نمایاں تھے وہ آخرت

فراموشی اور دنیا طلبی کے بحران کی مذمت کرتے تھے۔ اور بکثرت لوگ اس وبا کا شکار تھے وہ موت اور آخرت کی تصویر کھینچتے تھے اور ان حقیقتوں کو مستحضر کرتے تھے اور مترفین اور غافلین کا ایک ایسا طبقہ پیدا ہو گیا تھا جس کی زندگی ان چیزوں کے بھلے رکھنے میں لگی

غرض ان کی دعوت ان کے مواعظ اور ان کے اصلاحی درس اس زمانہ کی خواہشات و اغراض سے اس طرح متصادم تھے کہ اس زمانہ کی سوسائٹی کے لیے ان سے غیر متعلق رہنا مشکل ہو گیا تھا۔ اس کا نتیجہ تھا کہ بکثرت لوگ ان کی تقریروں اور مجلسوں سے چوٹ کھا کر پھیلی زندگی سے تائب ہوتے تھے اور نئی زندگی اختیار کرتے تھے بچے کتاب میں جن رسوم و عادات اور مقامات کا تذکرہ آتا ہے ان کی تشریح کر دی گئی ہے اس لیے کہ مرور زمانہ اور بعد مکانی کی وجہ سے اس عہد اور نسل کے اکثر لوگ ان سے ناواقف ہیں۔

ہم نے بعض دیگر علماء کرام اور ائمہ عظام کی وہ عبارتیں بھی نقل کر دی ہیں جن سے اس کتاب میں مندرج بعض ان عبارتوں اور انداز بیان کی تائید ہوتی ہے جن کے بارے میں بعض حلقوں کی طرف سے سخت اعتراض اور مخالفت کی آواز بلند ہوئی اور فتوے بھی جاری ہوئے تاکہ لوگوں کو معلوم ہو کہ زمانہ ماضی کی مستند اور متفق علیہ شخصیتوں نے بھی اس میں صاف بیانی سے کام لیا۔

ہندوستان کی اسلامی تاریخ اور دینی اصلاح و تجدید کی تحریکوں اور کوششوں سے واقفیت رکھنے والے اصحاب نظر و اہل علم کو معلوم ہے کہ ہندوستان کے پچھلی صدیوں میں قرآن مجید کی تعلیم و تفہیم (عربی زبان سے ناواقفیت کی بنا پر) اور معقولات و فنون کی تعلیم و تدریس کے غلبہ کی وجہ سے (اور حدیث کی کتابوں کی تعلیم

و تدریس میں سخت انحطاط آگیا تھا۔ پھر وہ وقت آیا کہ اللہ تعالیٰ نے کھل کر دین و عقیدہ کی دعوت دینے، حق و باطل میں فرق کرنے اور مغز و پوست میں تمیز پیدا کرنے کے لیے کچھ مخلص علماء دین اور مصلح داعیوں کو کھڑا کیا جن میں سب سے پیش پیش امام ربانی مجدد الف ثانی حضرت شیخ احمد بن عبد الاحد سرہندیؒ اور ان کے خلفاء تھے ان کے بعد حکیم الاسلام شاہ ولی اللہؒ (بن شاہ عبدالرحیم دہلوی) اور ان کا خاندان تھا پھر وہ علماء کبار فقہاء اور محدثین بھی اس قافلہ میں شامل ہوئے جنہوں نے اس خاندان سے اکتساب فیض کیا تھا۔

یہ وہ اسباب و محرکات تھے جنہوں نے مؤلف کتاب کو جو خالص ہندوستانی ماحول اور اس تہذیب کے مرکز میں پلے بڑھے تھے اس بات پر آمادہ کیا کہ وہ ذکاوت جس اور صاف گوئی سے کام لیں اور دین کی بات پوری قوت کے ساتھ پیش کریں کسی کی تنقید و ملامت اور خواص و عوام کی ناراضگی کی کوئی پرواہ نہ کریں۔ اگر ان کی زندگی وفا کرتی اور ان کو ہندوستان میں رہنے اور دعوت دینے کا موقع ملتا تو وہ یہ کام تدریجاً انجام دیتے اور آہستہ آہستہ ذہنوں کو تیار کرتے اور مناسب خوراک دیتے لیکن وہ ہندوستان چھوڑنے پر مجبور تھے، راہ خدا میں جہاد و شہادت کا حادی خواں شوق آگیاں آواز میں انہیں آواز دے رہا تھا۔ لہذا اتمام حجت اور ادائیگی فرض کے احساس نے ان سے یہ کتاب لکھوائی اور انہوں نے اپنے پیچھے یہ یادگار چھوڑی کہ اس کے ذریعہ لوگ حق کی طرف لوٹیں۔

یہ بات ہندوستان ہی کے لیے خاص نہ تھی جو مرکز اسلام اور مہبط وحی سے دور ہے اور وہاں اسلام عجی ملکوں سے گذر کر اپنی تازگی اور قوت تاثیر کو بہت کچھ کھو کر پہونچا تھا۔ بلکہ ساتویں آٹھویں صدی ہجری میں ان غیر عرب قوموں کے اثر سے جو نئی نئی اسلام میں داخل ہوئی تھیں۔ اور اپنے ساتھ اپنے دین و عقیدہ اور عادات و اطوار کا بہت کچھ حصہ ساتھ لائی تھیں۔ نیز مسلمانوں کے غیر مسلموں اور عجمیوں سے اختلاط اور مہر و شام

میں باطنی اور اسماعیلی حکومتوں کے قیام کے اثر سے اور بعض جاہل صوفیوں کی توجہ کے پھیل جانے کے سبب سے خود ممالک اسلامیہ کے مرکزوں میں اسلامی عقیدہ کمزور ہو گیا تھا اور اس میں بہت سی بدعات اور گمراہیاں پیدا ہو گئی تھیں۔ جو شخص شیخ الاسلام ابن تیمیہ کی کتابوں ”الرد علی البکری“ اور ”الرد علی الاخوانی“ کا مطالعہ کرے گا وہ ائمہ اور مشائخ، اولیاء اللہ اور نیک بندوں کے سلسلہ میں جاہلوں کے غلو، ان کے غلط عقائد اور جاہلی عادات سے واقف ہو جائے گا۔ قرآنی تعلیمات کے خلاف عقیدت میں غلو اور تعظیم میں مبالغہ مختلف عہدوں میں بعض دوسرے ملکور میں بھی دیکھا گیا ہے جو اس کا متقاضی ہے کہ کھل کر پوری قوت و طاقت اور بلیغ حکیمانہ انداز میں اس کے ترک کی دعوت دی جائے۔ لہذا کتاب کا فائدہ ہندستان تک ہی محدود نہیں۔ بلکہ وہ ان تمام حلقوں کے لیے بھی مفید ہے جہاں ایسے عادات و عقائد رواج پائے ہو جن کو اسلام ناپسند کرتا ہے اور شریعت میں اس کی گنجائش نہیں اس بنا پر عربی میں بھی کتاب کے ترجمہ کا کام انجام دیا گیا جس کا نام ”رسالة التوحید“، للعلامة اسماعیل الشہید، رکھا گیا ہے اس لیے کہ یہ نام کتاب کے مضمون کی پوری نمائندگی کرتا ہے، مؤلف کتاب نے خود کتاب کو عربی میں منتقل کیا تھا اور اس کا نام ”رد الافرک“ رکھا تھا۔ لیکن اس عربی کی اصل ناپید ہو گئی ہے۔

لے عربی ترجمہ کی خدمت رسالۃ التوحید کے نام سے حضرت شیخ الحدیث مولانا محمد زکریا صاحب ہمار پوری (دین بقیع شریف مدینہ منورہ) کے حکم و اصرار سے راقم نے انجام دی۔ اور وہ ندوۃ العلماء کے عربی پریس سے شائع ہوئی اور اس کی بلاو عربیہ میں بھی پذیرائی اور اشاعت ہوئی۔

مولانا محمد اسماعیل شہید

مولانا سید ابوالحسن علی حسینی ندوی

آپ شاہ ولی اللہ صاحب کے خاندان کے شجرہ طوبیٰ کی ایک شاخ ہیں، شاہ ولی اللہ صاحب کے نامور پوتے، شاہ عبدالغنی صاحب کے ذریعہ نجات و مغفرت فرزند، شاہ عبدالعزیز صاحب و شاہ عبدالقادر صاحب و شاہ رفیع الدین صاحب کے محبوب و عزیز بھتیجے اور مایہ ناز شاگرد تھے،

مولانا اسماعیلؒ اسلام کے ان اولوالعزم، عالی ہمت، ذکی، جری اور غیر معمولی افراد میں ہیں جو صدیوں میں پیدا ہوتے ہیں،

آپ نے علماء کے سب بڑے مجمع اور سب بڑے علمی اور سب سے بہتر ماحول میں آنکھ کھولی، بچپن ہی میں کانوں میں قال اللہ و قال الرسول کی آواز پڑی جو علمی باتیں اور جو مذہبی مسائل حلال و حرام و ضروریات دینی لوگوں کو کتابوں اور مطالع سے آتی ہیں، وہ آپ کو باتوں باتوں اور قہقہے کہانیوں میں معلوم ہو گئیں، تربیت کے لحاظ سے یہ تربیت نہایت مکمل تھی جو کم خوش نصیبوں کو ہوتی ہے، لیکن آپ اس تربیت کے محدود دائرہ سے بہت آگے تھے، اور بہت جلد شاہ صاحب کے خاندان میں

بھی آپ بہت ممتاز ہو گئے،

تعلیم میں بھی آپ کی خوش نصیبی تربیت سے کم نہ تھی، ہندوستان کے فاضل ترین اساتذہ جن کے پاس سمرقند و بخارا، ایران و افغانستان کے طلباء شہرِ حال کر کے آتے تھے، اور ایک سبق پڑھ لینا حاصلِ سفر سمجھتے تھے، آپ کے گھر ہی کے تھے اور کون؟ باپ یا باپ سے بڑھ کر شفیق چچا، اس وقت اعلیٰ تعلیم جو کسی کو میسر آ سکتی تھی آپ نے حاصل کی اور اس میں کوئی کمی نہ رہی،

آپ مجتہدانہ دماغ کے آدمی تھے، اور اس میں ذرا مبالغہ نہیں کہ بہت سی درس کتابوں کے مصنفین و شراح سے زیادہ ذکاوت اور علمی مناسبت رکھتے تھے، اگر آپ کو اشتغال اور تصنیف و تالیف و درس و تدریس کا موقع ملتا تو آپ اپنے بہت سے پیشرو و معاصر علماء سے آگے ہوتے، اور بہت سے فنون میں امام یا مجدد کا منصب آپ کو دیا جاتا جس طرح سے کہ اللہ تعالیٰ انبیاء کو انھیں علوم یا صنائع میں خارقِ عادت کمال دیتا ہے۔ جو ان کے زمانہ میں رائج و شائع ہوتے ہیں، تاکہ حجت اور معجزہ ہو سکے، اسی طرح حکیم مظلوم نے خود اس کا سامان کیا کہ شاہ صاحب کو (جن سے اس کو علماء کی اصلاح اور حق کی نصرت کا کام لینا تھا) ان تمام علوم و فنون میں غیر معمولی کمال حاصل ہو، جو اس وقت عام طور پر رائج و جاری تھے اور جن پر علماء فخر کرتے تھے، اور جن کے بغیر وہ کسی کو عالم اور قابل انتفاع نہیں سمجھتے تھے۔

یہ تو علم کا حال تھا، لیکن ایک چیز علم ہے اور دوسری چیز علم سے انتفاع، اس دوسری چیز میں شاہ صاحب خاص طور سے ممتاز تھے، آپ کا گھر قرآن و حدیث کا سب سے بڑا مدرسہ تھا، شاہ عبدالرحیم صاحب کے وقت سے یقیناً قرآن و حدیث ان لوگوں کا وظیفہ

تھا، سنت و شریعت کی نہریں ہندوستان سے اور ہندوستان سے باہر نہیں سے جاری ہوئیں، لیکن علماء کا ایک دائرہ تھا، جس سے وہ باہر نہیں جاتے تھے، اس دائرہ کے حدود درس و تدریس تصنیف و تالیف اور جمعہ وغیرہ کا وعظ تھے، امر بالمعروف نہی عن المنکر اور اشاعت حق کا جتنا کام اس دائرہ کے اندر رہ کر ہو سکتا تھا وہ کیا جاتا تھا، لیکن یہ بھی ان بزرگوں کا ذکر ہے جو قرآن و حدیث کا درس دیتے تھے یا ان میں کتابیں تصنیف کرتے تھے یا وعظ و تقریر کرتے تھے، علماء کا ایک بہت بڑا گروہ ایسا بھی تھا جس کے یہاں معروف و منکر کی کوئی تقسیم نہ تھی، ہدایت و ضلالت بے معنی الفاظ تھے، "سنت" و "بدعت" کے الفاظ ان کی لغت میں نہ تھے، یہ ساری عمر معقولات کی کتابیں پڑھتے، اگر کچھ لکھتے تو وہ کسی متن کی شرح یا کسی شرح کا حاشیہ ہوتا، کچھ کہتے تو وہ کسی مسئلہ کی تقریر یا کسی تقریر کا رد، یا مخالف سے مناظرہ ہوتا، عام اصلاح و ارشاد کا کام دونوں کے دائرہ سے خالی تھا،

شاہ صاحب نے اس دائرہ سے باہر قدم نکالا، اور وہاں پہونچے جہاں روشنی مشکل سے پہونچتی ہے، وہاں بھی گئے جہاں مقدس و پاکیزہ جاتے شرماتے ہیں، جہاں سے علماء و صلحا کتراتے ہیں، ہر اس جگہ گئے جہاں ان کی ضرورت تھی، جہاں حق کی آواز شاذ و نادر پہونچتی تھی، اور جہاں "جاہلیت" کی رات تھی، اسلام کا سورج ابھی طلوع نہیں ہوا تھا، انھوں نے اپنا خیال نہیں کیا، وہ یہ بھی بھول گئے کہ وہ اُن شاہ ولی اللہؒ کے پوتے ہیں، جن کا نام لینا معصیت و غفلت کے ان سیاہ خالوں میں گناہ ہے، اس عبدالعزیز کے بھتیجے ہیں، جو اپنے علم و فضل سے بادشاہت کر رہا ہے، ان کو صرف یہ یاد رہا کہ وہ ایک عالم ہیں، جن پر تبلیغ و امر بالمعروف و نہی عن المنکر فرض ہے، اگر انھوں نے اس میں

فوتا ہی کی تو سارا دہلی قیامت میں ان کا دامن پکڑے گا، قرآن و حدیث کی وسعیدوں کا ان سے زیادہ جاننے والا کون تھا، ایسے اصحاب عزیمت یہ بھول جاتے ہیں کہ دنیا میں اور لوگ بھی ہیں، اور یہ فرض ان کا بھی ہے، شاہ صاحب شہر میں کوئی شرک و بدعت، کوئی فسق و فجور اور کسی قسم کی معصیت و منکر دیکھتے تو میدان حشر کا نقشہ ان کے سامنے پھر جاتا کہ جب یہ خدا کے سامنے علماء کا دامن پکڑیں گے کہ بناؤں نے ہم نابیناؤں کا ہاتھ نہیں پکڑا، ابھی تک اطباء، اُمت منتظر رہتے تھے کہ مریض ان کے پاس آئیں، لیکن شاہ صاحب نے خود مریضوں کے یہاں حاضری دینی شروع کی، اس لیے کہ یہ اس وقت تھا کہ مریضوں کو اپنے مرض کی طبیعوں سے زیادہ فکر ہو لیکن یہاں معاملہ برعکس تھا،

شاہ صاحب زبانی وعظ و تبلیغ اور اس کے نتیجہ پر قانع نہ تھے، ان کی اولوالعزم طبیعت اسلام کی صحیح اور پائیدار خدمت کے لیے بے چین رہتی تھی، انھوں نے ساہس سال کے عملی تجربہ سے محسوس کیا کہ ان کے مواعظ سے چند سعید روحیں، اور چند سلیم طبیعتیں ضرور فائدہ اٹھائیں گی، اگرچہ یہ اپنی نجات و برات کے لیے کافی ہو لیکن اس سے کوئی نفع خاص انقلاب نہیں ہوگا، اس کے لیے کہ شریعت حکومت سے لے کر گھر تک قانون ہو، ملک میں سنت ہی کا سکھ چلے قوت اور اقتدار کی ضرورت ہے۔

شاہ صاحب اسلام کے سپاہی بننا چاہتے تھے، اور سپاہی کو ان تمام ہتھیاروں کی ضرورت ہے جو دشمن کے پاس ہوں، یا جن کی ضرورت پڑے، پہلے بھی آپ نے علم کو ہتھیار کے طور پر حاصل کیا کہ اسلام کی خدمت کے لیے علم بھی ایک ہتھیار ہے، پھر اپنے کوجہاد کے لیے تیار کیا، اس وقت کے تمام اسلحہ کا استعمال سیکھا، میدان جنگ کی تمام سختیوں اور جفا کشیوں کا عادی بنایا، اس لیے کہ مقصود اسلام کی خدمت تھی، خواہ عالم بن کر، خواہ دلوعظ


بن کر، خواہ میدان کا سپاہی بن کر، مال سب کا ایک ہی تھا،

حج سے آنے کے بعد اپنے گلی کوچہ اور شہر و قریہ میں جہاد کا وعظ کیا، اور ہزاروں آدمیوں کو اللہ تعالیٰ کے راستہ میں سر دینے پر آمادہ کر لیا پھر حضرت سید احمد شہید اور صد ہا مجاہدین و مہاجرین کی معیت میں آپ نے ہندوستان سے ہجرت فرمائی اور پھر جہاد کیا، جو خود جہاد سے کم نہ تھا، پھر آخری سانس تک اسی عبادت میں مشغول رہے، اور کبھی بھول کر بھی اپنے وطن کا خیال دل میں نہ لائے، نہ کبھی آسائش و آرام اور اعزاز و اکرام کی اس زندگی کو یاد کیا جس کو آپ ہندوستان چھوڑ کر آئے تھے، آپ کی یہ قربانی کچھ کم نہ تھی کہ آپ نے اس مقصد عزیز کے لیے دولت و عزت اور امیرانہ زندگی کو خیر باد کہہ کر فقر و فاقہ جفا کشی اور ہر وقت خطرات سے بھری ہوئی زندگی اختیار کی۔

نکینہ کے مولوی عبداللہ صاحب مرحوم جو جہاد میں شریک تھے بیان کرتے ہیں کہ بالاکوٹ میں مولوی محمد اسماعیل صاحب نے سید صاحب سے میدان جنگ میں جانے کی اجازت چاہی، حضرت نے فرمایا کہ مولانا اس لڑائی میں ہماری فتح نہیں ہے، آپ نہ جائیے، آپ کے جہاد سانی سے انشاء اللہ تعالیٰ بندگان خدا کو بہت فائدہ پہونچے گا، مولوی صاحب نے ہاتھ جوڑ کر فرمایا کہ حضرت یہ سر تصدق کرنے کو لایا ہوں، آپ مجھ کو اجازت ہی دیجئے، سید صاحب خاموش ہو گئے، اور مولانا میدان میں گئے، ایک گولی آپ کے انگوٹھے میں لگی، انگوٹھا کٹ گیا، آپ پھر تشریف لائے، سید صاحب نے پھر منع فرمایا، مگر مولانا نے پھر الحاح و زاری سے اجازت مانگی، اللہ تشریف لے گئے، مجھے یاد ہے کہ میں مرتبہ سید صاحب نے روکا، آخر کو

مولانا سخیل شہید کی پیشانی پر ایک زخم کاری لگا، اور آپ شہید ہوئے۔

جو تجھ بن نہ جینے کو کہتے تھے ہم
سو اس عہد کو ہم وفا کر چلے



بِسْمِ اللَّهِ الرَّحْمَنِ الرَّحِيمِ

الہی ہزار ہزار شکر تیری ذات پاک کو کہ ہم کو تم نے ہزاروں نعمتیں دیں اور اپنا
 سچا دین بتایا اور سیدھی راہ چلایا اور اصل توحید سکھائی اور اپنے حبیب محمد رسول اللہ
 صلی اللہ علیہ وسلم کی اُمت میں بنایا اور ان کی راہ سے کھنے کا شوق دیا اور ان کے
 نابھوں کی کھجوان کی راہ بتاتے ہیں اور ان کے طریقہ پر چلاتے ہیں ان کی محبت دی سوائے
 پروردگار ہمارے۔ تو اپنے حبیب پر اور اس کے آل و اصحاب پر اور اس سے سب نبیوں
 پر ہزار ہزار درود اور سلام بھیج اور اس کی پیروی کرنے والوں کو رحمت کر اور ہم کو ان میں
 شریک کر اور ہم کو اسی کی راہ پر جیتے اور موئے قائم رکھ اور اسی کے تابعوں میں گن رکھ
 آمین رب العالمین۔

امثالجد سننا چاہیے کہ آدمی سارے اللہ کے بندے ہیں اور بندہ کا کام بندگی
 ہے۔ جو بندہ کہ بندگی نہ کرے وہ بندہ نہیں، اور اصل بندگی ایمان کا درست کرنا ہے کہ
 جس کے ایمان میں کچھ خلل ہے اس کی کوئی بندگی قبول نہیں اور جس کا ایمان سیدھا
 ہے اُس کی تھوڑی بندگی بھی بہت ہے، سو ہر آدمی کو چاہیے کہ ایمان درست کرنے میں

بڑی کوشش کرے اور اس کے حاصل کرنے کو سب چیزوں سے مقدم رکھے اور اس زمانہ میں دین کی بات میں لوگ کتنی راہیں چلتے ہیں کوئی پہلوں کی رسموں کو پکڑتے ہیں کوئی قصے بزرگوں کے دیکھتے ہیں، اور کوئی مولویوں کی باتوں کو، جو انھوں نے اپنے ذہن کی تیزی سے نکالی ہیں سند پکڑتے ہیں اور کوئی اپنی عقل کو دخل دیتے ہیں، اور ان سب بہتر راہ یہ ہے کہ اللہ اور رسولؐ کے کلام کو اصل رکھیے اور اس کی سند پکڑیے اور اپنی عقل کو کچھ دخل نہ دیکھے۔ اور جو قصہ بزرگوں کا یا کلام مولویوں کا اس کے موافق ہو سو قبول کیجئے اور جو موافق نہ ہو اس کی سند نہ پکڑیے، اور جو رسم اس کے موافق نہ ہو اس کو چھوڑ دیجئے اور یہ جو عوام الناس میں مشہور ہے کہ اللہ و رسولؐ کا کلام سمجھنا بہت مشکل ہے۔ اس کو بڑا علم چاہیے ہم کو وہ طاقت کہاں کہ ان کا کلام سمجھیں، اور اس راہ پر چلنا بزرگوں کا کام ہے۔ سو ہماری کیا طاقت کہ اس کے موافق چلیں بلکہ ہم کو یہی باتیں کفایت کرتی ہیں، سو یہ بات بہت غلط ہے اس واسطے کہ اللہ صاحب نے فرمایا ہے کہ قرآن مجید میں باتیں بہت صریح ہیں، ان کا سمجھنا مشکل نہیں، چنانچہ سورہ بقرہ میں فرمایا ہے:-

وَلَقَدْ أَنْزَلْنَا إِلَيْكَ
آيَاتٍ بَيِّنَاتٍ وَمَا يَكْفُرُ بِهَا
إِلَّا الْفَاسِقُونَ (سورہ بقرہ، ۱۲۹)
اور بیشک آماریں ہم نے طرف تیکر
باتیں کھلی اور منکر اس سے دہی ہوتے
میں جو لوگ بے حکم ہیں۔

لے عقائد اور شرعی احکام اور قوانین محض عقل اور قیاس پر نہیں قائم ہوتے۔ ان میں ذہانت و ذکاوت اور دماغ کی تیزی کوئی فائدہ نہیں پہنچائی، بلکہ ان کا سرچشمہ وحی ربانی اور اہام خداوندی ہوتا ہے اور اللہ کے رسولوں اور انبیاء کرام کی تعلیمات ہوتی ہیں۔

ف۔ یعنی ان باتوں کا سمجھنا کچھ مشکل نہیں بلکہ ان پر چلنا نفس پر مشکل ہے ،
اس واسطے کہ نفس کو حکم برداری کسی کی بڑی لگتی ہے ، سو اسی لیے جو لوگ جے حکم ہیں
وہ اُن سے انکار رکھتے ہیں ، اور اللہ و رسول کے کلام سمجھنے کو بہت علم نہیں چاہیے کہ پیغمبر
تو نادانوں کے راہ بتانے کو ، اور جاہلوں کے سمجھانے کو ، اور بے علموں کے علم سکھانے کو
آئے تھے۔

چنانچہ اللہ تعالیٰ نے سورہ جمعہ میں فرمایا ہے :-

هُوَ الَّذِي بَعَثَ فِي الْأُمِّيِّينَ
رُسُولًا مِّنْهُمْ يَتْلُو عَلَيْهِمْ
آيَاتِهِ وَيُزَكِّيهِمْ
وَيُعَلِّمُهُمُ الْكِتَابَ
وَالْحِكْمَةَ وَإِنْ كَانُوا مِن
قَبْلُ لَفِي ضَلَالٍ مُّبِينٍ (جمعہ)

اور اللہ اکیسلا ہے کہ جس نے کھڑا کیا
نادانوں میں ایک رسول اُن میں سے کہ
پڑھتا ہے اُن پر آیتیں اُس کی اور پاک
کرتا ہے اُن کو ، اور سکھاتا ہے اُن کو کتاب
اور عقل کی باتیں ، اور بیشک تھے وہ پہلے
سے گمراہی صریح میں۔

ف۔ یعنی یہ اللہ کی بڑی نعمت ہے کہ اس نے ایسا رسول بھیجا کہ اس نے
بنے خبروں کو خبردار کیا اور ناپاکوں کو پاک ، اور جاہلوں کو عالم ، اور احمقوں کو عقل مند اور
راہ بھٹکتے ہوؤں کو سیدھی راہ پر ، سو جو کوئی یہ آیت سن کر پھر یہ کہنے لگے کہ پیغمبر کی بات
سوائے عالموں کے کوئی سمجھ نہیں سکتا اور ان کی راہ پر سوائے بزرگوں کے کوئی چل نہیں
سکتا ، سو اُس نے اس آیت کا انکار کیا ، اور اس نعمت کی قدر نہ سمجھی ، بلکہ یوں کہا جائے
کہ جاہل لوگ اُن کا کلام سمجھ کر عالم ہو جاتے ہیں ، اور گمراہ لوگ ان کی راہ چل کر بزرگ
بن جاتے ہیں ، اس بات کی مثال یہ کہ جیسے ایک بڑا حکیم ہو اور ایک بہت بیاں پھر کوئی

شخص اس بیمار سے کہے کہ فلا نے حکیم کے پاس جا، اور اس کا علاج کر، اور وہ بیمار یہ جواب دے کہ اس کے پاس جانا اور اس کا علاج کر دانا بڑے بڑے تندرستوں کا کام ہے، مجھ سے یہ کیونکر ہو سکے کہ میں سخت بیمار ہوں، سو وہ بیمار احمق ہے، اور اس حکیم کی حکمت کا انکار رکھتا ہے، اس واسطے کہ حکیم تو بیماروں ہی کے علاج کے واسطے ہے جو تندرستوں ہی کا علاج کرے اور انھیں اس کی دوا سے فائدہ ہو، اور بیماروں کو کچھ فائدہ نہ ہو تو وہ حکیم کا ہے کا، غرض جو کوئی بہت جاہل ہے اس کو اللہ و رسول کے کلام سمجھنے میں زیادہ رغبت چاہیے، اور جو بہت گنہگار ہو اس کو اللہ و رسول کی راہ چلنے میں زیادہ کوشش چاہیے۔ سو یہ ہر خاص و عام کو چاہیے کہ اللہ و رسول ہی کے کلام کو تحقیق کریں اور اسی کو سمجھیں، اور اس پر چلیں اور اسی کے موافق اپنے ایمان کو ٹھیک کریں، سو سنا چاہیے کہ ایمان کے دو جز ہیں، خدا کو خدا جانا اور رسول کو رسول

سمجھنا اور خدا کو خدا سمجھنا اسی طرح ہوتا ہے کہ اس کا شریک کسی کو نہ سمجھے، اور رسول کو رسول سمجھنا اسی طرح ہوتا ہے کہ اس کے سوائے کسی کی راہ نہ پکڑے، اس پہلی بات کو توحید کہتے ہیں اور اس کے خلاف کو شرک اور دوسری بات کو اتباع سنت کہتے ہیں اور اس کے خلاف کو بدعت، سو ہر کسی کو چاہیے کہ توحید اور اتباع سنت کو خوب پکڑے اور شرک و بدعت سے بہت بچے یہ دو چیزیں ایمان میں خلل ڈالتی ہیں، اور باقی گناہ ان سے پیچھے ہیں کہ وہ اعمال میں خلل ڈالتے ہیں، اور چاہیے کہ جو کوئی توحید اور اتباع سنت میں بڑا کامل ہو اور شرک و بدعت سے بہت دور اور لوگوں کو اس کی صحبت سے یہ بات حاصل ہوتی ہو اسی کو اپنا پیر و استاد سمجھے، سو اسی لیے کئی آیتیں اور حدیثیں کہ جن میں بیان توحید کا اور اتباع سنت کا ہے اور برائی شرک و بدعت کی اس رسالہ میں

جمع کیں اور ان آیتوں اور حدیثوں کا ترجمہ اس کے حاصل معنی کا بیان زبان ہندی
 سلیس میں کر دیا، تو عوام الناس اور خاص اس سے فائدہ برابر لیں، جس کو اللہ
 توفیق دے وہ سیدھی راہ پر ہو جائے، اور بتانے والے کو وسیلہ نجات کا ہو جائے
 آمین یا اللہ العالمین۔

اور اس رسالہ کا نام "تقویۃ الایمان" رکھا اور اس میں دو باب ٹھہرائے
 پہلے باب میں بیان توحید کا اور برائی شرک کی، اور دوسرے باب میں اتباع
 سنت کا اور برائی بدعت کی۔

پہلا باب

:- توحید و شرک کے بیان میں :-

پہلا باب توحید و شرک کے بیان میں اول سننا چاہیے کہ شرک لوگوں میں بہت پھیل رہا ہے اور اصل توحید نایاب، لیکن اکثر لوگ شرک و توحید کے معنی نہیں سمجھے اور ایمان کا دعویٰ رکھتے ہیں۔ حالانکہ شرک میں گرفتار ہیں، اول معنی شرک و توحید کے سمجھنا چاہیے تا برائی اور بھلائی ان کی قرار وحدیث سے معلوم ہو سننا چاہیے کہ اکثر لوگ پیسروں کو، اور پیغمبروں کو اور ائمہ کو اور شہیدوں کو، اور فرشتوں کو، اور پریوں کو، مشکل کے وقت پکارتے ہیں اور ان سے مرادیں مانگتے ہیں، اور ان کی منتیں مانتے ہیں، اور حاجت برائی کے لیے ان کی نذر و نیاز کرتے ہیں، اور بلا کے ٹلنے کے لیے اپنے بیٹوں کو ان کی طرف نسبت کرتے ہیں، کوئی اپنے

لے مراد ائمہ اہل بیت ہیں جن کے سلسلہ میں اہل تشیع (فرقہ اثنا عشری کے افراد) نے بہت غلو سے کام لیا ہے، اور ان کو تعظیم و تقدیس کے ہالوں میں گھیر دیا ہے، وہ ان کے معصوم اور عالم الغیب ہونے کا عقیدہ رکھتے ہیں، امامت کی ایسی تشریح کرتے ہیں جو انھیں شریک نبوت بنا دیتی ہے، بلکہ بہت سی خصوصیات میں ان کا ہمسرو مد مقابل بنا دیتی ہے، ہندوستان میں شیوہ حکام و فرما رواؤں اور شیعوں سے خلا ملا اور اسلام سے ناواقفیت کی وجہ سے بہت سے شیعی عقائد سے بھی متاثر ہوئے ہیں اور ان میں شیعوں کے عادات و عقائد رواج پا گئے ہیں۔

بیٹے کا نام عبدالنبی رکھتا ہے کوئی علی بخش، کوئی حسین بخش، کوئی پیر بخش، کوئی مدار بخش، کوئی سالار بخش، کوئی غلام محی الدین، کوئی غلام معین الدین، اور ان کے جینے کے لیے

لے مراد مشہور بزرگ بدیع الدین مدار حلبی مکن پورجی ہیں جو سرزمین ہند کے مشہور اولیاء اللہ میں سے ہیں، ان کی طرف ایسے واقعات منسوب کیے جاتے ہیں جو عقل و نقل دونوں کے خلاف اور بعید از قیاس ہیں، ہندوستان کے بہت سے قصبات اور دیہاتوں میں عوام رائج جعفری کے سال میں سے ایک مہینہ کی نسبت انہی کی طرف کرتے ہیں اور ایک مہینہ کا نام مدار ہے، عوام میں ان کا نام ضرب المثل ہو گیا ہے، وہ طریقہ مداریہ کے بانی ہیں، جو اخیر زمانہ میں غلط رخ اختیار کر گیا ہے، اس میں بہت سی خرافات اور پہلو انوں کی ورزشیں داخل ہو گئی ہیں، ان کی تاریخ وفات ۱۰ جمادی الاولیٰ ۸۴۴ھ ہے۔

لے مراد ہندوستان کے مشہور و مقبول بزرگ سید سالار مسعود غازی ہیں، ان کے بارے میں بہت سے قصے بلا سند مشہور چلے آ رہے ہیں، ان کی شخصیت پر علمی و تاریخی اعتبار سے کچھ زیادہ روشنی نہیں ڈالی جاسکتی ہے، ابن بطوطہ نے بھی اپنے سفر نامہ میں ان کا تذکرہ کیا ہے، اس نے لکھا ہے کہ ہندوستان کے بیشتر حصہ کو انھوں نے ہی فتح کیا ہے،

۸۸ھ میں شہید ہوئے اور ہندوستان کے شمالی صوبہ اتر پردیش کے شہر بہرائچ میں مدفون ہوئے، صاحب نزہۃ الخواطر نے لکھا ہے کہ بادشاہان ہند نے ان کی قبر پر شاندار عمارت بنوادی ہے، اور دور دور سے لوگ اس مزار کی زیارت کے لیے آتے ہیں، ان کے والوں کا کہنا ہے کہ انھوں نے شادی نہیں کی تھی لہذا ہر سال یہ زائرین ان کی شادی کرتے ہیں، اور ان کا عرس مناتے ہیں، ان کے لیے جھنڈے نذر مانتے ہیں اور ان کے مزار پر لگاتے ہیں۔
بخش کے معنی دینے اور عطا کرنے کے ہیں یعنی فلاں فلاں کی دین اور عطیہ ہے (باقی صفحہ اگلے صفحہ پر)

کوئی کسی کے نام کی چوٹی رکھتا ہے، کوئی کسی کے نام کی بھی پہناتا ہے کوئی کسی کے نام کے کپڑے پہناتا ہے، کوئی کسی کے نام کی بیڑی ڈالتا ہے، کوئی کسی کے نام کے جالوز کرتا ہے، کوئی مشکل کے وقت دوہائی دیتا ہے، کوئی اپنی باتوں میں کسی کے نام کی قسم کھاتا ہے، غرض کہ جو کچھ ہندو اپنے بتوں سے کرتے ہیں سو وہ سب کچھ یہ جھوٹے مسلمان انبیاء اور اولیاء سے اور اماموں اور شہیدوں سے، اور فرشتوں اور پریوں سے کر گزرتے ہیں، اور دعویٰ مسلمان کا کیے جاتے ہیں، سبحان اللہ یہ منہ اور یہ دعویٰ پس فرمایا اللہ صاحب نے سورہ یوسف میں:-

وَمَا يُؤْمِنُ أَكْثَرُهُمْ بِاللَّهِ إِلَّا وَهُمْ مُشْرِكُونَ ط

یعنی اکثر لوگ جو دعویٰ ایمان کا رکھتے ہیں، سو وہ شرک میں گرفتار ہیں، پھر اگر کوئی سمجھانے والا اُن لوگوں سے کہے کہ تم دعویٰ ایمان کا رکھتے ہو اور افعال شرک کے کرتے ہو، سو یہ دونوں راہیں ملائے دیتے ہو، اس کا جواب دیتے ہیں کہ ہم تو شرک نہیں کرتے بلکہ

(بقیہ حاشیہ صفحہ ۲۵) علی سے مراد حضرت علیؑ ہیں، حسین سے مراد حضرت حسین رضی اللہ عنہ ہیں، ملا اور سالار دو بڑے ہندوستانی بزرگوں کا نام ہے۔ غلام کے معنی بندہ، محی الدین سے مراد مشہور بزرگ سیدنا عبدالقادر جیلانیؒ ہیں، معین سے مراد حضرت خواجہ معین الدین چشتی اجمیریؒ ہیں۔ جو ہندوستان میں سلسلہ چشتیہ کے بانی ہیں۔ اور ہندوستان میں وسیع پیمانہ پر اشاعت اسلام کا شرف ان کو حاصل ہے۔ ۶ رجب ۱۲۶۰ھ کو ان کی وفات ہوئی۔ اوپر جن ناموں کا ذکر ہوا سب از روئے شرع غلط ہیں، جن سے بزرگوں میں قدرت و تصرف کی بول آتی ہے۔

اپنا عقیدہ انبیاء و اولیاء کی جناب میں ظاہر کرتے ہیں، شرک جب ہوتا کہ ہم ان انبیاء و اولیاء کو پیروں و شہیدوں کو اللہ کے برابر سمجھتے، سویلوں تو ہم نہیں سمجھتے بلکہ ہم ان کو اللہ ہی کا بندہ جانتے ہیں اور اسی کا مخلوق اور یہ قدرت تصرف اسی نے ان کو بخشی ہے، اس کی مرضی سے عالم میں تصرف کرتے ہیں اور ان کا پکارنا عین اللہ ہی کا پکارنا ہے، اور ان سے مدد مانگنی عین اس سے مانگنی ہے، اور وہ لوگ اللہ کے پیارے ہیں جو چاہیں سو کریں، اور اس کی جناب میں ہمارے سفارشی ہیں اور وکیل، ان کے ملنے سے خدا ملتا ہے، اور ان کے پکارنے سے اللہ کا قرب حاصل ہوتا ہے، اور جتنا ہم ان کو جانتے ہیں اتنا ہی اللہ سے ہم نزدیک ہوتے ہیں، اور اس طرح کی خرافاتیں کہتے ہیں اور ان باتوں کا سبب یہ ہے کہ خدا اور رسول کے کلام کو چھوڑ کر اپنی عقل کو دخل دیا اور جھوٹی کہانیوں کے پیچھے پڑے اور غلط غلط رسموں کی سند پکڑی اور اگر اللہ و رسول کا کلام تحقیق کر لیتے تو سمجھ لیتے کہ پیغمبر خدا صلی اللہ علیہ وسلم کے سامنے بھی کافر لوگ ایسی ہی باتیں کرتے تھے، اللہ تعالیٰ نے ان کی ایک نہ مانی اور ان پر غصہ کیا اور ان کو جھوٹا بتایا، چنانچہ سورہ یوسف میں اللہ تعالیٰ نے فرمایا ہے:-

وَلَيُبَدِّلَنَّهُ مِنْ دُونِ اللَّهِ مَا لَا يَنْفَعُهُمْ وَيَقُولُونَ هُمُ الْمُشْفَعُونَ	اور پوچھتے ہیں دے اللہ کے ایسی چیز کو
هَؤُلَاءِ شُفَعَاءُ مَعَ اللَّهِ	نہ کچھ فائدہ دیوے ان کو نہ کچھ نقصان اور
قُلْ أَتَنْتَبِهُونَ اللَّهَ بِمَا لَا يَعْلَمُ فِي السَّمَوَاتِ وَلَا فِي الْأَرْضِ مُبْتَلَانَهُ	کہتے ہیں یہ لوگ ہمارے سفارشی ہیں اللہ کے
وَلَعَالَى عَمَّا يُشْرِكُونَ (یوسف)	پاس، کہہ کیا بتاتے ہو تم اللہ کو جو نہیں جانتا
	ود آسمانوں میں اور زمین میں سودہ نرالا
	ہے ان سے جن کو یہ شریک بتاتے ہیں۔

ف :- یعنی جن کو لوگ پکارتے ہیں ان کو اللہ نے کچھ قدرت نہیں دی، نہ فنا پہنچانے کی نہ نقصان کر دینے کی، اور یہ جو کہتے ہیں کہ یہ ہمارے سفارشی ہیں اللہ کے پاس سو یہ بات تو اللہ نے ہمیں بتائی پھر کیا تم اللہ سے زیادہ خبردار ہو، اس کو بتاتے ہو جو وہ نہیں جانتا اس آیت سے معلوم ہوا کہ تمام آسمان و زمین میں کو کسی کا ایسا سفارشی نہیں ہے کہ اس کو مانے اور اس کو نہ مانے تو کچھ فائدہ یا نقصان پہنچے بلکہ انبیاء و اولیاء کی سفارش جو ہے سو اللہ کے اختیار میں ہے ان کے پکارنے نہ پکار سے کچھ نہیں ہوتا اور یہ بھی معلوم ہوا کہ جو کوئی کسی کو سفارشی بھی سمجھ کر پوجے وہ بھی مشرک ہو ہے اور اللہ صاحب نے سورہ زمر میں فرمایا ہے :-

وَالَّذِينَ اتَّخَذُوا مِنْ دُونِهِمْ آلِهَةً مِمَّا تَعْبُدُهُمْ إِلَّا يَتَّقِرُ لُبُّهُمْ إِلَى اللَّهِ زُلْفَىٰ	اور جو لوگ ٹھہراتے ہیں درے اللہ سے
إِنَّ اللَّهَ يَخْصِمُ بَيْنَهُمْ رِيقًا هُمْ فِيهِ يَخْتَلِفُونَ إِنَّ اللَّهَ لَا يَهْدِي مَنْ هُوَ كَاذِبٌ كَفَّارٌ	اور حقیقی کہتے ہیں، پوجتے ہیں ہم ان کو
لَا يَهْدِي مَنْ هُوَ كَاذِبٌ كَفَّارٌ	سو اسی لیے کہ نزدیک کر دیں ہم کو اللہ
لَا يَهْدِي مَنْ هُوَ كَاذِبٌ كَفَّارٌ	کی طرف مرتبہ میں بیشک اللہ حکم کرے
لَا يَهْدِي مَنْ هُوَ كَاذِبٌ كَفَّارٌ	گمان میں اس چیز میں کہ اس میں اختلاف ہے
لَا يَهْدِي مَنْ هُوَ كَاذِبٌ كَفَّارٌ	ہیں بیشک اللہ راہ نہیں دیتا جھوٹے ناشکر کو۔

ف :- یعنی جو بات سچی تھی کہ اللہ بندہ کی طرف سے زیادہ نزدیک ہے سو اس کو چھوڑ کر جھوٹی بات بنائی کہ اوروں کو حمایتی ٹھہرایا اور یہ جو اللہ کی نعمت تھی تو وہ محض اپنے فضل سے بغیر واسطے کسی کے سب مرادیں پوری کرتا ہے اور سب بلائیں ٹال دیتا ہے، سو اس کا حق نہ پہچانا اور اس کا شکر نہ ادا کیا، بلکہ یہ بات اوروں سے چلنے لگے پھر اس الٹی راہ میں اللہ کی نزدیکی ڈھونڈتے ہیں، سو اللہ ہر گز ان کو راہ نہ دے گا اور اس راہ سے ہر گز اس کی نزدیکی نہ پا دیں گے بلکہ جوں جوں اس راہ میں چلیں گے سو اس سے دور ہو جاویں گے۔

اس آیت سے معلوم ہوا کہ جو کوئی کسی کو اپنا حمایتی سمجھے گو کہ یہی جان کر کہ اس کے پوجنے کے سبب سے خدا کی نزدیکی حاصل ہوتی ہے، سو وہ بھی مشرک ہے اور جھوٹا، اور اللہ کا ناشکر اور اللہ تعالیٰ نے سورہ مومنوں میں فرمایا ہے:-

قُلْ مَنْ يَدْعُو مَلَكَتُ
كُلِّ شَيْءٍ وَهُوَ يُجِيرُ وَلَا يُجَارُ
عَلَيْهِمْ اِنْ كُنْتُمْ تَعْلَمُونَ
يَسْتَفْزِلُونَ لِلّٰهِ قُلْ فَانْتَ
تُخْزَوْنَ ۝ اَمِ يَمْنُونَ ۝ ۱۶۹-۱۷۰

کہہ کون ہے وہ شخص کہ اس کے ہاتھ میں
ہے تصرف ہر چیز کا اور وہ حمایت کرتا
ہے اور اس کے مقابل کوئی حمایت نہیں
کر سکتا جو تم جانتے ہو سو وہی کہہ دیں گے کہ
اللہ ہے کہہ پھر کہاں سے غیظی ہو جاتے ہو

ف: یعنی جب کافروں سے پوچھیے کہ سارے عالم میں تصرف کس کا ہے اور اس کے مقابل کوئی حمایتی کھڑا نہ ہو سکے، تو وہ بھی یہی کہیں گے کہ یہ اللہ ہی کی شان ہے، پھر اور ان کو ماننا محض خبط ہے۔

اس آیت سے معلوم ہوا کہ اللہ تعالیٰ نے کسی کو عالم میں تصرف کرنے کی قدرت نہیں دی، اور کوئی کسی کی حمایت نہیں کر سکتا اور یہ بھی معلوم ہوا کہ پیغمبر خدا کے وقت میں کافر بھی بتوں کو اللہ کے برابر نہیں جانتے تھے، بلکہ اسی کا مخلوق اور اسی کا بندہ سمجھتے تھے، اور اس کے مقابل کی طاقت ثابت نہیں کرتے تھے، مگر یہی پکارنا اور منتیں ماننی، اور نذر و نیاز کرنی، اور ان کو اپنا وکیل اور سفارشی سمجھنا یہی ان کا کفر و شرک تھا جو کوئی کسی سے یہ معاملہ کرے، گو کہ اس کو اللہ کا بندہ و مخلوق ہی سمجھے، سو اوچھل اور وہ شرک میں برابر ہے، سو سمجھنا چاہیے کہ شرک اسی پر موقوف نہیں کہ کسی کو اللہ کے برابر سمجھے، اور اس کے مقابل جانے، بلکہ شرک کے معنی یہ کہ جو چیزیں اللہ نے اپنے واسطے خاص کی ہیں اور اپنے بندوں کے ذمہ نشان بندگی کے ٹھہرائی ہیں، وہ چیزیں اور کسی کے واسطے کرنی جیسے سجدہ کرنا، اور اس کے

نام کا جانور کرنا، اور اس کی منت مانتی، اور شکل کے وقت پکارنا، اور ہر جگہ حاضر و ناظر سمجھ اور قدرت تصرف کی ثابت کرنی، سوان باتوں سے شرک ثابت ہو جاتا ہے، گو کہ پھر اللہ چھوٹا ہی سمجھے، اور اس کا مخلوق اور اسی کا بندہ سمجھے، اور اس بات میں اولیاء و انبیاء میں اور جن و شیطان میں، اور بھوت و پری میں، کچھ فرق نہیں یعنی جس سے کوئی یہ معاملہ کرے وہ مشرک ہو جاوے گا، خواہ انبیاء و اولیاء سے، خواہ پیروں و شہدوں سے، خواہ و پری سے، چنانچہ اللہ تعالیٰ نے جیسا بت پوچھنے والوں پر غصہ کیا ہے ویسا ہی یہود و پر، حالانکہ وہ اولیاء و انبیاء سے یہ معاملہ کرتے تھے، چنانچہ سورہ برات میں فرمایا:-

اِتَّخَذُوا اَحْبَارَهُمْ	ٹھہرایا انہوں نے مولویوں کو اور
رُهْبَانَهُمْ اَرْبَابًا مِّنْ	درویشوں کو، مالک اپنا درے اللہ سے
دُوْنِ اللّٰهِ وَالْمَسِيْحِ ابْنِ مَرْيَمَ	اور مسیح بیٹے مریم کو، اور حالانکہ ان کو تو
وَمَا اُمْرُوْا اِلَّا لِيَعْبُدُوْا اللّٰهَ	حکم یہی ہوا ہے کہ بندگی کریں مالک
وَ اَحَدًا لَا اِلٰهَ اِلَّا هُوَ يُخْلِصُكَ	ایک کی، نہیں کوئی مالک سوائے اس
وَتَعَالٰی عَمَّا يُشْرِكُوْنَ	کے، سو وہ نرالا ہے ان کے شریک
(سورہ توبہ، ۳۱)	بتانے سے۔

ف:- یعنی اللہ کو بڑا مالک سمجھتے ہیں اور اس سے چھوٹے، اور مالک ٹھہرا ہیں مولویوں اور درویشوں کو، سو اس بات کا ان کو حکم نہیں ہوا اور اس سے ان پر شرک ثابت ہوتا ہے، اور وہ نرالا ہے، اس کا شریک کوئی نہیں ہو سکتا، نہ چھوٹا نہ برابر کا، بلکہ چھو۔ بڑے سب اس کے بندے عاجز ہیں، عاجز میں برابر چنانچہ سورہ مریم میں فرمایا ہے:-

اِنَّ كُلَّ مَنْ فِي السَّمٰوٰتِ	جتنے لوگ ہیں آسمان و زمین میں
وَالْاَرْضِ اِلَّا اَتٰی الرَّحْمٰنَ	سو آنے والے ہیں رحمان کے سامنے

عَبْدَاهُ لَقَدْ أَخْطَا هُمُ بندے ہو کر اور بیشک قابو میں کر رکھا
وَعَدَهُمْ عَذَابًا ہے اُن کو، اور گن رکھا ہے ان کو ایک
وَعَلَّمَهُمْ آيَاتِهِ يَوْمَ الْقِيَامَةِ ایک، اور ہر کوئی اُن میں سے آنے والا
فَرَدَّاهُ (سورہ موبد، ۹۲-۹۳) ہے اس کے سامنے قیامت کے دن
اکیلا اکیلا۔

ف۔ یعنی کوئی فرشتہ اور آدمی غلامی سے زیادہ رتبہ نہیں رکھتا اور اس کے قبضہ میں عاجز ہے، کچھ قدرت نہیں رکھتا، اور وہ ایک ایک میں آپ ہی تصرف کرتا ہے، کسی کو کسی کے قابو میں نہیں دیتا، اور ہر کوئی معاملہ میں اس کے روبرو اکیلا حاضر ہونے والا ہے، کوئی کسی کا وکیل و حمایتی نہیں بننے والا، ان مضمونوں کی آیتیں قرآن میں اور بھی سیکڑوں ہیں جس نے ان دو چار آیتوں کے بھی معنی سمجھ لئے، وہ بھی شرک توحید کے مضمون سے خبردار ہو گیا۔

اب یہ بات تحقیق کی جائے کہ اللہ تعالیٰ نے کون کون سے چیزیں اپنے واسطے خاص کر رکھی ہیں، کہ اس میں کسی کو شریک نہ کیا جاوے، سو وہ باتیں بہت ساری ہیں، مگر کئی باتوں کا ذکر کر دینا، اور ان کو قرآن و حدیث سے ثابت کر دینا ضروری ہے اور باقی باتیں اُن سے لوگ سمجھ لیں، سو اوّل بات یہ کہ ہر جگہ حاضر و ناظر رہنا اور ہر چیز کی خبر ہر وقت برابر رکھنی، دور ہو یا نزدیک ہو، چھپی ہو یا کھلی، اندھیرے میں ہو یا اُجالے میں، آسمانوں میں ہو یا زمینوں میں، پہاڑوں کی چوٹی پر ہو یا سمندر کی تہ میں، یہ اللہ ہی کی شان ہے اور کسی کی یہ شان نہیں ہو جو کوئی کسی کا نام اُٹھتے بیٹھتے لیا کرے، اور دور و نزدیک سے پکارا کرے، اور بلا کے مقابلے میں اس کی دُہائی دیوے، اور دشمن پر اس کا نام لے کر حملہ کرے، اور اس کے نام کا ختم پڑھے یا شغل کرے، یا اس کی صورت کا خیال باندھے، اور یوں سمجھے کہ جب میں اُس کا نام لیتا ہوں زبان یا دل سے، یا اُس کی صورت کا یا اُس

قبر کا خیال باندھتا ہوں، تو وہیں اُس کو خبر ہو جاتی ہے، اور اُس سے میری کوئی بات چھی نہیں رہ سکتی، اور جو مجھ پر احوال گذرتے ہیں، جیسے بیماری و تندرستی و کشائش و تنگی، مرنا و جینا، غم و خوشی، سب کی ہر وقت اُسے خبر ہے اور جو بات میرے منہ سے نکلتی ہے وہ سب سن لیت ہے، اور جو خیال وہم میرے دل میں گذرتا ہے، وہ سب سے واقف ہے، سو ان باتوں سے مشرک ہو جاتا ہے، اور اس قسم کی باتیں سب شرک ہیں اس کو اشراک فی العلم کہتے ہیں، یعنی اللہ کا سا علم اور کونایت کرنا۔ سو اس عقیدے سے آدمی البتہ مشرک ہو جاتا ہے، خواہ یہ عقیدہ انبیاء اولیاء سے رکھے، خواہ پیر و شہید سے، خواہ امام و امام زادہ سے، خواہ بھوت و پری سے، پھر خواہ یوں سمجھے کہ یہ بات ان کو اپنی ذات سے ہے، خواہ اللہ کے دینے سے غرض اس عقیدے سے ہر طرح شرک ثابت ہوتا ہے۔

دوسری بات یہ ہے کہ عالم میں ارادہ سے تصرف کرنا، اور اپنا حکم جاری کرنا، اور اپنی خواہش سے مارنا اور جھلانا، روزی کی کشائش اور تنگی کرنی، اور تندرست اور بیمار کر دینا، فتح و شکست دینی، اقبال و ادبار دینا، مرادیں پوری کرنی، حاجتیں بر لانی، بلائیں ٹالنی، مشکل میں دستگیری کرنی بڑے وقت میں پہنچنا، یہ سب اللہ ہی کی شان ہے، اور کسی انبیاء اور اولیاء کی، پیر و شہید کی، بھوت و پری کی یہ شان نہیں۔ جو کوئی کسی کو ایسا تصرف ثابت کرے، اور اس سے مرادیں مانگے، اور اس توقع پر نذر و نیاز کرے، اور اس کی منتیں مانے، اور اس کو مصیبت کے وقت پکارے، سو وہ مشرک ہو جاتا ہے، اور اس کو اشراک فی التصرف کہتے ہیں، یعنی اللہ کا سا تصرف ثابت کرنا، محض شرک ہے، پھر خواہ یوں سمجھے کہ ان کاموں کی طاقت ان کو خود یہ خود ہے یا یوں سمجھے کہ اللہ نے ان کو ایسی طاقت بخشی ہے، ہر طرح شرک ثابت ہوتا ہے۔

تیسری بات یہ کہ بعضے کام تعظیم کے لئے نپانے لیے خاص کیے ہیں کہ ان کو عبادت کہتے ہیں، جیسے سجدہ اور رکوع اور بائٹھ باندھ کر کھڑے ہونا، اور اُس کے نام پر مال خرچ کرنا، اور اُس کے

نام کا روزہ، اور اس کے گھر کی طرف دور دور سے قصد کر کے سفر کرنا، اور ایسی صورت بنا کر چلنا کہ ہر کوئی جان لیوے کہ یہ لوگ اس گھر کی زیارت کو جاتے ہیں، اور راستے میں اس مالک کا نام پکارنا، اور نام معقل باتیں کرنے سے اور شکار سے بچنا، اور اسی قید سے جا کر طواف کرنا، اور اس گھر کی طرف سجدہ کرنا، اور اس کی طرف جالوڑے جانے، اور وہاں منتیں ماننی، اس پر غلاف ڈالنا، اور اس کی چوکھٹ کے آگے کھڑے ہو کر دعا مانگنی، اور التجا کرنی، اور دین و دنیا کی مرادیں مانگنی، اور ایک پتھر کو بوسہ دینا اور اس کی دیوار سے اپنا منہ اور چھاتی ملنا، اور اس کا غلاف پکڑ کر دعا کرنی، اور اس کے گرد روشنی کرنی، اور اس کا مجاور بن کر اس کی خدمت میں مشغول رہنا، جیسے جھاڑو دینی، اور روشنی کرنی، فرش بچھانا، پانی پلانا، وضو غسل کا لوگوں کے لیے سامان درست کرنا، اور اس کے کنویں کے پانی کو تبرک سمجھ کر پینا، بدن پر ڈالنا، آپس میں بانٹنا، غائبوں کے واسطے لے جانا، رخصت ہوتے وقت لٹے پاؤں چلنا، اور اس کے گرد و پیش کے جنگل کا ادب کرنا، یعنی وہاں شکار نہ کرنا، درخت نہ کاٹنا، گھاس نہ اکھاڑنا، مولشی نہ چگانا، یہ سب کام اللہ نے اپنی عبادت کے لیے اپنے بندوں کو بتائے ہیں پھر جو کوئی کسی پیر و پیغمبر کو یا بھوت و پری کو یا کسی سچی قبر کو، یا جھوٹی قبر کو، یا کسی کے تھان کو، یا کسی کے چلے کو، یا کسی کے مکان کو، کسی کے تبرک کو، یا نشان کو، یا تابوت کو سجدہ کرے یا رکوع کرے، یا اس کے نام کا روزہ رکھے، یا ہاتھ باندھ کر کھڑا ہووے، یا جالوڑ

لے جس طرح غمی ملکوں میں غلام اپنے آقا کے سامنے بادشاہوں کے دربار میں کھڑے ہوتے تھے۔
تھے معلوم ہوتا ہے کہ ہندوستان میں امت کے نیک افراد کے نام سے خواہ وہ مرد ہوں یا عورت
روزہ رکھنے کی بدعت زمانہ قدیم سے رائج رہی ہے، کبھی کبھی تو محض خیالی شخصیت کے نام سے جس کا کبھی
وجود ہی نہیں روزہ رکھا جاتا ہے، اس روزہ کی نیت اور افطار کے خاص احکام و آداب ہیں (باقی صفحہ اگلے)

چڑھاوے یا ایسے مکانوں میں دور دور سے قصد کر کے چاوے یا وہاں روشنی کرے، غ
ڈالے، چادر چڑھاوے، ان کے نام کی چھڑی کھڑی کئے، رخصت ہوتے وقت انٹے پاؤں۔

(بقیہ حاشیہ گذشتہ صفحہ) اور اس کے دن مقرر ہیں، ان روزوں کے واسطے سب جن
کے نام سے وہ رکھے جاتے ہیں مزدوروں کے پورا ہونے کی دعا کی جاتی ہے اور مدد طلب کی ج
ہے۔ مجدد الف ثانی حضرت شیخ احمد سرہندی (متوفی ۱۰۳۴ھ) نے اپنے متبعین میں سے
ایک نیک خاتون کے نام خط میں ان روزوں کی شاعت بیان فرمائی ہے، اور اس کو شرک
فی العبادۃ یعنی عبادت میں خدا کا شریک کرنا قرار دیا ہے، مکتوب نمبر ۴۱۴ مکاتیب حضرت
شیخ احمد سرہندی مجدد الف ثانی۔

اے مردوں اور قبروں کی تعظیم کے سلسلہ میں اہل غلو بزرگوں کی قبروں اور مزارات پر کپڑے
چادر چڑھانے کے عادی ہو گئے ہیں اور ان کے ساتھ وہ معاملہ کرتے ہیں جو زندہ بزرگوں اور مشائخ
ساتھ کیا جاتا ہے، یہ بدعت اب بعض عرب ملکوں میں بھی نمودار ہوئی ہے، شیخ علی محفوظ اپنی کتاب
”الابداع فی مصادر الالبتاع“ میں فرماتے ہیں ”قبروں پر پردے لٹکانا بھی بدعت۔
اس میں مقابلہ بھی ہوتا ہے“ وہ یہاں تک فرماتے ہیں کہ ”قبروں کے مجادروں کو شیطان نے یہ ب
پڑھائی تاکہ ان کے حصول رزق کا دروازہ کھلے، اسی لیے آپ دیکھیں گے کہ جب وہ قبر کی چادر بدلنا چ
ہیں یا وہ بوسیدہ ہو جاتی ہے تو عوام کو یہ کجھاتے ہیں کہ اس کپڑے کی برکات بیان سے باہر ہیں یہ بجا
سے شفا دیتا ہے، حاسدوں کو ناکام بناتا ہے، روزی کو بڑھاتا ہے، ہر قسم کی بلا سے محفوظ رکھتا ہے، تما
خطرات سے مامون رکھتا ہے ان ترغیبات کے بعد بھولے بھالے عوام اس کے لینے کے لیے لوٹ
پڑتے ہیں، اور اس کا ایک چھوٹا سا ٹکڑا لینے کے لیے روپیہ خرچ کرنا معمولی بات معلوم ہوتی ہے۔

ان کی قبر کو بوسہ دیوے، مورچہ چل جھلے، اس پر شامیانہ کھڑا کرے، چوکھٹ کو بوسہ دیوے، ہاتھ باندھ کر التجا کرے، مراد مانگے، مجاور بن کر بیٹھ رہے، وہاں کے گرد و پیش کے جنگل کا ادب کرے اور ایسی قسم کی باتیں کریں تو اس پر شرک ثابت ہوتا ہے اس کو اشراق فی العبادۃ کہتے ہیں، یعنی اللہ کی سی تعظیم کسی کی کرنی پھر خواہ یوں سمجھے کہ یہ آپ ہی اس تعظیم کے لائق ہیں، یا یوں سمجھے کہ ان کی اس طرح کی تعظیم کرنے سے اللہ خوش ہوتا ہے، اور اس تعظیم کے برکت سے اللہ مشکلیں کھول دیتا ہے، ہر طرح شرک ثابت ہوتا ہے۔

چوتھی بات یہ ہے کہ اللہ صاحب نے اپنے بندوں کو سکھلایا ہے کہ اپنے دنیا کے کاموں میں اللہ کو یاد رکھیں اور اس کی کچھ تعظیم کرتے رہیں تاکہ ایمان بھی درست رہے اور ان کاموں میں بھی برکت ہووے۔ جیسے اڑے کام پر اللہ کی نذرمانی، اور شکل کے وقت اس کو پکارنا، اور ہر کام کا شروع اس کے نام سے کرنا، اور جب اولاد ہو تو اس کے شکر میں اس کے نام کا جانو ذبح کرنا اور اس کا نام عبدالرحمن، عبداللہ، خدا بخش، اللہ دیا، امۃ اللہ، اللہ دے رکھنا اور کھیت اور باغ میں سے کھوڑا بہت اس کے نام کا رکھنا اور دھن ریوڑ میں سے کچھ اس کی نیاز کر رکھنا اور جو جانور اس کے نام کے اس کے گھر کی طرف لے جائے ان کا ادب کرنا، یعنی نہ ان پر سوار ہونا، نہ لادنا اور کھانے پینے پہننے میں اس کے حکم پر چلنا، یعنی جس چیز کے برتنے کو اس نے فرمایا اس کو برتنا، اور جو منع کیا اس سے دور رہنا اور برائی بھلائی جو دنیا میں پیش آتی ہے، جیسے قحط اور آرزائی، صحت و بیماری، فتح و شکست، اقبال و ادا بار، غمی و خوشی

لے یہ ہندوستان کے جاہلوں اور غلو پسند لوگوں کی عادات ہیں۔

لے مصنف نے اس موقع پر کچھ ایسے ناموں کا ذکر کیا ہے جو توحید باری پر اور صحیح عقیدہ کی علامت پر دلالت کرتے ہیں، جیسے خدا بخش، اللہ دین، اور اللہ دیا، اور لڑکی کے لیے اللہ دی۔

یہ سب اس کے اختیار میں سمجھنا، اور اپنا ارادہ جس کام کا بیان کرنا تو پہلے اس کے ارادہ کا ذکر دینا جیسا یوں کہنا کہ اگر اللہ چاہے گا تو ہم فلاں کام کریں گے اور اس کے نام کو ایسی تعظیم لینا کہ جس میں اس کی مالکیت نکلے اور اپنی بندگی، جیسے یوں کہنا ہمارا رب، ہمارا مالک، ہمارا خالق، اور جب کلام میں قسم کھانے کی حاجت ہو تو اسی کے نام کی قسم کھانی، سو اس قسم کی چیزیں اللہ نے اپنی تعظیم کے واسطے بتائی ہیں، پھر جو کوئی کسی انبیاء و اولیاء کی، اماموں اور شہدوں کی، بھوت و پری کی اس قسم کی تعظیم کرے، جیسے اڑے کام پر ان کی نذر مانے مشکل کے وقت ان کو پکارے، بسم اللہ کی جگہ ان کا نام لیوے، جب اولاد ہو ان کی نذر دینا کرے، اپنی اولاد کا نام عبدالنبی، امام بخش، پیر بخش رکھے، کھیت و باغ میں ان کا حصہ لگائے جو کھیتی و باڑی میں سے آوے پہلے ان کی نیاز کر دے، جب اپنے کام میں لاوے، اور دھن اور ریلوڑ میں سے ان کے نام کے جانور بٹھراوے اور پھر ان جانوروں کا ادب کرے، پانی دانے پر سے نہ ہانکے، لکڑی بٹھر سے نہ مارے اور کھانے پینے پہننے میں رسموں کی سنگ پکڑے کہ فلاں لوگوں کو چاہیے کہ فلاں کھانا نہ کھاویں، فلاں کپڑا نہ پہنیں، حضرت بی بی کی صحنک مردہ کھاویں، لونڈی نہ کھاوے، جس عورت نے دوسرا ختم کیا ہو وہ نہ کھاوے، شاہ عبدالحق کا گوشہ حق پینے

۱۔ یہ ایک قسم کا کھانا ہے جو ہندوستان میں بہت رسول حضرت فاطمہؑ زہرا کے نام پر پکایا جاتا ہے،

یہ صرف عورتوں کے لیے مخصوص ہوتا ہے، مرد نہ کھا سکتے ہیں نہ اس کے قریب جاسکتے ہیں۔

۲۔ مراد حضرت شیخ عبدالحقؒ رُددولی ہیں، جو ہندوستان میں چشتیہ صابریہ سلسلہ کے بڑے بزرگوں اور مصلحین میں سے ہیں، رُددولی میں پیدا ہوئے اور پہلے بڑھے، رُددول اودھ ہی کا ایک قصبہ ہے توحید شریعت کی عظمت و پابندی، فرائض و سنن کے اہتمام، تبلیغ دعوت اور عزت نشینی کے بلند مقام پر تھے، ۸۳۶ھ میں وفات پائی، ہندوستان کے غالی اور جاہل لوگوں نے ایک خاص قسم کا کھانا (بقیہ حاشیہ اگلے صفحہ پر)

والا نہ کھاوے اور برائی بھلائی جو دنیا میں پیش آتی ہے اس کو ان کی طرف نسبت کرے کہ
 فلانہ ان کی پھسکار میں آکر دیوانہ ہو گیا اور فلانے کو انھوں نے راند ا تو محتاج ہو گیا، اور فلانے
 کو نواز دیا تو اس کو فتح و اقبال مل گیا، اور قحط فلانے ستارے کے سبب سے پڑا، فلانا ناکام ہو
 فلانے دن شروع کیا تھا یا فلانی ساعت میں سو پورا نہ ہوا یا یوں کہیں کہ اللہ و رسول چاہے گا تو
 میں آؤں گا، یا پیر چاہے گا تو یہ بات ہو جائے گی، یا اس کے تئیں بولنے میں، یا معبود، داتا،
 بے پروا خداوند خداے رگمان، مالک الملک شہنشاہ بولے، یا جب حاجت قسم کھانے کی
 پڑے تو پیغمبر کی یا علی کی، یا امام کی، یا پیر کی، یا ان کی قبروں کی قسم کھاوے، سو ان سب باتوں
 سے شرک ثابت ہوتا ہے اور اس کو اشراک فی العبادت کہتے ہیں، یعنی عبادت کے
 کاموں میں جو اللہ کی تعظیم کرنی چاہئے، غیر کی کرے، سو ان چاروں طرح کے شرک کا صریح بیان قرآن و حدیث
 میں ہے، سو اس لیے اس باب میں پانچ فصلیں کی ہیں، فصل پہلی میں ذکر ہے شرک
 کی برائی کا اور توحید کی خوبی کا، فصل دوسری میں ذکر ہے اشراک فی العلم کی برائی
 کا، فصل تیسری میں ذکر ہے اشراک فی التصرف کی برائی کا، چوتھی فصل میں ذکر
 ہے اشراک فی العبادت کی برائی کا، فصل پانچویں میں ذکر ہے اشراک فی العبادت
 کی برائی کا،

(بقیہ حاشیہ گذشتہ صفحہ) ایجاد کر لیا ہے، جس کا نام "توشہ عبد الحق" رکھا ہے، یہ کھانا میدہ اور شکر ملا کر بنتا ہے،
 اس کے خاص لوازم و آداب ہیں جن کا بڑی سمجھی کے ساتھ خیال رکھا جاتا ہے،

الفصل الاول

الفصل الاول في الاجتناب عن الاشراك

فصل پہلی بچنے میں شرک سے یعنی اس فصل میں مجمل شرک کی برائی کا ذکر ہے۔

قَالَ اللَّهُ تَعَالَى فرمایا اللہ تعالیٰ نے یعنی سورہ نسا
 إِنَّ اللَّهَ لَا يَغْفِرُ میں بیشک اللہ نہیں بخشتا یہ کہ شرک
 أَنْ يُشْرَكَ بِهِ وَيَغْفِرُ ٹھہراوے اس کا اور بخشتا ہے سوا
 مَا دُونَ ذَلِكَ لِمَنْ اس کے جس کو چاہے اور جس نے
 لِيَشَاءَ مِنْ لَشْرِكٍ شرک ٹھہرایا اللہ کا سو بیشک
 يَا اللَّهُ فَقَدْ ضَلَّ ضَلَالًا بَعِيدًا راہ بھولا دور بھٹک کر۔

(سورہ نسا، آیت ۱۱۶)

ف۔ یعنی اللہ کی راہ بھولنا یوں بھی ہوتا ہے کہ حرام و حلال میں امتیاز نہ کرے

چوری، چکاری میں گرفتار ہو جاوے، نماز روزہ چھوڑ دیوے، چور و بیچوں کا حق تلف کرے،
 ماں باپ کی بے ادبی کرے، لیکن جو شرک میں پڑا وہ سب سے زیادہ بھولا، اس لیے کہ وہ
 ایسے گناہ میں گرفتار ہوا کہ اللہ تعالیٰ اس کو ہرگز نہ بخشتے گا، اور سارے گناہوں کو اللہ تعالیٰ
 شاید بخش بھی دیوے، اس آیت سے معلوم ہوا کہ شرک نہ بخشتا جاوے گا، جو اس کی سزا ہے
 مقرر ملے گی پھر اگر پرے درجے کا شرک ہے کہ آدمی جس سے کافر ہو جاتا ہے تو اس کی سزا
 یہی ہے کہ ہمیشہ کو دوزخ میں رہے گا، نہ اس سے کبھی باہر نکلے گا، نہ اس میں کبھی آرام پاوے
 گا، اور جو اس سے درجہ کے شرک ہیں ان کی سزا جو اللہ کے یہاں مقرر ہے سو پادگے

اور باقی جو گناہ ہیں ان کی جو کچھ سزائیں اللہ کے یہاں مقرر ہیں سو اللہ کی مرضی پر ہیں چاہے دیوے چاہے معاف کرے، اور یہ بھی معلوم ہوا کہ شرک سے کوئی بڑا گناہ نہیں، اس کی مثال یہ کہ بادشاہ کی تقصیریں اس کی رعیت کے لوگ جتنی کریں، جیسے چوری، قزاقی، چونک پہرے کے وقت سو جانا، دربار کے وقت کوٹال جانا، لڑائی کے میدان سے ٹل جانا، سرکار کے پیسہ پہنچانے میں قصور کرنا، علیٰ ہذا القیاس ان سب کی سزائیں بادشاہ کے ہاں مقرر ہیں، مگر چاہے تو پکڑے اور چاہے تو معاف کر دیوے، اور ایک تقصیریں اس ڈھب کی ہیں کہ جن میں بغاوت نکلتی ہے، جیسے کسی امیر یا وزیر یا چودھری قانون گو کو یا چوہڑے چمار کو بادشاہ بناوے، یا اس کے واسطے تخت و تاج تیار کر لے، یا اس کے تئیں ظل سجانی بولے، یا اس کے تئیں بادشاہ کا سا مہر اکرے، یا اس کے لیے ایک دن کا جشن بٹھراوے اور بادشاہ کی نذر دیوے، یہ تقصیر سب تقصیروں سے بڑی ہے اس

لے ہندوستانی بادشاہوں نے کچھ خاص دن مقرر کر رکھے تھے جن میں جشن منایا جاتا تھا، اس دن بادشاہ غریبوں اور ضرورت مندوں کو صدقات و خیرات تقسیم کرتے تھے، انھیں خاص دنوں میں ایک دن وہ بھی تھا جس دن بادشاہ تخت شاہی پر بیٹھا تھا، اس دن بادشاہ سونے چاندی سے تولی جاتا تھا، اور پھر وہ سونا چاندی غریبوں اور حاجت مندوں میں تقسیم کر دیا جاتا تھا، پھر اس دن سے تاریخ بیان ہوتی تھی، چنانچہ کہا جاتا تھا تخت نشینی کے سال سے اتنے دنوں قبل یا بعد یہ جشن بادشاہ کے شعار میں شامل ہو گیا تھا، اور شان و شوکت کا شاندار مظاہرہ ہوتا تھا، یہ دن تخت نشینی اور تاج پوشی کے لیے خاص تھا، اس میں رعیت کا کوئی فرد شریک نہیں ہو سکتا تھا۔

لے ہندوستان کے مغل اور غیر مغل بادشاہوں کا معمول تھا کہ حکام اور محل شاہی کا نیز رعیت کے خواص بادشاہ کو نقد نذرانہ پیش کرتے تھے، وہ اس کو داہنے ہاتھ میں رکھتے تھے، (باقی حاشیہ اگلے صفحہ پر)

کی سزا مقرر اس کو پہنچتی ہے، اور جو بادشاہ اس سے غفلت کرے اور ایسوں کو سزا نہ دیوے۔
اس کی بادشاہت میں قصور ہے، چنانچہ عقل مند لوگ ایسے بادشاہ کو بے غیرت کہتے ہیں۔
اس مالک الملک شہنشاہ غنور سے ڈرا جائیے کہ پرلے سرے کا زور رکھتا ہے اور ویسی غیر
سومشروں سے کیوں کر غفلت کرے گا اور کس طرح ان کو ان کی سزا نہ دے گا، اللہ سب
مسلمانوں پر رحمت کرے اور ان کو شرک کی آفت سے بچا دے، آمین۔

قَالَ اللَّهُ تَعَالَى اور فرمایا اللہ تعالیٰ نے یعنی سورہ لقمان
وَإِذْ قَالَ لُقْمَنُ لِابْنِهِ میں جب کہا لقمان نے اپنے بیٹے کو
وَهُوَ كَبِيرٌ لَا تَبْتَغِ لِلشِّرْكِ
يَا اللَّهُ طِرَاتِ الشِّرْكِ میری بہت شریک بنا اللہ کا بیشک
كَظَمٌ عَظِيمٌ (تقما، ۱۱۳) شریک بنا نا بڑی بے انصافی ہے۔

ف: یعنی اللہ تعالیٰ نے لقمان کو عقل مندی دی تھی، سو انھوں نے اس سے سمجھا کہ
بے انصافی یہی ہے کہ کسی کا حق اور کسی کو پکڑا دینا اور جس نے اللہ کا حق اس کی مخلوق کو دیا تو
بڑے سے بڑے کا حق لے کر ذلیل سے ذلیل کو دیدیا، جیسے بادشاہ کا تاج ایک چھارکے سر پر

(بقیہ حاشیہ گذشتہ صفحہ) اور خاص آداب و طریقہ کے ساتھ بادشاہوں کو پیش کرتے تھے، بادشاہ سلامت
اس کو قبول فرماتے یا اس پر اپنا ہاتھ رکھ دیتے اور پھر ان کو واپس کر دیتے، وہ لوگ اسے تبرک بنا لیتا اور
اس کو بڑا شرف تصور کرتے، اس کا نام "مذکر رکھتے تھے، یہ سلطنت و بادشاہت کا شعار سمجھا جاتا تھا، اور
رعیت کی وفاداری، تعظیم اور اخلاص و محبت کی علامت تصور کیا جاتا تھا،
۱۔ حضرت شیخ عبدالقادر جیلانی متوفی ۵۶۱ھ نے جن کی ولایت و بزرگی پر مسلمانوں کے تمام
حلقے علاقے اور عامۃ المسلمین متفق ہیں، ایک بڑی حکیمانہ مثال سے اس کی وضاحت کی ہے (بقیہ حاشیہ صفحہ ۴۱)

رکھ دیجئے اس سے بڑی بے انصافی کیا ہوگی اور یہ یقین جان لینا چاہیے کہ ہر مخلوق بڑا ہو یا چھوٹا، وہ اللہ کی شان کے آگے چھار سے بھی ذلیل ہے، اس آیت سے معلوم ہوا کہ جیسے شرع کی راہ سے یہ معلوم ہوتا ہے کہ شرک سب سے بڑا گناہ ہے، ایسے ہی عقل کی راہ

(بقیہ حاشیہ گذشتہ صفحہ) اور جو لوگ مصائب کو دور کرنے یا کسی طرح کا نفع حاصل کرنے کی خاطر غیر اللہ کا ہمارا لیتے ہیں، ان کی حماقت اور بے وقوفی کا نقشہ کھینچ دیا ہے، فرماتے ہیں:

”تمام مخلوق کو ایک ایسا آدمی سمجھو جس کے ہاتھ ایک نہایت عظیم وسیع مملکت کے بادشاہ نے جس کی فرماں روائی عظیم ہے، اس کا غلبہ اور طاقت ناقابل قیاس ہے، باندھ دیے ہوں پھر اس بادشاہ نے اس آدمی کے گلے میں پھندا ڈال دیا ہے، اور اس کے پیر بھی باندھ دیے۔ اس کے بعد صنوبر کے ایک ایسے درخت پر لٹکا دیا ہے جو ایسی ندی کے کنارے ہے جس کی موجیں زبردست چوڑائی بہت، گہرائی بے پناہ، اور جس کا بہاؤ نہایت تیز و تند ہے، اس کے بعد بادشاہ خود ایک ایسی کرسی پر بیٹھ گیا ہے جو بڑی شاندار اور بہت بلند ہے اتنی کہ اس تک پہنچنے کا ارادہ کرنا اور پہنچنا محال ہے، اس بادشاہ نے اپنے پہلو میں تیروں، نیزوں، برچھیوں، بھالوں، اور دیگر قسم قسم کے ہتھیاروں اور اوزاروں کا اتنا بڑا ذخیرہ رکھ لیا ہے کہ اس کی مقدار کا اندازہ نہیں لگایا جاسکتا،

اب جو شخص اس منظر کو دیکھے کیا اس کے لیے یہ مناسب ہے کہ بادشاہ کی طرف دیکھنے کے بجائے، اس سے ڈرنے اور امید لگانے کے بجائے، اس سولی پر لٹکے ہوئے شخص سے ڈرے اور اس سے امید لگائے، جو شخص ایسا کرے کیا وہ ہر ذی عقل کے نزدیک بے عقل، مجنون اور انسان کے بجائے جانور کہلانے کا مستحق نہیں،

(فتوح الغیب المقالة السابعة عشرہ)

سے بھی یہی معلوم ہوتا ہے کہ شرک سب عیبوں سے بڑا عیب ہے اور یہی حق ہے اس واسطے کہ آدمی میں بڑا سے بڑا عیب یہی ہے کہ اپنے بڑوں کی بے ادبی کرے، سو اللہ سے بڑا کوئی نہیں اور شرک اسی کی بے ادبی ہے،

وَقَالَ اللَّهُ تَعَالَى
”وَمَا أَرْسَلْنَا مِنْ قَبْلِكَ
مِنْ رَّسُولٍ إِلَّا نُوحِي
إِلَيْهِ آيَاتِنَا ۚ لَا إِلَهَ إِلَّا أَنَا
فَاغْبُذْ ۖ ذُنُوبَهُ“ (سورہ انبیاء، ۲۱)

فرمایا اللہ تعالیٰ نے (یعنی سورہ انبیاء میں)
اور نہیں بھیجا ہم نے تجھ سے پہلے کوئی
رسول مگر کہ اس کو یہی حکم بھیجا کہ بتیک
بات یوں ہے، کوئی ماننے کے لائق
نہیں سوائے میرے، سو بندگی کر د

میری۔

ف:۔ یعنی جتنے پیغمبر آئے سو وہ اللہ کی طرف سے ہی حکم لائے ہیں کہ اللہ کو مانے اور اس کے سوائے کسی کو نہ مانے، اس آیت سے معلوم ہوا کہ شرک سے منع اور توحید کا حکم سب شریعتوں میں ہے، سو یہی راہ نجات کی ہے، اس کے سوائے سب راہیں غلط ہیں۔

وَأَخْرَجَ مُسْلِمٌ عَنْ
أَبِي هُرَيْرَةَ رَضِيَ اللَّهُ
تَعَالَى عَنْهُ قَالَ قَالَ
رَسُولُ اللَّهِ صَلَّى اللَّهُ
عَلَيْهِ وَسَلَّمَ قَالَ
اللَّهُ تَعَالَى ”أَنَا غَنِي
الْمَشْرُوعَاءِ عَنِ الشَّرِكِ“

مشکوٰۃ کے باب الروایہ میں لکھا ہے
کہ مسلم نے ذکر کیا کہ نقل کیا ابو ہریرہؓ
نے کہا رسول اللہ صلی اللہ علیہ وسلم نے
کہ فرمایا اللہ تعالیٰ نے کہ میں بڑے
برواہوں، سا جھپوں میں سا جھ سے
جو کوئی کرے کچھ کام کہ سا جھ کرے
اس میں میرے ساتھ اور کسی کو سو

مِنْ عَمَلٍ عَمَلًا شَرِكًا میں چھوڑ دیتا ہوں اس کو اور اس
فیه معی غیری شرکۃ کے ساتھ کو اور میں اس سے بیزار
وشرکۃ وانا منہ برئ ہوں۔

ف :- یعنی جس طرح اور لوگ اپنی مشترک چیز آپس میں تقسیم کر لیتے ہیں، سو میں یوں نہیں کرتا، میں بے پردا ہوں بلکہ جو کوئی کچھ کام میرے واسطے کرے اور غیر کو بھی اس میں شریک کر دے سو میں اپنا حصہ بھی نہیں لیتا بلکہ سارے ہی کو چھوڑ دیتا ہوں اور اس سے بیزار ہو جاتا ہوں، اس حدیث سے معلوم ہوا کہ جو شخص ایک کام کرے اللہ کے واسطے پھر وہی کام کرے اور کسی کے واسطے اس پر شرک ثابت ہوتا ہے، اور یہ بھی معلوم ہوا کہ مشترک جو عبادت اللہ کی کرے وہ بھی اللہ کے ہاں مقبول نہیں بلکہ اس سے بیزار ہے۔

أَخْرَجَ أَحْمَدُ عَنْ أَبِي بِنِ كَنْبٍ مشکوٰۃ کے باب الایمان بالقدر میں
رَضِيَ اللَّهُ عَنْهُ فِي تَفْسِيرِ لکھا ہے کہ امام احمد نے ذکر کیا کہ
قَوْلِ اللَّهِ تَعَالَى عَزَّ وَجَلَّ ابی بن کعب نے اس آیت کی تفسیر
"وَإِذْ أَخَذَ رَبُّكَ مِنْ بَنِي میں کہ إِذْ أَخَذَ رَبُّكَ مِنْ بَنِي
آدَمَ مِنْ ظُهُورِهِمْ ذُرِّيَّتَهُمْ آدمؑ فرمایا کہ اللہ نے اولاد آدمؑ کی کٹھی
قَالَ جَمْعَهُمْ فَجَعَلَهُمْ آرَاجًا کی اور ان کی مثلیں لگائیں پھر ان کی
ثُمَّ صَوَّرَهُمْ فَاَسْتَنْطَقَهُمْ صورت بنائی پھر ان کو بولنے کی طاقت
فَتَكَلَّمُوا ثُمَّ أَخَذَ عَلَيْهِمُ الْعَهْدَ دی، سو وہ بولنے لگے پھر ان سے
وَالْمِيثَاقَ وَاشْهَدَهُمْ عَلَى قول و عہد لیا اور ان کی جان پر ان سے
أَنْفُسِهِمْ أَلَسْتُ بِرَبِّكُمْ قَالُوا اقرار کروایا کہ کیا میں نہیں ہوں رب

بَلَىٰ مَقَالٌ خَافَتْ أَشْهَدُ عَلَيْكُمْ
 السَّمَوَاتِ السَّبْعُ وَالْأَرْضُ مَعَيْنِ
 السَّبْعُ وَأَشْهَدُ عَلَيْكُمْ أَنَا كُمْ
 أَدَمَ شَهِدْنَا أَن تَقُولُوا
 يَوْمَ الْقِيَامَةِ إِنَّا كُنَّا عَنْ
 هَذَا غَافِلِينَ لَمْ نَكُفِّرْ بِهِ
 إِنْ كُنْتُمْ تَعْلَمُونَ لَا إِلَهَ غَيْرِي
 وَلَا رَبَّ غَيْرِي وَلَا تَشْرِكُوا
 بِي شَيْئًا إِنِّي سَأُرْسِلُ إِلَيْكُمْ
 رَسُولًا يُذَكِّرُكُمْ عَهْدِي
 وَمِيثَاقِي وَأُنْزِلُ إِلَيْكُمْ كِتَابًا
 فَالْوَاثِقَ خَابًا فَتَكْفُرُ بِنَا
 وَالْمُنَا لَا رَبَّ لَنَا غَيْرُكَ
 وَلَا إِلَهَ لَنَا غَيْرُكَ
 تمہارا، بولے کیوں نہیں، فرمایا سو میں
 گواہ کرتا ہوں تم پر ساتوں آسمانوں
 اور ساتوں زمینوں کو، اور تمہارے
 باپ آدم کو، اس واسطے کہ کہیں کہنے
 لگو قیامت کے دن کہ ہم نہ جانتے
 تھے، سو جان رکھو کہ بیشک بات یوں
 ہے کہ ہمیں کوئی حاکم سوائے میرے
 اور مت شریک ٹھہراؤ میرا کوئی بیشک
 اب بھیجوں گا طرف تمہارے رسول اپنے
 کہ یاد دلا دیں گے تم کو قول و قرار میرا،
 اور اتاروں گا تم پر کتابیں اپنی، بولے
 اقرار کیا ہم نے کہ بیشک تو مالک ہمارا
 ہے، اور حاکم ہمارا نہیں کوئی مالک
 ہمارا تیرے سوائے، اور ہمیں کوئی
 حاکم ہمارا تیرے سوا۔

ف: یعنی اللہ سبحانہ تعالیٰ نے سورہ اعراف میں فرمایا ہے اور جب نکالو
 تیرے رب نے بنی آدم کی پشت سے ان کی اولاد، اور اقرار کروایا ان سے ان کی جانور
 پر کہ کیا میں نہیں ہوں رب تمہارا، بولے کیوں نہیں، قبول کیا، ہم نے اپنے ذمہ پر یہ
 ہم نے اس لیے کیا کہ کہیں کہنے لگو قیامت کے دن کہ بیشک ہم اس بات سے غافل تھے
 یا کہنے لگو کہ شرک تو کیا تھا ہمارے باپ داداؤں نے پہلے یا اور ہم تھے پیچھے ان کے

سو کیا برباد کرتا ہے تو ہم کو ان جھوٹوں کے کام کے بدلے، یہ ترجمہ کلام اللہ کی آیت کا ہے، سو اس کی تفسیر میں اُبی بن کعب نے فرمایا کہ اللہ تعالیٰ نے ساری اولاد آدم کی کٹھی کی ایک جگہ اور ان کی جدا جدا مثلیں لگائیں، جیسے پیغمبروں کی جدا مثل اور اولیاء کی اور شہیدوں کی جدا مثل، اور نیک نحتوں کی جدا مثل، اور حکم بردار لوگوں کی جدا مثل، اور بدکاروں کی جدا مثل، اور اسی طرح کافروں کی مثلیں لگائیں، جیسے یہود و نصاریٰ اور مجوس و ہندو، و علیٰ ہذا القیاس، پھر ان سب کی صورتیں بنائیں یعنی ہر کسی کی صورت جیسی دنیا میں بنائی منظور تھی ویسی ہی وہاں ظاہر کی کسی کو خوبصورت، کسی کو بدصورت، کسی کو نکمھا کسی کو گونگا، کسی کو کانا، کسی کو اندھا، علیٰ ہذا القیاس پھر ان کو بولنے کی طاقت دی، پھر ان سب اللہ تعالیٰ نے یوں فرمایا، کہ کیا میں تمہارا رب نہیں، سو سب نے اقرار کیا کہ تو ہمارا رب ہے، پھر ان سے قول و قرار لیا کہ میرے سوا کسی کو حاکم و مالک نہ جانیو، اور کسی کو میرے سوا نہ مانیو، سو ان سب نے ان سب کا قول و قرار کیا، اور اللہ تعالیٰ نے اس بات پر آسمان و زمین و آدم کو گواہ کیا اور یہ فرمایا کہ اس قول و قرار کے یاد دلانے کو پیغمبر آویں گے، اور کتابیں لا دیں گے، سو ہر کسی نے جدا جدا اللہ کی توحید کا اقرار کیا، اور شرک کا انکار، سو شرک کی بات میں ایک دوسرے کی سند نہ پکڑنی چاہیے، نہ پیر کی، نہ استاد کی، نہ باپ دادوں کی، نہ کسی بادشاہ کی، نہ کسی مولوی کی، نہ کسی بزرگ کی، اور یہ جو کوئی خیال کرے کہ ہم تو دنیا میں اس بات کو بھول گئے، پھر بھولی بات کی کیا سند ہے، سو یہ خیال غلط ہے اس واسطے کہ بہت سی باتیں آدمی کو آپ کو یاد نہیں ہوتیں، پھر معہتر لوگوں کے کہنے سے یقین کرتا ہے، جیسے کسی کو اپنی ماں کے پیٹ سے اپنا پیدا ہونا یاد نہیں ہوتا، پھر لوگوں ہی سے سنکر یقین کرتا ہے، اور اپنی ماں ہی کو ماں سمجھتا ہے، اور کسی کو ماں نہیں بتا سکتا، پھر اگر کوئی اپنی ماں کا حق ادا نہ کرے، کسی اور کو ماں بتا دے، تو اس کو سب لوگ

بُرا کہیں گے، اور جو وہ جواب دیوے کہ مجھے تو اپنا پیدا ہونا کچھ یاد نہیں کہ میں اس کو اپنی ماں
تو سب لوگ اس کو احمق کہیں گے، اور بڑا بے ادب، تو جب عوام الناس کے کہنے سے آ
کو بہت باتوں کا یقین آجاتا ہے، تو پھر پیغمبروں کی تو بہت بڑی شان ہے، ان کی خبر دے۔
سے کیونکر نہ یقین آوے، اس حدیث سے معلوم ہوا کہ اصل توحید کا حکم اور شرک کا
اللہ تعالیٰ نے ہر کسی سے عالم ارواح میں کہ دیا ہے، اور سارے پیغمبر اسی کی تاکید
آئے ہیں، اور ساری کتابیں اسی کے بیان میں اتریں، سو ایک لاکھ چوبیس ہزار پیغمبر
کافر مانا، اور ایک سو چار کتاب آسمانی کا علم اسی ایک نکتہ میں ہے کہ توحید خوب درس
کیجئے، اور شرک سے بہت دور بھاگئے، نہ اللہ کے سوا کسی کو حاکم سمجھئے کہ کسی چیز میں
تصرف کرتا ہے، نہ کسی کو اپنا مالک ٹھہرائے کہ اس سے اپنی کوئی مراد مانگے، اور اپنی حاجت
اس کے پاس لے جائے۔

وَاٰخِرَ اَحْمَدُ عَنْ مَعَاذِ
بِئْسَ جَبَلٌ قَالَ قَالَ لِي رَسُولُ
اللّٰهُ صَلَّی اللّٰهُ عَلَیْہِ وَاٰلِہٖ وَسَلَّم
لَا تُشْرِكْ بِاللّٰهِ شَيْئًا وَاِلَّا
قُلْتَ وَخُيِّرْتَ۔

مشکوٰۃ کے باب الکبائر میں لکھا ہے
کہ امام احمد نے ذکر کیا کہ معاذ بن جبلؓ نے
نقل کیا کہ فرمایا مجھ کو رسول اللہ صلی اللہ
علیہ وسلم نے نہ شریک ٹھہرا اللہ کا کسی
کو گو کہ مارا جاوے تو اور جلایا جاوے تو

ف:۔ یعنی اللہ کے سوا کسی کو نہ مان اور اس سے نہ ڈر کہ شاید کوئی جن یا بھو
کچھ ایذا پہنچاوے، سو جیسا کہ مسلمان کو ظاہر کی بلاؤں پر صبر کرنا چاہیے اور ان کے ڈر
اپنا دین نہ بگاڑنا چاہیے، اسی طرح جن اور بھوتوں کی بھی ایذا پر صبر کرنا چاہیے، اور ان سے
کر ان کو نہ ماننا چاہیے، اور یہ سمجھنا چاہیے کہ فی الحقیقت تو ہر کام اللہ ہی کے اختیار میں۔
مگر وہ ہی کبھی کبھی اپنے بندوں کو جانچتا ہے، اور بروں کے ہاتھ سے بھلوں کو ایذا پہنچاتا۔

تاکہ کچوں اور پکوں میں فرق ہو جاوے، اور مومن اور منافق دونوں جدا جدا معلوم ہو جاویں، سو جیسے ظاہر میں متقیوں کو فاسقوں کے ہاتھ سے اور مسلمانوں کو کافروں کے ہاتھ سے اللہ کے ارادہ سے ایذا پہنچ جاتی ہے، اور ان کو وہاں صبر ہی کرنا پڑتا ہے، اور دین بگاڑنا نہیں پہنچتا، اسی طرح کبھی کبھی نیک آدمی کو جن اور شیاطینوں کے ہاتھ سے اللہ کے ارادہ سے ایذا پہنچ جاتی ہے، سو اس پر صبر ہی کرنا چاہیے اور ان کو ہرگز نہ ماننا چاہیے، اس حدیث سے معلوم ہوا کہ اگر کوئی شخص شرک سے بیزار ہو کر اوروں کو ماننا چھوڑ دے، اور ان کی نذر و نیاز ماننے کو برا جانے، اور غلط غلط رسموں کو مٹانے لگے، اور اس میں اس کو کچھ نقصان مال کا یا اولاد کا یا جان کا پہنچ جاوے، یا کوئی شیطان کسی پیر و شہید کا نام لے کر ایذا دینے لگے تو اس پر صبر کرے اور اپنی بات پر قائم رہے، اور یہ سمجھے کہ اللہ میرا دین جانتا ہے، اور جیسے اللہ تعالیٰ ظالم آدمیوں کو ڈھیل دے کر پکڑتا ہے اور مظلوموں کو ان کے ہاتھ سے چھڑاتا ہے اسی طرح ظالم جنوں کو بھی اپنے وقت پر پکڑے گا اور نیک آدمیوں کو ان کی ایذا سے بچا دے گا۔

مشکوٰۃ کے باب الکبائر میں لکھا

وَأَخْرَجَ الشَّيْطَانُ

ہے کہ بخاری و مسلم نے ذکر کیا کہ

عَنْ ابْنِ شُعْبَةَ

ابن مسعود نے نقل کیا کہ ایک

رَضِيَ اللَّهُ عَنْهُ

شخص نے کہا یا رسول اللہ صلی اللہ

قَالَ قَالَ رَجُلٌ

علیہ وسلم کون سا گناہ بہت بڑا

يَا رَسُولَ اللَّهِ أَيُّ الذَّنْبِ

ہے اللہ کے نزدیک، فرمایا کہ

أَكْبَرُ عِنْدَ اللَّهِ

پکارے تو کسی کو اللہ کی طرح کا

قَالَ آتَ تَذَمُّوْ

ٹھہرا کر، اور حالانکہ اللہ ہی نے

لِلَّهِ نِدَاءُ قَوْمُوْ

تجھ کو پیدا کیا۔

خَلَقَكَ

اجالوں
دلی
بنے
نخ
مد کو
س
تا
کچھ
تا

تا
ہے
ڈر
ہے
ہے

ف۔ یعنی جیسے کہ اللہ کو سمجھتے ہیں کہ وہ ہر جگہ حاضر و ناظر ہے اور سب کام اللہ کے اختیار میں ہے سو ہر شکل کے وقت یہی سمجھ کر اس کو پکارتے ہیں، سو کسی اور کو اس طرح سمجھ کر پکارنا نہ چاہیے کہ یہ سب بڑا گناہ ہے، اول تو یہ کہ یہ بات خود غلط ہے کہ کسی کو کچھ حاجت بر لانے کی طاقت ہووے، یا ہر جگہ حاضر و ناظر ہو، دوسرے کہ ہمارا جب خالق اللہ ہے اور اس نے ہم کو پیدا کیا تو ہم کو بھی چاہیے کہ اپنے تمام کاموں پر اسی کو پکاریں، اور کسی سے ہم کو کیا کام، جیسے جو کوئی ایک بادشاہ کا غلام ہو چکا، تو وہ اپنے ہر کام کا علاقہ اسی سے رکھتا ہے، دوسرے بادشاہ سے نہیں رکھتا، اور کسی چوہے چمار کا تو ذکر کیا ہے۔

أَخْرَجَ التِّرْمِذِيُّ عَنْ النَّبِيِّ تَرْجَمَهُ مَشْكُوتُهُ كَبَابِ الْاِسْتِغْفَارِ مِثْلَ كَمَا هُوَ
قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَرَّمَ اللَّهُ وَجْهَهُ

۱۔ جو شخص اللہ تعالیٰ کے ساتھ شریک کرتا ہے، اور اس شریک میں نفع و نقصان پہنچانے اور عطا کرنے اور نہ کرنے، دینے اور نہ دینے کی قدرت کا عقیدہ رکھتا ہے، حضرت شیخ عبدالقادر جیلانیؒ نے نہایت بلیغ انداز میں اس مشرکانہ عقیدہ کی شناعة بیان فرمائی ہے، شیخؒ نے فرمایا اے خدا کے عز و جل سے روگردانی کرنے والے، اس کے بندگان مدیقین سے منہ موڑ کر غسوق کی طرف متوجہ ہونے والے اور ان کو شریک ٹھہرانے والے، تو کس تک ان سے آس نکا تار ہے گا، وہ تجھے کیا نفع پہنچا سکتے ہیں، ان کی قدرت میں نہ نفع ہے اور نہ نقصان، وہ دے سکتے ہیں اور نہ روک سکتے ہیں، نفع و نقصان پہنچانے کے اعتبار سے ان میں اور دیگر جمادات میں کوئی فرق نہیں، خدا ایک ہے، نقصان پہنچانے والی ایک ہی ذات ہے، نفع پہنچانا ایک ہی کے قبضہ قدرت میں ہے، چیلانے اور روکنے والا ایک ہی ہے، غالب ایک ہی ہے، قابو میں لانے والا ایک ہی ہے، دینے اور نہ دینے والا ایک ہی ہے، پیدا کرنے والا اور رزق دینے والا بس خدا ہی ہے۔

عَلَيْهِ وَسَلَّمَ قَالَ اللَّهُ تَعَالَى نے کہا کہ اللہ تعالیٰ نے فرمایا کہ اے آدم کے
يَا ابْنِ آدَمَ إِنَّكَ لَوَاقِعَتَيْنِ بیٹے بیشک تو جو مجھ سے ملے دنیا بھر گناہ
يُقْرَبُكَ الْأَرْضُ مِنْ خَطَايَا لے کر، پھر ملے مجھ سے تو کہ نہ شریک سمجھتا
تَحْمَلُ لِقَائِي لَا تُشْرِكُ بِي شَيْئًا ہو میرا کسی کو، تو بیشک لے آؤں میں
إِلَّا أَنْتَ لِقَاءَ يَوْمِ مَغْفِرَةٍ تیرے پاس بخشش اپنی دنیا بھر۔

ف۔ یعنی اس دنیا میں سب گنہگاروں نے گناہ کیے ہیں کہ فرعون بھی اس دنیا میں تھا اور ہامان بھی اس میں بلکہ شیطان بھی اسی میں ہے پھر لوں بھی سمجھے کہ جتنے گناہ ان سب گنہگاروں سے ہوئے ہیں سو ایک آدمی وہ سب کچھ کرے، لیکن شرک سے پاک ہو تو جتنے اس کے گناہ ہیں اللہ تعالیٰ اتنی ہی اس پر بخشش کرے گا۔ اس حدیث سے معلوم ہوا کہ توحید کی برکت سے سب گناہ بخشنے جاتے ہیں، جیسے کہ شرک کی سنّت سے سب کام اچھے کام ناکارہ ہو جاتے ہیں، اور یہی حق ہے کہ جب شرک سے آدمی پورا پاک ہوگا کہ کسی کو اللہ کے سوا مالک نہ سمجھے، اور اس کے سوا کہیں بھاگنے کی جگہ نہ جانے، اور یہ اس کے دل میں خوب ثابت ہو جاوے کہ اس کے تقصیر وار کو اس سے بھاگ کر کہیں پناہ نہیں، اور اس کے مقابل کسی کا زور نہیں چلتا، اور اس کے رد و برو کسی کی حمایت نہیں چلتی، اور کوئی کسی کی سفارش اپنے اختیار سے نہیں کر سکتا، سو جب یہ بات خوب اس کے دل میں ثابت ہو جاوے پھر جتنے گناہ اس سے ہوں گے سو بشریت کی راہ سے ہوں گے یا بھول چوک کر، اور ان گناہوں کا ڈر اس کے دل پر گھر رہا ہوگا، اور ان سے ایسا بیزار ہوگا اور شرمندہ کہ اپنی جان سے بھی تنگ ہوگا، اور بیشک ایسے آدمی پر اللہ کی رحمت آتی ہے، سو جوں جوں اس سے گناہ ہوں گے، اس کے موافق اس کی یہ حالت بڑھے گی، اور جس قدر کہ یہ حالت بڑھے گی اسی قدر اللہ کی رحمت بڑھے گی، سو یہ جان لینا چاہیے کہ جس

کی توحید کامل ہے اس کا گناہ وہ کام کرتا ہے کہ ادروں کی عبادت وہ کام نہیں کر
 فاسق موصوفہ ہزار درجہ بہتر ہے متقی مشرک سے، جیسے عیسیٰ تقصیر واد ہزار درجہ بہتر۔
 باغی خوشامدی سے، کہ یہ اپنی تقصیر پر شرمندہ ہے، اور وہ اپنے فعل پر مغرور۔

الفصل الثانی

الفصل الثانی فی رد الإشراک فی العلم

فصل دوسری بیان میں برائی شرک فی العلم

ف: یعنی اس فصل میں ان آیتوں اور حدیثوں کا ذکر ہے کہ جس سے اشراک فی العلم کی برائی ثابت ہوتی ہے۔

قَالَ اللَّهُ تَعَالَى
”وَعِنْدَكَ مَفَاتِحُ الْغَيْبِ“
فرمایا اللہ تعالیٰ نے یعنی سورہ انعام
میں کہ اسی کے پاس کنجیاں غیب کی
ہیں، نہیں جانتا ان کو مگر وہی۔
لَا يَعْلَمُهَا إِلَّا هُوَ (سورہ انعام ۷)

ف:۔ یعنی جس طرح اللہ تعالیٰ نے بندوں کے واسطے ظاہر کی چیزیں دریافت کرنے کو کچھ راہیں بتا دی ہیں، جیسے آنکھ دیکھنے کو، کان سننے کو، ناک سونگھنے کو، زبان چکھنے کو، ہاتھ ٹٹولنے کو، عقل سمجھنے کو، اور وہ راہیں ان کے اختیار میں دی ہیں کہ اپنی خواہش کے موافق ان سے کام لیتے ہیں، جیسے جب کچھ دیکھنے کو چاہا تو آنکھ کھول دی، نہ چاہا تو آنکھ بند کر لی، جس چیز کا مزہ دریافت کرنے کا ارادہ ہوا منہ میں ڈال لیا، نہ ارادہ ہوا نہ ڈالا، سو گویا کہ ان چیزوں کے دریافت کرنے کو کنجیاں ان کو دی ہیں، جیسی جس کے ہاتھ کنجی ہوتی ہے قفل اسی کے اختیار میں ہوتا ہے، جب چاہے تو کھولے، جب چاہے نہ کھولے، اسی طرح ظاہر کی چیزوں کو دریافت کرنا لوگوں کے اختیار میں ہے، جب چاہیں کریں جب چاہیں نہ کریں، سو اس طرح

غیب کا دریافت کرنا اپنے اختیار میں ہو کہ جب چاہیے کر لیجئے، یہ اللہ تعالیٰ کی شان ہے کسی ولی نبی کو، جن و فرشتے کو پیر و شہید کو، امام و امام زادے کو، بھوت و پری کو اللہ تعالیٰ نے یہ طاقت نہیں بخشی کہ جب وہ چاہیں غیب کی بات معلوم کر لیں، بلکہ اللہ تعالیٰ اپنے ارادہ سے کسی کو جتنی بات چاہتا ہے خبر دیتا ہے، سو یہ اپنے ارادہ کے موافق، نہ ان کی خواہش پر چنانچہ حضرت پیغمبر صلعم کو بارہا ایسا اتفاق ہوا ہے کہ بعضی بات کے دریافت کرنے کی خواہش ہوئی اور وہ بات نہ معلوم ہوئی، پھر جب اللہ تعالیٰ کا ارادہ ہوا تو ایک آن میں بتا دی، چنانچہ حضرت کے وقت میں منافقوں نے حضرت عائشہؓ پر تہمت کی اور حضرت کو اس سے بڑا رنج ہوا اور کئی دن تک بہت تحقیق کیا پر کچھ حقیقت نہ معلوم ہوئی، اور بہت فکر و غم میں رہے، پھر جب اللہ تعالیٰ کا ارادہ ہوا تو بتا دیا کہ وہ منافق جھوٹے ہیں اور حضرت عائشہؓ پاک ہیں، سو یقین یوں رکھا چاہیئے کہ غیب کے خزانہ کی کنجی اللہ ہی کے پاس ہے، اس نے کسی کے ہاتھ نہیں دی اور کوئی اس کا خزانچی نہیں، مگر اپنے ہی ہاتھ سے قفل کھول کر اس میں سے جتنا جس کو چاہئے بخش دے اس کا ہاتھ کوئی نہیں پکڑ سکتا، اس آیت سے معلوم ہوا کہ جو کوئی یہ دعویٰ کرے کہ میرے پاس کچھ ایسا علم ہے کہ جب چاہوں اس سے غیب کی بات معلوم کر لوں اور آئینہ باتوں کا معلوم کر لینا میرے قابو میں ہے، سو وہ بڑا جھوٹا ہے کہ دعویٰ خدائی کا کرتا ہے، اور جو کوئی کسی نبی ولی کو، یا جن و فرشتہ کو، امام و امام زادے کو، پیر و شہید کو، یا نجوئی و رمال یا جفار کو، یا فال دیکھنے والے کو، یا برہمن اسٹیکو، یا بھوت و پری کو، ایسا جانے اور اس کے حق میں یہ عقیدہ رکھے، سو وہ مشرک ہو جاتا ہے، اور اس

لے بہت سے شیعہ حضرات کا عقیدہ ہے کہ ائمہ اثنا عشرہ علم غیب رکھتے تھے، انہیں پوشیدہ باتوں کا علم ہوتا تھا، وہ باپ دادا سے اس عقیدہ کے معتقد ہوتے چلے آئے ہیں۔

آیت سے منکر، اور یہ جو سو اس آیت ہے کہ بعض وقت کوئی نجومی، یا رمال، یا برہمن یا سکونی کچھ کہہ دیتا ہے اور وہ اسی طرح ہو جاتا ہے تو اس سے ان کی غیب دانی ثابت ہوتی ہے، سو یہ بات غلط ہے اس واسطے کہ بہت باتیں ان کی غلط بھی ہوتی ہیں، تو معلوم ہوا کہ علم غیب ان کے اختیار میں نہیں، ان کی اٹکل کبھی درست ہوتی ہے، کبھی غلط، اور یہی حال ہے استخارہ اور کشف کا، اور قرآن مجید کی فال کا، لیکن پیغمبروں کی وحی میں کبھی غلطی نہیں پڑتی، سو وہ ان کے قابو میں نہیں، اللہ تعالیٰ جو آپ چاہتا ہے سو بتا دیتا ہے، ان کی خواہش کچھ نہیں چلتی،

مَا قَالَ اللَّهُ تَعَالَىٰ قُلْ لَا يَعْلَمُ
مَنْ فِي السَّمَوَاتِ وَالْأَرْضِ
الْغَيْبَ إِلَّا اللَّهُ ط وَمَا
يَشْعُرُونَ أَيَّانَ يُبْعَثُونَ
کہا اللہ تعالیٰ نے یعنی سورہ نمل میں
کہ کہو نہیں جانتے جتنے لوگ ہیں
آسمانوں میں اور زمین میں غیب
کو مگر اللہ اور نہیں خبر رکھتے کہ کب
اٹھائے جاویں گے۔ (نمل آیت ۶۱)

ف: یعنی اللہ تعالیٰ نے پیغمبر صلعم کو فرمایا کہ لوگوں سے یوں کہدیں کہ غیب کی بات سوائے اللہ کے کوئی نہیں جانتا نہ فرشتہ نہ آدمی نہ جن نہ کوئی چیز یعنی غیب کی بات کو جان لینا کسی کے اختیار میں نہیں، اور اس کی دلیل یہ ہے کہ اچھے لوگ سب جانتے ہیں کہ ایک دن قیامت آوے گی، اور یہ کوئی نہیں جانتا کہ کب آوے گی، سو ہر چیز کا معلوم کرنا جو ان کے اختیار میں ہوتا تو یہ بھی معلوم کر لیتے،

وَقَالَ اللَّهُ تَعَالَىٰ إِنَّا اللَّهُ
عِنْدَ كُلِّ عِلْمٍ السَّامِعِ ط وَيُنَزِّلُ
الْغَيْثَ وَكَانَ عِلْمُ مَا فِي الْأَنْهَامِ
اور کہا اللہ تعالیٰ نے یعنی سورہ
لقمان میں کہ بیشک کہ اللہ ہی کے
پاس ہے خبر قیامت کی اور وہی

وَمَا تَذَرُ رِيْلَفْسُ مَسَاذًا
اتارتا ہے مینہ، اور جانتا ہے جو کچھ
تَكْسِبُ عَدَاوَمَا
کہ مادہ کے پیٹ میں ہے، اور نہیں جانتا
تَذَرُ رِيْلَفْسُ بِأَحْيَ اَرْضِ
کہ کوئی کیا کرے گا کل، اور نہیں جانتا کوئی
تَمُوتُ طَرَاتِ الشَّهْرِ
کہ کس زمین میں مرے گا، بیشک اللہ
عَلِيمٌ خَبِيرٌ (لقمان ۳۴) بڑا جاننے والا ہے خبردار۔

ف: یعنی غیب کی باتوں کی سب خبریں اللہ ہی کو ہیں اور ان کا جاننا
کسی کا قابو نہیں چنانچہ قیامت کی خبر کہ اس کا آنا بہت مشہور ہے اور نہایت یقینی، اس کے
بھی آنے کے وقت کی کسی کو خبر نہیں، پھر اور چیزوں کے ہونے کی خبر کا تو کیا ذکر ہے
جیسے کسی کی فتح، کسی کی شکست، کسی کا بیمار ہونا، کسی کا تندرست ہونا کہ یہ باتیں نہ تو
کے برابر مشہور ہیں نہ ویسی یقینی، اور اسی طرح مینہ برسنے کے وقت کی خبر کسی کو نہیں
حالانکہ اس کا موسم بھی بندھا ہوا ہے، اور اکثر ان موسموں پر پرستیا بھی ہے، اور سارے
نبی و ولی، اور بادشاہ اور حکیم اس کی خواہش بھی رکھتے ہیں، سو اگر اس کے وقت معلوم
کرنے کی راہ ہوتی تو کوئی البتہ پالیتا، پھر جو چیزیں کہ نہ ان کا موسم بندھا ہوا ہے نہ سب
لوگ مل کر اس کی خواہش رکھتے ہیں، جیسے کسی شخص کا مرنا جینا، اولاد ہونی یا غنی و فقیر
یا فتح و شکست ہونی ہو ویسی چیزوں کی خبر کی راہ کیونکہ پاسکیں، اور اسی طرح جو کچھ مادہ
کے پیٹ میں ہے اس کو بھی کوئی نہیں جان سکتا کہ ایک ہے یا دو، نہ ہے یا مادہ، کار
ہے یا ناقص، خوبصورت ہے یا بدصورت، حالانکہ حکیم لوگ ان سب چیزوں کے اسباب
لکھتے ہیں، پر کسی حال بالخصوص نہیں جانتے، تو اور چیزیں کہ آدمی میں چھپی ہیں جیسے
خیالات و ارادے اور نیتیں اور ایمان اور نفاق وہ تو کیونکر جان سکیں، اور اسی طرح
جب کوئی اپنا حال نہیں جانتا کہ کل کو کیا کرے گا تو اور کسی کا کیونکر جان سکے، اور جب

اپنے مرنے کی جگہ نہیں جانتا تو اور کسی کے مرنے کی جگہ یا وقت کیونکر جان سکے، غرض کہ اللہ کے سوا کوئی کچھ آئندہ کی بات اپنے اختیار سے نہیں جان سکتا، اس آیت سے معلوم ہوا کہ یہ سب جو غیب دانی کا دعویٰ کرتے ہیں، کوئی کشف کا دعویٰ رکھتا ہے، کوئی استخارہ کے عمل سکھاتا ہے، کوئی تقویم اور پتھر نکالتا ہے، کوئی رمل کا قرعہ پھینکتا ہے، کوئی فالنا لے پھرتا ہے، یہ سب جھوٹے ہیں اور دغا باز، ان کے جال میں ہرگز نہ پھنسنا چاہیے، لیکن جو شخص آپ دعویٰ غیب دانی کا نہ رکھتا ہو اور غیب کی بات معلوم کرنے کا اختیار نہ رکھتا ہو

لہٰذا ہندوستان اور بیرون ہند بھی لوگوں کی یہ عادت رہی ہے کہ جب کسی معاملہ میں تردد ہو یا صحیح صورت واضح نہ ہوتی تو اس کے کرنے نہ کرنے کے سلسلہ میں فال نکالا کرتے تھے۔ اس کی ایک شکل یہ ہوتی ہے کہ کسی ایسے مصنف کی کتاب جس سے ان کو حسن عقیدت ہوتی ہے اس کے رومانت کے قائل ہوتے، لے کر اچانک بغیر کسی انتخاب کے کھولتے ہیں اور جس صفحہ کو کھولا ہے اس میں جو عبارت سامنے آتی ہے اسی سے فال لیتے ہیں اور پھر اس سے کام کرنے یا نہ کرنے کا قطعی فیصلہ کرتے ہیں، ایران اور ہندوستان کے لوگ ایران کے مشہور شاعر حافظ شیرازیؒ کے دیوان حافظ پر فال لینے کے سلسلہ میں زیادہ اعتماد کرتے ہیں، جس کو وہ فال دیکھنا کہتے ہیں۔

۱؎ غیب کی باتوں کو بتانے کے دعویداروں میں شیعہ حضرات کے فرقہ امامیہ اور استخارہ کے ذریعہ خبر دینے والے بعض غالی صوفیوں نے بہت غلو سے کام لیا ہے، اور اس کے مختلف طریقے اپنائے ہیں یہ لوگ لہلہ کاموں اور حرکات و سکنات میں بھی اسی پر بھروسہ کرتے ہیں، انہیں یقین ہوتا ہے کہ اس میں کبھی غلطی نہیں ہو سکتی، مؤلف ”تقویۃ الایمان“ نے انہی کی طرف اشارہ کیا ہے استخارہ کا مسنون طریقہ جو حضور صلی اللہ علیہ وسلم صحابہ کرام کو بتاتے تھے وہ اللہ تعالیٰ سے طلب خیر اور دعا کا ایک طریقہ ہے۔

بلکہ اتنی ہی بات بیان کرتا ہو کہ کچھ بات کبھی اللہ کی طرف سے مجھ کو معلوم ہوتی ہے۔
وہ میرے اختیار میں نہیں، کہ جو بات میں چاہوں تو معلوم کر لوں، یا جب میں چاہوں تو
دریافت کر لوں، تو یہ بات ہو سکتی ہے شاید وہ سچا ہو یا مکار،

وَقَالَ اللَّهُ لَعَلَّيْ
وَمَنْ أَضَلُّ مِمَّنْ
يَدْعُو مِنْ دُونِ اللَّهِ
مَنْ لَا يَنْجِيهِ لَّهُ
إِلَى يَوْمِ الْقِيَامَةِ وَهُمْ
عَنْ جُحُثِهِمْ عَافُونَ ۚ

اور فرمایا اللہ تعالیٰ نے یعنی سورہ
احقاف میں اور کون زیادہ گمراہ
ہوگا اس شخص سے کہ پکارتا ہے
وہ اللہ سے ان لوگوں کو کہ نہ
قبول کریں گے اس کی بات قیامت
کے دن تک، اور وہ اس کے

(سورہ احقاف: آیت ۱۷)

ف: یعنی شرک کرنے والے بڑے احمق ہیں، کہ اللہ سے تقادریلیم کو چھوڑ
کر اوروں کو پکارتے ہیں، کہ اڈل تو ان کا پکارنا سنتے ہی نہیں، اور دوسرے کچھ قدرت
نہیں رکھتے، اگر کوئی قیامت تک ان کو پکارے تو وہ کچھ نہیں کر سکتے، اس آیت سے
معلوم ہوا کہ یہ جو بعضے لوگ اگلے بزرگوں کو دور دور سے پکارتے ہیں، اور اتنا ہی کہتے
ہیں کہ یا حضرت تم اللہ کی جناب میں دعا کرو، کہ وہ اپنی قدرت سے ہماری حاجت
روا کرے، اور پھر یوں سمجھے کہ ہم نے شرک نہیں کیا، اس واسطے کہ ان سے حاجت
نہیں مانگی بلکہ دعا کروائی ہے، سو یہ بات غلط ہے اس واسطے کہ گو اس مانگنے کی

لے اخیر زمانہ میں لوگوں میں اہل قبور سے مدد مانگنے اور ان سے دعا چاہنے کا غلط رواج بڑ گیا، بعض بزرگوں
نے اس میں اس خیال سے وسعت دے دی کہ یہ صاحب قبر کی روحانیت سے استفادہ اور
اس سے دعا کی محض درخواست ہی تو ہے (اس سے زیادہ تو کوئی چیز نہیں) فقہائے محققین اور مخلص
صوفیائے اس سے منع فرمایا ہے کہ یہ فتنہ کا سبب ہو سکتا ہے کہ یہ بہت نازک اور غلط فہمی میں ڈالنے

راہ سے شرک ثابت نہیں ہوتا لیکن پکارنے کی راہ سے ہو جاتا ہے، کہ ان کو ایسا سمجھو کہ دور سے اور نزدیک سے برابر سن لیتے ہیں جب ہی ان کو اس طرح پکارا اور حوالہ اللہ تعالیٰ نے اس آیت میں فرمایا ہے کہ جو اصر کے وے ہیں یعنی مخلوق سو وہ ان کے پکارنے والوں کے پکارنے سے غافل ہیں،

وَقَالَ اللَّهُ تَعَالَى قُلْ
لَا أَمْلِكُ لِنَفْسِي نَفْعًا وَ
لَا ضَرًّا إِلَّا مَا شَاءَ اللَّهُ
اور کہا اللہ تعالیٰ نے یعنی سورہ اعراف
میں کہہ کہ نہیں اختیار رکھتا میں اپنی
جان کے کچھ نفع و نقصان کا، مگر جو کچھ

والی بات ہے، صورت مذکورہ میں مقصود اور غیر مقصود میں فرق کرنا نہایت دشوار ہے۔ یہ اندیشہ ہے کہ عوام شرک میں مبتلا نہ ہو جائیں، اور مردوں سے مدد طلب کرنے لگیں، اس لیے کہ عقیدہ اسلام میں حتیٰ اور طبعی و عادی امور کے علاوہ چیزوں میں صرف خدا ہی سے مدد طلب کی جاسکتی ہے اور اس کا سہارا لیا جاسکتا ہے، بہت پہلے یہ بات پیش آچکی ہے اور اس زمانہ کے علماء نے اس پر گفتگو فرمائی ہے، علامہ عبدالحق بن سیف الدین بخاری دہلوی متوفی ۸۵۲ھ جو محدث اور فقیہ و صوفی ہیں اور اس طرح کے مسئلے میں ان کی رائے توحید کی ہے وہ مشکوٰۃ شریف کے فارسی حاشیہ اشعۃ اللمعات میں فرماتے ہیں اگر قبروں کی زیارت کرنے والے خدا کی طرف توجہ کر کے گڑا ہٹ تضرع کو چھوڑ کر اہل قبور کی طاقت تصرف اور قدرت مستقلہ کا عقیدہ رکھتے ہیں جیسا عوام الناس جاہل اور نادان لوگ کرتے ہیں وہاں جا کر حرام کے مرتکب ہوتے ہیں اور وہ کام کرتے ہیں جن سے دین الہام نے روکا ہے، مثلاً قبر کو بوسہ دینا، اس کو سجدہ کرنا اس کے سامنے نماز پڑھنا اور کوئی ایسا کام کرنا جس کی شریعت میں ممانعت ہے اور اس سے ڈرایا گیا ہے یہ ممنوع حرام اور غلط عقیدہ ہے، (اشعۃ اللمعات کتاب الجہاد قصہ قتلی بدر) حضرت مولانا شاہ عبدالعزیز دہلوی متوفی ۱۲۳۹ھ فرماتے ہیں کہ "نیک لوگوں کی روحوں سے مدد طلب کرتے ہیں مسلمانوں کی بڑی تعداد حد سے تجاوز کر گئی ہے اس سلسلہ میں جاہل لوگ اور عوام جو کچھ کرتے ہیں، ہر کام میں ان کی قدرت و دخل اندازی کا جو عقیدہ رکھتے ہیں یہ کھلا ہر شرک ہے۔" (مجموعہ فتاویٰ شیخ عبدالعزیز جلد ۱۲)

وَلَوْ كُنْتَ أَهْلَ الْغَيْبِ کہ چاہیے اللہ، اور جو جانتا میں غیب
لَا تَكْثُرُ مِنَ الْخَيْرِ تو بیشک بہت سی لے لیتا میں
وَمَا مَسَّنِ الشُّعْرَانِ أَنَا بھلائی، اور نہ چھوٹی مجھ کو کچھ برائی میں
الْأَنْذِيئُ وَالْكَثِيرُ تو فقط ڈرانے والا ہوں، اور خوشخبری
لِقَوْمٍ يُؤْمِنُونَ ۵ سنانے والا ان لوگوں کو جو یقین

(سورہ اعراف: ۵۵) رکھتے ہیں۔

ف: یعنی سب انبیاء اولیاء کے سردار پیغمبر خدا صلی اللہ علیہ وسلم تھے اور لوگوں نے انہیں کے بڑے بڑے معجزے دیکھے، انہیں سے سب اسرار کی باتیں سیکھیں اور سب بزرگوں کو انہیں کی پیروی سے بزرگی حاصل ہوئی، تو اسی لیے انہیں کو اللہ تعالیٰ نے فرمایا کہ اپنا حال لوگوں کے آگے صاف بیان کر دیں سب لوگوں کا حال معلوم ہو جاوے، سو انہیں نے بیان کر دیا کہ مجھ کو نہ کچھ قدرت ہے نہ کچھ غیب دانی، میری قدرت کا حال تو یہ ہے کہ اپنی جان تک کے بھی نفع و نقصان کا مالک نہیں، تو دوسرے کا کیا کر سکیں اور غیب دانی اگر میرے قابو میں ہوتی تو پہلے ہر کام کا انجام معلوم کر لیتا اور اگر بھلا معلوم ہوتا تو اس میں ہاتھ ڈالتا، اور اگر برا معلوم ہوتا تو کاہے کو اس میں قدم رکھتا، غرض کچھ قدرت اور غیب دانی مجھ میں نہیں، اور کچھ خدائی کا دعویٰ نہیں رکھتا، فقط پیغمبری کا دعویٰ ہے اور پیغمبر کا اتنا ہی کام ہے کہ بڑے کام پر ڈراوے اور بھلے کام پر خوش خبری سنا دیوے، سو یہ بھی انہیں کو فائدہ کرتی ہے کہ جن کے دل میں یقین ہے، اور دل میں یقین ڈال دینا میرا کام نہیں، وہ اللہ ہی کے اختیار میں ہے، اس آیت سے معلوم ہوتا ہے کہ انبیاء و اولیا کو جو اللہ نے سب لوگوں سے بڑا بنایا ہے، سو ان میں بڑائی یہی ہوتی ہے کہ اللہ کی راہ بتاتے ہیں اور بڑے بھلے کاموں سے واقف ہیں، سو لوگوں کو سکھاتے ہیں اور

اللہ ان کے بتانے میں تاثیر دیتا ہے، بہت لوگ اس سے سیدھی راہ پر ہو جاتے ہیں اور اس بات کی ان میں کچھ بڑائی نہیں کہ اللہ نے ان کو عالم میں تصرف کرنے کی کچھ قدرت دی ہو کہ جس کو چاہیں مار ڈالیں، یا اولاد دیوں، یا مشکل کھول دیوں، یا مرادیں پوری کر دیوں، یا فتح و شکست دیوں، یا غنی و فقیر کر دیں، یا کسی کو بادشاہ کر دیوں یا کسی کو امیر و وزیر۔ یا کسی سے بادشاہت یا امارت چھین لیوں، یا کسی کے دل میں ایمان ڈال دیوں، یا کسی کا ایمان چھین لیوں۔ یا کسی بیمار کو تندرست کر دیوں، یا کسی سے تندرستی چھین لیوں کہ ان باتوں میں سب بندے بڑے اور چھوٹے برابر ہیں، عاجز اور بے اختیار اور اسی طرح کچھ اس بات میں بھی ان کو بڑائی نہیں ہے کہ اللہ تعالیٰ نے غیب دانی ان کے اختیار میں دی ہو کہ جس کے دل کا احوال جب چاہیں معلوم کر لیں، یا جس غیب کا احوال جب چاہیں معلوم کر لیں، کہ وہ جیتا ہے یا مر گیا، یا کس شہر میں ہے، یا کس حال میں، یا جس آئندہ بات کو جب ارادہ کریں تو دریافت کر لیں کہ فلانے کے ہاں اولاد ہوگی، یا اس سوداگری میں اس کو نفع ہوگا یا نہ ہوگا، یا اس لڑائی میں فتح پاوے گا یا شکست، کہ ان باتوں میں بھی سب بندے بڑے ہوں یا چھوٹے سب یکساں بے خبر ہیں، اور نادان، سو جیسے سب لوگ کبھی کبھی بات عقل سے یا قرینہ سے کہہ دیتے ہیں پھر کبھی ان کی بات موافق پڑ جاتی ہے، اسی طرح یہ بڑے لوگ بھی ہوتا عقل اور قرینہ سے کہتے ہیں سو اس میں کبھی درست ہو جاتی ہے کبھی چوک، ہاں مگر جو اللہ کی طرف سے وحی یا الہام ہو اس کی بات زالی ہے مگر وہ ان کے اختیار میں نہیں،

مشکوٰۃ کے باب اعلان النکاح

أَخْرَجَ الْبُخَارِيُّ عَنْ التِّرْمِذِيِّ

میں لکھا ہے کہ بخاری نے ذکر کیا کہ

بنت مَعْوِذِ بْنِ عَفْرَاءَ

ربیع نے نقل کیا کہ پیغمبر خدا صلی اللہ

قَالَ تَجَاءعَ النَّبِيُّ صَلَّى اللَّهُ

علیہ وسلم فدخل
 حین بنی علی مجلس
 علی فراشی کم جلیک منی
 فجعلت جویریات لنا
 یضربن بالذف ویندبن
 من قتل من ابائی یوم بدر
 اذ قالت احداھن وینا
 نبی لعلم صافی علی فقال
 دعی ھلک وقولی بالذی
 کتب تقولین۔

علیہ وسلم آئے پھر گھر میں داخل
 ہوئے جب شادی ہوئی تھی میری
 پھر بیٹھے میسر پاس مندر پر جیسا
 تو بیٹھتے میسر پاس ہو وہیں
 شروع کیا کچھ چھو کر یوں ہماری
 نے کہ دف بجانے لگیں اور مذکور
 کرنے لگیں ان لوگوں کا کہ مارے
 گئے تھے ہمارے بڑے بوڑھے بدر
 میں، سو ایک کہنے لگی کہ ہم میں
 ایک ہی ایسا ہے کہ جانتا ہے گل کی
 بات، پیغمبر خدا صلی اللہ علیہ وسلم
 نے فرمایا کہ یہ بات چھوڑ دے اور
 وہی کہہ جو کہتی تھی۔

ف۔ یعنی زینح ایک بی بی تھیں انصار میں سے ان کی شادی میں پیغمبر خدا
 تشریف لائے اور ان کے پاس آ بیٹھے سو ان لوگوں کی کئی چھو کر یاں کچھ کانے لگیں کہ اس
 میں پیغمبر خدا کی تعریف میں یہ بات کہی کہ ان کو اللہ نے ایسا مرتبہ دیا ہے کہ آئندہ
 باتیں جانتے ہیں، سو اس کو پیغمبر خدا نے منع کیا اور فرمایا کہ یہ بات مت کہہ اور جو کچھ
 پہلے کاتی تھیں وہی گائے جاو، اس حدیث سے معلوم ہوا کہ کسی انبیاء و اولیاء یا امام
 یا شہدوں کی جناب میں ہرگز یہ عقیدہ نہ رکھے کہ وہ غیب کی بات جانتے ہیں، بلکہ حضرت
 پیغمبر کی جناب میں بھی یہ عقیدہ نہ رکھے، اور نہ ان کی تعریف میں ایسی بات کہے، اور

یہ جو شاعر لوگ پیغمبر خدا کی تعریف میں یا اور انبیاء و اولیاء یا بزرگوں کی، یا پیروں کی، یا استادوں کی تعریفوں میں بیان کرتے ہیں اور حد سے گذر جاتے ہیں اور خدا کے سے اوصاف ان کی تعریفوں میں بیان کرتے ہیں، اور پھر لوں کہتے ہیں کہ شعر میں مبالغہ ہوتا ہے، یہ سب بات غلط ہے کہ پیغمبر خدا نے اس قسم کا شعر اپنی تعریف کا انصار کی چھو کر یوں گوگانے بھی نہ دیا، چہ جائے کہ عاقل مرد اس کو کہے یا سن کر پسند کرے،

اَخْرَجَ الْبُخَارِيُّ عَنْ مُشْكُوَّةَ بَابٍ فِي رِوَايَةِ عَبْدِ عَزِزٍ

عَالِشَةَ رَضِيَ اللَّهُ عَنْهَا وَجَلَّ فِيهَا لِكُهَا بِهٖ كَهٗ بُخَارِي نَعِ

قَالَتْ مَنِ اخْبَرَكَ اَنْتَ ذَكَرَ كِيَا كَهٗ حَضْرَتِ عَالِشَةَ رَضِيَ اللَّهُ عَنْهَا

حَقَّقَ اَصْلَهُ اللَّهُ نَعِ نَعِ كِيَا كَهٗ كُوْنِي خَيْرُ دَعِ تَجْهَلُ كُوْنِي حَضْرَتِ

وَسَلَّمَ يَعْلَمُ الْكُتُبَ النَّبِيِّ نَعِ كِيَا كَهٗ كُوْنِي خَيْرُ دَعِ تَجْهَلُ كُوْنِي حَضْرَتِ

قَالَ اللَّهُ تَعَالَى اِنَّ اللَّهَ عِنْدَهُ كِيَا كَهٗ كُوْنِي خَيْرُ دَعِ تَجْهَلُ كُوْنِي حَضْرَتِ

عِلْمُ السَّامَةِ فَقَدْ اَعْظَمَ الْفَرِيَّةَ كِيَا كَهٗ كُوْنِي خَيْرُ دَعِ تَجْهَلُ كُوْنِي حَضْرَتِ

ف: یعنی وہ پانچ باتیں کہ سورہ لقمان کے آخر میں مذکور ہیں اور اس کی تفسیر اس فصل کے اول گذر گئی کہ جتنی غیب کی باتیں ہیں، سوا انھیں پانچ میں داخل ہیں، سوچو کوئی یہ بات کہے کہ پیغمبر خدا وہ پانچوں باتیں جانتے تھے، یعنی سب غیب کی باتیں جانتے تھے، سو وہ بڑا جھوٹا ہے، بلکہ غیب کی بات اللہ کے سوائے کوئی جانتا ہی نہیں،

اَخْرَجَ الْبُخَارِيُّ عَنْ اُمِّ الْعَلَاءِ مُشْكُوَّةَ كَهٗ بَابِ الْبُكَاءِ وَالْخَوْفِ فِي

قَالَتْ قَالَ رَسُولُ اللَّهِ لِكُهَا بِهٖ كَهٗ بُخَارِي نَعِ ذَكَرَ كِيَا كَهٗ نَقْلَ

صَلَّى اللَّهُ عَلَيْهِ وَسَلَّمَ كِيَا كَهٗ كُوْنِي خَيْرُ دَعِ تَجْهَلُ كُوْنِي حَضْرَتِ

وَاللَّهُ لَا اُذْرِيكَ وَاللَّهُ اَذْرِيكَ وَانَا رَسُولُ اللَّهِ كِيَا كَهٗ كُوْنِي خَيْرُ دَعِ تَجْهَلُ كُوْنِي حَضْرَتِ

صَلَّى اللَّهُ عَلَيْهِ وَسَلَّمَ نَعِ كِيَا كَهٗ كُوْنِي خَيْرُ دَعِ تَجْهَلُ كُوْنِي حَضْرَتِ

ما یفعل فی ولا یکم کہ نہیں جانتا میں حالانکہ میں

رسول اللہ کا ہوں کہ کیا معاملہ ہوگا

مجھ سے اور کیا تم سے،

ف:۔ یعنی جو کچھ کہ اللہ اپنے بندوں سے معاملہ کرے گا خواہ دنیا میں نہ
قبر میں، خواہ آخرت میں، سو اس کی حقیقت کسی کو معلوم نہیں نہ بنی کو نہ ولی کو نہ اپنے
حال نہ دوسرے کا، اور اگر کچھ بات اللہ نے کسی اپنے مقبول بندے کو وحی سے یا الہر
سے بتائی کہ فلا نے کام کا انجام بخیر ہے یا بُرا، سو وہ بات مُجمل ہے اور اس سے نہ
معلوم کر لینا اور اس کی تفصیل دریافت کرنی اُن کے اختیار سے باہر ہے۔

الفصل الثالث

الفصل الثالث فی ذکر رد الاشراك فی التصرف

فصل تیسری اشراک فی التصرف کی برائی ثابت ہوتی ہے۔

ف: یعنی اس فصل میں ان آیتوں اور حدیثوں کا ذکر ہے کہ جس سے شرک

فی التصرف کی برائی ثابت ہوتی ہے:

قَالَ اللَّهُ تَعَالَى "قُلْ	فرمایا اللہ تعالیٰ نے یعنی سورہ
مَنْ يَدْعُ	مومنوں میں کہہ کون ہے وہ
مَلَائِكَتُ كُلِّ شَيْءٍ وَ	شخص جس کے ہاتھوں میں ہے
هُوَ يُجِيرُ وَلَا يُجَارُ عَلَيْهِ	قابو ہر چیز کا، اور وہ حمایت
إِنْ كُنْتُمْ تَعْلَمُونَ	کرتا ہے اور اس کے مقابل کوئی
سَيَقُولُونَ يَلَهُ	نہیں حمایت کرتا جو جانتے ہو وہی
قُلْ فَإِنِّي تُشْكِرُونَ	کہہ دیں گے کہ اللہ ہی ہے پھر کہاں
(سورہ مومنون: ۸۸-۸۹)	سے خبط میں پڑ جاتے ہو۔

ف: یعنی جس سے پوچھئے کہ ایسی شان کس کی ہے کہ ہر چیز اس کے قابو

میں ہے جو چاہے سو کر ڈالے، اس کا ہاتھ کوئی پکڑ نہ سکے، اور اس کی حمایت میں کوئی
بات ٹل نہ سکے، اور اس کے تقصیر وار کو کہیں پناہ نہ مل سکے، اور اس کے مقابل میں کسی کی حمایت
چل نہ سکے، سو ہر کوئی یہی جواب دے گا کہ ایسی شان اللہ کی ہے، سو سمجھا جائیے کہ پھر

اور کسی سے مرادیں مانگنی محض خبط ہے، اس آیت سے معلوم ہوا کہ پیغمبر خیرِ اصلی اور علیہ وسلم کے وقت کافر بھی اس بات کے قائل تھے کہ کوئی اللہ کے برابر نہیں اور اس کا ہم نہیں کر سکتا، مگر اپنے بتوں کو اس کی جناب میں اپنا وکیل سمجھ کر مانتے تھے اسی سے کام ہو گئے، سواب بھی ہو کوئی کسی غفلت کو عالم میں کرنے والا اور اپنا وکیل سمجھ کر ان کو مانے سواب اس پر شرک ثابت ہو جاتا ہے گو کہ اللہ کے برابر نہ سمجھے اور اس کے مقابلے کی طاقت اس کو نہ ثابت کرے،

قَالَ اللَّهُ تَعَالَى	فرمایا اللہ تعالیٰ نے یعنی سورہ جن
"قُلْ لَا أَمْلِكُ	میں کہہ کہ بیشک میں نہیں اختیار
لَكُمْ صَرْفًا وَلَا رَشَدًا	رکھتا تمہارے پر کچھ نقصان کا نہ
قُلْ إِنِّي لَنْ يَخِيرَنِي	فائدے کا کہہ کہ بیشک مجھ کو ہرگز نہ
مِمَّنْ أَلَّهَ أَحَدٌ وَلَنْ	بچاؤ گے گا اللہ سے کوئی اور ہرگز نہ
أَجِدَ مِنْ دُونِهِ مُلْتَحَدًا	پاؤں گا ورے اس کے کوئی بچاؤ

(سورہ جن: ۲۱-۲۲)

ف یعنی اللہ تعالیٰ نے اپنے پیغمبر کو حکم کیا کہ لوگوں کو سنا دیوں کہ تمہارے نفع و نقصان کا کچھ مالک نہیں اور تم مجھ پر ایمان لائے اور میری امت میں داخل ہوئے، اس پر مغرور ہو کر حد سے نہ بڑھنا کہ ہمارا پایہ بڑا مضبوط ہے، اور ہمارا وکیل زبردست ہے اور ہمارا شفیع بڑا محبوب، سو جو ہم چاہیں سو کریں وہ ہم کو اللہ کے عتاب سے بچالے گا، کیونکہ یہ بات بالکل غلط ہے اس واسطے کہ میں آپ ہی کو ڈرتا ہوں اور اللہ سے ورے اپنا کوئی کہیں بچاؤ نہیں جانتا، سو دوسرے کو کیا بچا سکوں، اس آیت سے معلوم ہوا کہ یہ جو عوام الناس اپنے پیروں، شہید کی حمایت پر بھروسہ کر کے اللہ کو بھول جاتے اور اس کے احکام کی تعظیم نہیں

کرتے محض گمراہ ہیں، کہ سب پیروں کے پیر پیغمبر خدا صلی اللہ علیہ وسلم رات دن اللہ سے ڈرتے تھے، اس کی رحمت کے سوائے کسی طرف اپنا بچاؤ نہیں سمجھتے تھے پھر اور کسی کا تو کیا ذکر ہے۔

وَقَالَ اللَّهُ تَعَالَى
”وَلْيَعْبُدُونِي مِنْ دُونِ
اللَّهِ مَا لَا يَمْلِكُ لَهُمْ
رِزْقًا مِنَ السَّمَوَاتِ
وَالْأَرْضِ شَيْئًا وَلَا يَسْتَطِيعُونَ
فِرَاقًا“
فرمایا اللہ تعالیٰ نے یعنی سورہ
نحل میں اور پوجتے ہیں ورے اللہ
کے ایسوں کو کہ نہیں اختیار رکھتے
ان کی روزی کا آسمانوں سے اور
نہ زمین سے کچھ اور نہیں طاقت رکھتے
(سورہ نحل: آیت ۳۲)

ف: یعنی اللہ کی سی تعظیم کرتے ہیں ایسے لوگوں کی کہ ان کا کچھ اختیار نہیں اور ان کی روزی پہنچانے میں کچھ دخل نہیں رکھتے نہ آسمان سے مینہ برساویں نہ زمین سے کچھ اگاویں، اور ان کو کسی نوع کی قدرت نہیں اس آیت سے معلوم ہوا کہ یہ جو بعضے عوام الناس کہتے ہیں کہ انبیاء و اولیاء یا امام و شہیدوں کو عالم میں تہفیف کرنے کی قدرت تو ہے لیکن اللہ کی تقدیر پر پوہ شاکر ہیں، اور اس کے ادب سے وہ دم نہیں مارتے، اگر چاہیں تو ایک دم میں الٹ پلٹ کر دیں، لیکن شرع کی تعظیم کر کے چپ بیٹھے ہیں، سو یہ بات سب غلط ہے بلکہ کسی کام میں نہ بالفعل ان کو دخل ہے نہ اس کی طاقت رکھتے ہیں،

وَقَالَ اللَّهُ تَعَالَى
”وَلَا تَدْعُوا مِنْ دُونِ اللَّهِ
مَا لَا يَنْفَعُكُمْ وَلَا
يَضُرُّكُمْ شَيْئًا“
فرمایا اللہ تعالیٰ نے یعنی سورہ
یونس میں اور ممت پرکارے ورے
اللہ کے ایسوں کو کہ نہ فائدہ دیویں
تجھ کو نہ نقصان سو اگر کیا تو نے

فَعَلْتَ فَإِنَّكَ إِذَا مِتَ یہ تو بیشک تو نا انصاف ہے،

الْظَّالِمِينَ (سورہ یونس علیہ السلام)

ف: یعنی اللہ سے زبردست کے ہوتے ایسے عاجز۔ لوگوں کو پکارنا کہ
فائدہ اور نقصان نہیں پہنچا سکتے محض یہ انصافی ہے، کہ ایسے بڑے شخص کا کام
ایسے ناکارہ لوگوں کو ثابت کیجئے،

وَقَالَ اللَّهُ لَعَالَى، اور کہا اللہ تعالیٰ نے (یعنی سورہ

”قُلْ اَوْعُوا الذِّينَ زَعَمْتُمْ سب میں کہ کہہ بھلا پکارو تو اُن

مِنْ دُؤْبِ اللَّهِ لَا يَمْلِكُونَ لوگوں کو کہ خیال کرتے ہو ورنہ

مِنْ قَالِ ذَرَّةً فِي السَّمَوَاتِ اللہ سے سو وہ نہیں اختیار رکھتے

وَلَا فِي الْأَرْضِ وَمَا لَهُمْ ایک ذرہ بھر آسمانوں میں، اور نہ

فِيهِمَا مِنْ شَيْءٍ وَمَا لَهُ زمینوں میں اور نہیں ان کا دونوں

مِنْهُمْ مِنْ ظَهِيرِهِ میں سا بھلا کچھ، اور نہیں اللہ کا ان

وَلَا تَنْفَعُ الشَّفَاعَةُ عِندَهُ میں سے کوئی بازو، اور نہیں

إِلَّا لِمَنْ أَذِنَ لَهُ وَحَتَّى کام آتی سفارش اس کے رو برو مگر

إِذَا أَفْتَرَعُ عَنْ قُلُوبِهِمْ جس کو پروا لگی دے یہاں تک کہ جب

قَالُوا مَاذَا قَالَ گھبراہٹ دور ہوتی ہے ان کی

رَبُّكُمْ قَالُوا لَحَقَّ وَهُوَ دونوں سے تو کہتے ہیں کیا فرمایا

الْعَلِيِّ الْكَبِيرِ ط تمہارے رب نے، کہتے ہیں کہ حق

(سورہ سبأ: ۱۲-۱۳) اور وہی ہے بلند بڑا۔

ف: یعنی جو کوئی کسی سے مراد مانگتا ہے اور مشکل کے وقت پکارتا۔

اور وہ اس کی حاجت روا کر دیتا ہے، سو یہ بات اسی طرح ہوتی ہے کہ یا تو وہ خود مالک ہو یا مالک کا سا بھی یا مالک پر اس کا واپاد ہو، جیسے پڑے بڑے امیروں کا کہتا بادشاہ و بکران لیتا ہے، کیونکہ وہ اس کے بازو ہیں اور اس کے سلطنت کے رکن، ان کے ناخوش ہونے سے سلطنت بگڑتی ہے، یا اس طرح کہ مالک سے سفارش کرے اور وہ اس کی سفارش خواہ نہ خواہ قبول کر لے، پھر وہ سے خوش ہو یا ناخوش، جیسے بادشاہ زادی یا بیگمات کہ بادشاہ ان کی محبت سے ان کی سفارش رد نہیں کرتا سو چار تا چار ان کی سفارش قبول کر لیتا ہے، سو جن کو اللہ تعالیٰ کے سوا یہ لوگ پکارتے ہیں اور ان سے مرادیں مانگتے ہیں، سونہ تو وہ مالک ہیں آسمان اور زمین میں ایک ذرہ بھر چیز کے، اور نہ کچھ ان کا سا جہا ہے اور نہ اللہ کی سلطنت کے رکن ہیں اور نہ اس کے بازو کہ ان سے وہ کر ان کی بات مان لے، اور نہ بغیر پر و انگی سفارش کر سکتے ہیں کہ خواہ نہ خواہ اس سے دلوا دیں، بلکہ اس کے دربار میں ان کا تو یہ حال ہے کہ جب وہ کچھ حکم فرماتا ہے وہ سب رعیب میں آکر بے حواس ہو جاتے ہیں اور ادب اور دہشت کے مارے دوسری بار اس بات کی تحقیق اس سے نہیں کر سکتے، بلکہ ایک دوسرے سے پوچھتا ہے، اور جب اُس بات کی آپس میں تحقیق کر لیتے ہیں، سوائے امتداد حد قنا کے کچھ کہہ نہیں سکتے، پھر بات الٹنے کا تو کیا ذکر اور کسی وکالت اور حمایت کرنے کی کیا طاقت، اس جگہ ایک بات بڑے کام کی ہے اس کو کان رکھ کر سن لینا چاہئے کہ اکثر لوگ انبیاء اور اولیاء کی شفاعت پر بھول رہے ہیں، اور اس کے معنی غلط سمجھ کر اللہ کو بھول گئے ہیں، سو شفاعت کی حقیقت سمجھ لینا چاہئے سو سنا چاہئے کہ شفاعت کہتے ہیں سفارش کو اور دنیا میں سفارش کئی طرح کی ہوتی ہے جیسے ظاہر کے بادشاہ کے یہاں کسی شخص کی

بہ کچھ
رتبہ

ہے

چوری ثابت ہو جاوے اور کوئی امیر و وزیر اس کو اپنی سفارش سے بچا لیوے تو ایک تو یہ صورت ہے کہ بادشاہ کا جی تو اس چور کے پکڑنے ہی کو چاہتا ہے اور اس آئین کی موافق اس کو سزا پہنچتی ہے، مگر اس امیر سے دب کر اس کی سفارش مان لیتا ہے اور اس چور کی تقصیر معاف کر دیتا ہے کیونکہ وہ امیر اس سلطنت کا رکن ہے اور اس کی بادشاہت کو بڑی رونق دے رہا ہے، سو بادشاہ یہ سمجھ رہا۔ کہ ایک جگہ اپنے غصہ کو تھام لینا اور ایک چور سے درگزر کر جانا بہتر ہے اس۔ کہ اتنے بڑے امیر کو ناخوش کر دیجئے کہ بڑے بڑے کام خراب ہو جاویں، اور سلطنت کی رونق گھٹ جلتے، اس کو شفاعت و جہالت کہتے ہیں، یعنی اس امیر کی وجاہت کے سبب سے اس کی سفارش قبول کی، سو اس قسم کی سفارش اللہ کی جناب میں ہرگز ہرگز نہیں ہو سکتی اور جو کوئی کسی نبی و ولی کو یا امام اور شہید کو یا کسی فرشتہ کو کسی پیر کو اللہ کی جناب میں اس قسم کا شفیع سمجھے، سو وہ اصل مشرک ہے اور بڑا جاہل۔ اس نے خدا کے معنی کچھ بھی نہیں سمجھے اور اس مالک الملک کی قدر کچھ بھی نہ پہچانی اس شہنشاہ کی تو یہ شان ہے کہ ایک آن میں، ایک حکم کن سے چاہے تو کروڑوں نبی اور ولی اور جن و فرشتے ہجیر تیل اور محمد صلی اللہ علیہ وسلم کی برابر پیدا کر ڈالے اور ایک دم میں سارا عالم عرش سے فرش تک الٹ پلٹ کر ڈالے، اور ایک اور ہی عالم اس جگہ

لے اللہ تعالیٰ کی غلط و بڑائی تمام مخلوق سے اس کی بے نیازی و جبروتیت کے سامنے بڑے بڑے اولیاء اور عارفین خوف سے لرزہ بر اندام رہتے ہیں اللہ تعالیٰ کے ارادہ قاہرہ کے سامنے اپنی حواس باخنگی اور خوف و خشیت ظاہر کرتے ہیں، انہیں عارفین میں ہندوستان کے بڑے بزرگ شیخ شرف الدین یحییٰ منیری خدوم بہاری متوفی ۷۷۲ھ بھی ہیں وہ اپنے ایک

قائم کرے کہ اس کے تو محض ارادے ہی سے ہر چیز ہو جاتی ہے، کسی کام کے واسطے کچھ اسباب اور سامان جمع کرنے کی کچھ حاجت نہیں اور جب سب لوگ پہلے اور پچھلے اور آدمی اور جن بھی سب مل کر جبر تیل اور پیغمبر ہی سے ہو جاویں تو اس مالک الملک کی سلطنت میں ان کے سبب سے کچھ رونق بڑھ نہ جاوے گی اور جو سب شیطان اور دجال ہی سے ہو جاویں تو اس کی کچھ رونق گھٹنے کی نہیں، وہ ہر صورت بڑوں کا

(بقیہ حاشیہ ص ۶۸) مترشد کو لکھتے ہیں، "میرے بھائی ہم ایک جبار وقت ہمار خدا کے سامنے حاضر ہیں، وہ ایسا قادر مطلق ہے کہ جنت کو جہنم اور عذاب بنا دے، آگ کو (یعنی جہنم) جنت و باغ و بہار کر دے، وہ کعبہ سے کلیسا پیدا کر تا ہے اور کلیسا سے کعبہ کو وجود بخشتا ہے، ایسے قدرت والے کے معاملہ میں تم بے خوفی اور اطمینان کی زندگی کیسے گزار سکتے ہو، تمہارا کلیجہ خوف سے کیسے نہ ٹکڑے ٹکڑے ہو جائے، اس کے ڈر اور دہشت سے تمہارا دل کیسے نہ گھیل جائے، جو کسی علت و سبب کا پابند نہیں، وہ مخلوق کو حیران و ششدر کر کے رکھ دیتا ہے، اس کا قہر اسباب کا پابند نہیں جس طرح اس کا لطف و کرم کسی علت کا محتاج نہیں، اس کا لطف و کرم تو گنہ گاروں اور نافرمانوں کو بلاتا ہے تاکہ ان کو اپنی معافی اور مغفرت کے پانی سے دھو دے اور پاک اور مرکئی بنا دے، حتیٰ کہ مہربانی کا یہ چشمہ خود اس کے قلب سے پھوٹنے لگے، اور اس کا سینہ لطف و محبت سے لبریز ہو جائے۔

ایسے ہی اس کا غضب اور قوت ظاہر بعض وقت متقی و صالح شخص کو بلاتی ہے کہ اس کے چہرہ کو حیر و فراق کے دھویں اور سنراؤ ماراٹگی کی آگ سے کر دے تاکہ پوری دنیا کے سامنے یہ حقیقت عیاں ہو جائے کہ وہ اس بنا و علت سے بے نیاز ہے، وہ کبھی ایک نافرمان و بد بخت کے بیٹے کو نبی بناتا ہے اور کبھی نبی کے بیٹے کو شقی و بد بخت بناتا ہے۔

بڑا ہے اور بادشاہوں کا بادشاہ، اس کا نہ کوئی کچھ بگاڑ سکے، نہ کچھ سنوار سکے،
 دوسری صورت یہ ہے کہ کوئی بادشاہ زادوں میں سے یا کچھ قوموں میں سے یا کوئی بادشاہ معشوق
 اس چور کا سفارشی ہو کر کھڑا ہو جاوے اور چوری کی سزا نہ دیوے اور بادشاہ اس کی
 محبت سے لاچار ہو کر اس چور کی تقصیر معاف کر دے تو اس کو شفاعت محبت کہتے ہیں،
 یعنی بادشاہ نے محبت کے سبب سے سفارش قبول کر لی اور یہ بات سمجھی کہ ایک بار غصہ پی
 جانا اور ایک چور کو معاف کر دینا بہتر ہے اس رنج سے کہ جو اس محبوب کے روٹھ جانے

۱۔ امام مسلم نے اپنی سند سے حضرت ابوذر کی روایت نقل کی ہے کہ حضور صلی اللہ علیہ وسلم
 حدیث قدسی میں فرماتے ہیں کہ اللہ تعالیٰ فرماتا ہے اے میرے بندو! تم مجھے نہ نقصان پہنچانے
 کی قدرت رکھتے ہو نہ نفع پہنچانے کی، اے میرے بندو! اگر تمہارے اول و آخر انس و جن سب
 کے سب انتہائی متقی و پرہیزگار بن جائیں جیسا کہ کوئی آدمی ہو سکتا ہے تو اس سے وہ میری
 حکومت و بادشاہت میں کوئی اضافہ نہیں کر سکیں گے، اے میرے بندو! اگر تمہارے اول و آخر
 انس و جن سب کے سب فاسق و فاجر بن جائیں جتنا کہ کوئی شخص بن سکتا ہو تو اس سے میری
 بڑائی اور بادشاہت میں کوئی کمی نہ ہوگی، اور میرے بندو! اگر تم سب کے سب از اول تا آخر
 انسانوں سے لے کر جنوں تک سب کے سب ایک میدان میں کھڑے ہو جاؤ اور مجھ سے سوال
 کرو اور میں ہر ایک کو اس سوال کے مطابق عطا کروں تو اس سے میرے خزانہ میں کمی نہ
 ہوگی مگر اتنی جتنی کہ سمندر میں سوئی ڈالنے سے سوئی میں لگنے والے پانی سے سمندر کے
 پانی میں کمی ہوتی ہے، اے میرے بندو! میں تمہارے اعمال کو شمار کرتا رہتا ہوں اس
 کے اس عمل کا پورا بدلہ دوں گا، جس کو خیر نصیب ہو وہ خدا کی حمد بیان کرے، جس کو خیر کی
 ضد ملے وہ اپنے آپ ہی کو طاعت کرے۔

سے مجھ کو ہوگا، اس قسم کی شفاعت بھی اس دربار میں کسی طرح ممکن نہیں اور جو کوئی کسی کو اس جناب میں اس قسم کا شفعہ سمجھے وہ بھی ویسا ہی مشرک ہے اور جاہل جیسا کہ مذکور اول ہو چکا، وہ مالک الملک اپنے بندوں کو بہتیرا ہی نوازے اور کسی کو حبیب کا اور کسی کو خلیل کا اور کسی کو کلیم کا اور کسی کو روح اللہ وجیہ کا خطاب بخشے اور کسی کو رسول کریم اور مکین روح القدس اور روح الامین فرماوے، مگر پھر مالک مالک ہے اور غلام غلام، کوئی بندگی کے رتبہ سے قدم باہر نہیں رکھ سکتا اور غلامی کی حد سے زیادہ نہیں بڑھ سکتا، جیسا اس کی رحمت سے ہر دم خوشی سے جھکتا ہے ویسا ہی اس کی ہیبت سے رات دن زہرہ پھٹتا ہے۔ تیسری صورت یہ ہے کہ چور پر تو چوری ثابت ہو گئی مگر وہ ہمیشہ کا چور نہیں اور چوری کو اس نے کچھ اپنا پیشہ نہیں ٹھہرایا مگر نفس کی شامت سے قصور ہو گیا،

۱۔ حضرت شیخ شرف الدین یحییٰ میری اللہ تعالیٰ کی عظمت و بڑائی، اپنی مخلوق پر اختیار کلمی اور تصرف مطلق کا تذکرہ کرتے ہوئے کہ وہ جو چاہتا ہے کرتا ہے اس کو کسی کی کوئی پرواہ نہیں ہوتی اپنی مرضی چلاتا ہے کسی کی مجال نہیں کہ کچھ بوجھ سکے، زبانیں کٹی ہوئی، منہ بند، ایک مکتوب میں اپنے ایک شاگرد کو لکھتے ہیں، اور اس حقیقت کو اس طرح بیان کرتے ہیں کہ دل کانپ اٹھتا اور بدن کے رونگٹے کھڑے ہو جاتے ہیں۔ فرماتے ہیں ”وہ جو چاہتا ہے کرتا ہے اسے کسی کی ہلاکت و نجات کی کوئی پرواہ نہیں ہوتی۔ دیکھو ایک انسان کس طرح تڑپ تڑپ کر پیاس سے دم توڑتا ہے اور کہتا ہے، میرے نیچے نہریں جاری ہیں اور میں پیاس سے مر رہا ہوں، پانی کا ایک قطرہ نصیب نہیں ہوتا، ہاتھ غیب اس کو آواز دیتا ہے اور کہتا ہے، میں ہزاروں صدیقین کو تارک خوں کا جھگڑا اور خشک و چٹیل صحرا میں لاتا ہوں اور سب کو قتل کر دیتا ہوں تاکہ ان کی آنکھوں اور گالوں کو کوئوں اور گدھوں کا رزق بناؤں جب کوئی بونا چاہتا ہے تو اس کی (بقیہ اگلے صفحہ پر)

سو اس پر شرمندہ ہے اور رات دن ڈرتا ہے اور بادشاہ کی آئین کو سر آنکھوں
 رکھ کر اپنے تئیں تقصیر وار سمجھتا ہے اور لائق سزا کے جانتا ہے اور بادشاہ سے بچ
 کر کسی امیر و وزیر کی پناہ نہیں ڈھونڈتا اور اس کے مقابلہ میں کسی کی حمایت نہیں
 اور رات دن اسی کا منہ دیکھ رہا ہے کہ دیکھئے میرے حق میں کیا حکم فرماوے، سو
 کا یہ حال دیکھ کر بادشاہ کے دل میں اس پر ترس آتا ہے مگر آئین بادشاہت کا خیا
 کر کے بے سبب درگزر نہیں کرتا کہ کہیں لوگوں کے دلوں میں اس آئین کی قدر گھ
 نہ جاوے، سو کوئی امیر و وزیر اسی کی مرضی پر اس تقصیر وار کی سفارش کرتا ہے اور باد
 اس امیر کی عزت بڑھانے کو ظاہر میں اس کی سفارش کا نام کر کے اس چور کی تقصیر معاف
 کر دیتا ہے، سو اس امیر نے اس چور کی سفارش اس لیے نہیں کی کہ اس کا قریبی ہے
 یا آشنا یا اس کی حمایت اس نے اٹھائی بلکہ محض بادشاہ کی مرضی سمجھ کر کیونکہ وہ تو بادشاہ
 کا امیر ہے نہ چوروں کا تھا نگے جو چور کا حمایتی بن کر اس کی سفارش کرتا ہے تو آپ بھی چور
 ہو جاتا ہے اس کو شفاعت بالاذن کہتے ہیں یعنی یہ سفارش خود مالک کی پروائی سے ہوتی
 ہے، سو اللہ کی جناب میں ایسی قسم کی شفاعت ہو سکتی ہے اور جس نبی و ولی کی شفاعت کا قرآن
 و حدیث میں مذکور ہے سو اس کے معنی یہی ہیں سو ہر بندہ کو چاہئے کہ ہر دم اللہ ہی کو پکارے
 اور اسی سے ڈرتا رہے اور اسی سے اتجا کرتا رہے، اور اسی کے روبرو اپنے گناہوں کا قائل
 رہے، اور اس کو اپنا مالک بھی سمجھے اور حمایتی بھی جہاں تک خیال جائے، تب اللہ کے

(بقیہ حاشیہ گذشتہ کا) زبان پر مہر لگا دیتا ہوں اور کہتا ہوں، وہ جو چاہے کرے کوئی
 کچھ پوچھ نہیں سکتا، یہ پرندے بھی میرے ہیں اور صدیقین بھی میرے ہی ہیں، بیچ میں بولنے والا
 (فضولی) کون ہے؟ جو ہمارے عمل پر تنقید کرتا ہے۔

سوائے کہیں اپنا بچاؤ نہ جانے اور کسی کی حمایت پر بھروسہ نہ کرے، کیونکہ وہ پروردگار غفور رحیم ہے سب مشکلیں اپنے ہی فضل سے کھول دے گا اور سب گناہ اپنی ہی رحمت سے بخش دے گا اور جس کو چاہے گا اپنے حکم سے اس کا شفیع بنادے گا، غرضیکہ جیسی اپنی ہر حاجت اسی کو سونپا چاہئے اسی طرح یہ حاجت بھی اسی کے اختیار پر چھوڑ دیا جائے جس کو وہ چاہے ہمارا شفیع کر دے نہ یہ کہ کسی کی حمایت پر بھروسہ کیجئے اور اس کی اپنی حمایت کے واسطے پکاریئے اور اس کو اپنا حمایتی سمجھ کر اصل مالک کو بھول جائیئے، اور اس کے احکام کو یعنی شرع کو بے قدر کر دیجئے اور اُسی اپنے حمایتی ٹھہرا دیئے ہوئے کی راہ و رسم کو مقدم سمجھتے کہ یہ بڑی قباحت کی بات ہے اور سارے نبی اور ولی اس سے بیزار ہیں وہ ہرگز ایسے لوگوں کے شفیع نہیں بنتے بلکہ غصہ ہو جاتے ہیں اور اٹھے اس کے دشمن ہو جاتے ہیں، کیونکہ ان کی تو بزرگی یہی تھی کہ اللہ کی خاطر کو سب جو رویئے مرید شاگرد، نوکر، غلام یا راستہ کی خاطر سے مقدم رکھتے تھے اور جب یہ لوگ اللہ کے خلاف مرضی ہوتے تھے تو وہ بھی ان کے دشمن ہو جاتے تھے، تو پھر یہ پکارنے والے لوگ ایسے کیا ہیں کہ وہ بڑے بڑے لوگ ان کے حمایتی بن کر اس کی خلاف مرضی ان کی طرف سے ان کے حضور میں جھگڑنے بیٹھیں گے بلکہ بات تو یوں ہے کہ "الْحُبُّ لِلَّهِ وَالْبُغْضُ لِلشَّيْءِ" ان کی شان ہے جس کے حق میں اللہ کی خوشی یوں ہی ٹھہری کہ اس کو دوزخ ہی میں بھیجے تو وہ اور دو چار دھکے دینے کو تیار ہیں۔

أَخْرَجَ التِّرْمِذِيُّ عَنْ ابْنِ عَبَّاسٍ مشکوٰۃ کے باب التوکل والصبر میں لکھا،
 رَضِيَ اللَّهُ عَنْهُ قَالَ كُنْتُ خَلْفَ کہ ترمذی نے ذکر کیا کہ نقل کیا ابن عباسؓ
 رَسُولَ اللَّهِ صَلَّى اللَّهُ عَلَيْهِ نے کہ تمہاری پیچھے پیچھے غیر خدا کے ایک دن
 وَسَلَّمَ يَوْمًا فَمَا لِيَ يَا غُلَامَ سو فرمایا اے لڑکے یاد رکھ اللہ کو کہ وہ

ما پر
 مالک
 بتانا
 س
 ال
 ط
 ناہ
 ف
 ۷۳

أَحْفَظِ اللَّهَ يَحْفَظْكَ أَحْفَظِ اللَّهَ تَجِدْهُ تُجَاهَكَ
 وَإِذَا سَأَلْتَ فَاسْأَلِ اللَّهَ
 إِذَا اسْتَعَنْتَ فَاسْتَعِنْ بِاللَّهِ
 وَاعْلَمْ أَنَّ الْأُمَّةَ لَوِاجَتْ حَتَّى
 عَلَىٰ أَنْ يَنْفَعُولَ لِشَيْءٍ
 لَّمْ يَنْفَعُولَ إِلَّا بِشَيْءٍ قَدْ
 كَتَبَ اللَّهُ لَكَ وَلَوْ اجْتَمَعُوا
 عَلَىٰ أَنْ يَضُرُّوكَ بِشَيْءٍ
 لَمْ يَضُرُّوكَ إِلَّا بِشَيْءٍ قَدْ
 كَتَبَ اللَّهُ عَلَيْهِ
 رَفَعْتَ الْأَقْلَامَ وَخَفَتِ
 الْقُفُوفُ

یاد رکھو گا تجھ کو، یاد رکھ اللہ کو پاؤ گے
 تو اس کو اپنے رویہ، اور جب مانگے تو
 کچھ، مانگ اللہ ہی سے، اور جب مدد
 چاہے تو مدد چاہ اللہ ہی سے اور یہ
 یقین سمجھ لے کہ بے شک سب لوگ
 اگر اکٹھے ہو جاویں اس پر کہ کچھ فائدہ
 پہنچاویں تجھ کو تو فائدہ نہ پہنچا سکیں گے
 مگر جتنا کہ لکھ دیا اللہ نے تیرے حق
 میں، اور جو اکٹھے ہو جاویں اس پر کہ
 نقصان پہنچاویں تجھ کو کچھ، تو نہ نقصان
 پہنچا سکیں گے، مگر وہی کہ لکھ دیا ہے
 اللہ نے تجھ پر، اٹھائی گئی قلم اور سوکھ

گیا کاغذ۔

ف :- یعنی اللہ تعالیٰ، کہ سب بادشاہوں کا بادشاہ ہے پر اور بادشاہ
 کی طرح مغرور نہیں کہ کوئی رعیتی بہتیرا ہی التجا کرے اس کی طرف مارے غرور کے خیا
 ہی نہیں کرتے، اسی لیے رعیتی لوگ اور امیروں کو مانتے ہیں اور ان کا وسید ڈھونڈ
 ہیں تاکہ انہیں کی خاطر سے التجا قبول ہو جاوے، بلکہ وہ بڑا کریم و رحیم ہے وہاں کسی
 وکالت کی حاجت نہیں جو اس کو یاد رکھے وہ آپ ہی اس کو یاد رکھتا ہے، کوئی سفار
 کرے یا نہ کرے، اور اسی طرح گو کہ وہ سب چیز سے پاک ہے اور سب سے بلند، مگر ا
 بادشاہوں کا سادہ بار نہیں کہ کوئی رعیتی لوگ وہاں پہنچ نہ سکیں، اور امیر و وزیر ہی رعیت

پر حکم چلا دیں، اور رعیت کے لوگوں کو انہیں کا ماننا ضرور پڑے اور انہیں کا دربار کرنا پڑے، بلکہ اپنے بندوں سے بہت نزدیک ہے جو ادنیٰ بندہ اپنے دل سے اس کی طرف متوجہ ہووے تو وہیں اس کو اپنے منہ کے آگے پاوے، وہاں اپنی غفلت ہی کے سوا اور کچھ پردہ نہیں، جو کوئی کچھ اس سے دور ہے سو اپنی غفلت کے سبب سے دور ہے، اور سب سے نزدیک پھر جو کوئی کسی پیر و پیغمبر کو پکارتا ہے کہ اس کو اللہ سے نزدیک کر دیوں، سو یہ نہیں سمجھتا ہے کہ پیر و پیغمبر تو اس سے دور ہیں اور اللہ نہایت نزدیک، سو یہ ایسا ہو جاتا ہے کہ ایک رعیتی آدمی اپنے بادشاہ کے پاس اکیلا بیٹھا ہے اور وہ بادشاہ اسی کی عرض سننے کو متوجہ ہے پھر وہ رعیتی امیر و وزیر کو کہیں دور سے پکارے کہ تو میری طرف سے فلاں بات بادشاہ کے حضور میں عرض کر دے، سو وہ یا اندھا ہے یا دیوانہ اور فرمایا کہ ہر مراد اللہ ہی سے مانگے، اور ہر مشکل میں اسی سے مدد چاہے اور یہ یقین سمجھ لیجئے کہ قلم تقدیر ہرگز نہیں مٹتا، پھر اگر سارے جہاں کے بڑے اور چھوٹے مل کر چاہیں کہ کسی کو کچھ نقصان و نفع پہنچائیں اللہ کے لکھے سے کچھ بڑھ نہیں سکتا،

اس حدیث سے معلوم ہوا کہ جو بعض عوام الناس کہتے ہیں کہ اولیاء اللہ نے یہ طاقت بخشی ہے کہ تقدیر بدل دیں جس کی تقدیر میں اولاد نہیں اس کو اولاد دے دیوں جس کی عمر تمام ہو چکی ہو اس کی عمر دیوں، سو یہ بات کچھ صحیح نہیں بلکہ یوں سمجھنا چاہئے کہ اللہ اپنے ہر بندہ کی کبھی دعا قبول بھی کر لیتا ہے، اور انبیاء اور اولیاء کی اکثر ہنگام دعا کی توفیق دینا بھی اسی کے اختیار میں ہے اور قبول کرنا بھی، اور دعا بھی کرنی اور مراد بھی ملنی دونوں باتیں تقدیر میں لکھی ہیں تقدیر سے باہر کوئی کام دنیا میں ہو نہیں سکتا اور کچھ کام کرنے کی قدرت نہیں، ہر بندہ بڑا ہوا چھوٹا، نبی ہوا ولی، سوائے اس کے کہ اللہ سے مانگے اور اس کی جناب میں دعا کرے، کچھ اور طاقت نہیں رکھتا، پھر وہ مالک و مختار ہے چاہے اپنی مہربانی کی راہ سے قبول کرے چاہے اپنی

حکمت کی راہ سے قبول نہ کرے،

اَخْرَجَ ابْنُ مَاجَه عَنْ
عَمْرِو بْنِ الْعَاصِ، قَالَ
قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ إِنَّ لِقَلْبِ
ابْنِ آدَمَ يَلُّ وَادِ شُعْبَةَ فَمَنْ
اتَّبَعَ قَلْبَهُ الشَّعْبَ كُفِّرَ
لَهُ يَبَالِ اللَّهُ بِأَعْي
وَادِ أَهْلَكَهُ وَمَنْ
تَوَكَّلَ عَلَى اللَّهِ كَفَاهُ
الشَّعْبُ،

مشکوٰۃ کے باب التوکل والصبر میں لکھا
کہ ابن ماجہ نے ذکر کیا کہ عمرو بن العاص
نے نقل کیا ہے کہ پیغمبر خدا صلی اللہ علیہ
وسلم نے فرمایا کہ بیشک آدمی کے دل
کی ہر میدان کی طرف راہ ہے سو جو کوئی
پیچھے ڈالے اپنے دل کو سب راہوں کے
تو کچھ پرواہ نہیں رکھتا اللہ کہ کسی جنگل
میں تباہ کر دے اس کو، اور جو کوئی
بھروسہ کرے اللہ پر تو وہ کفایت کرتا ہے
اس کو سب راہوں سے۔

ف :- یعنی جب آدمی کو کسی چیز کی طلب ہوتی ہے یا کوئی مشکل اڑ جاتی ہے
تو اس کے دل میں ہر طرف خیال دوڑتے ہیں کہ فلا نے پیغمبر کو پکاریے، فلا نے امام کی
مدد چاہئے، فلا نے پیر شہید کی منت مانئے، فلا نے پری کو مانئے، فلا نے نجومی یا رمال سے
پوچھئے، فلا نے ملا سے فال کھلو ایئے، پھر جو کوئی ہر خیال کے پیچھے پڑتا ہے تو اللہ اس سے
اپنی قبولیت کی نگاہ پھیر لیتا ہے، اور اس کو اپنے سچے بندوں میں نہیں رکھتا، اور اللہ کی
تربیت اور ہدایت کی راہ اس کے ہاتھ سے جاتی رہتی ہے، اور وہ اسی طرح ان خیالات
کے پیچھے دوڑتا ہی دوڑتا تباہ ہو جاتا ہے، کوئی دہرایا ہو جاتا ہے، کوئی لمحہ کوئی مشرک ہو جاتا
ہے، کوئی سب سے منکر، اور جو کوئی اللہ ہی پر بھروسہ کرتا ہے اور کسی خیال کے پیچھے نہیں
پڑتا، سو اللہ اس کو اپنے مقبول لوگوں میں گن رکھتا ہے، اور اس پر ہدایت کی راہ کھول

دیتا ہے، اور اس کے دل کو چین اور آرام ایسا بخش دیتا ہے کہ خیالات باز نہ ہوں کو ہرگز میسر نہیں ہوتا، اور جو کچھ جس کی تقدیر میں لکھا ہے وہ اس کو مل ہی رہتا ہے، مگر خیالات باز نہ ہوں والا مفت رنج کھینچتا ہے، اور توکل کرنے والا چین و آرام سے پالیتا ہے۔

أَخْرَجَ التِّرْمِذِيُّ عَنْ
الْبَيْهَقِيِّ أَنَّ اللَّهَ مُنَنٌ
قَالَ قَالَ رَسُولُ اللَّهِ صَلَّى
اللَّهُ عَلَيْهِ وَسَلَّمَ لِيَأَلَّ
أَخَذَ كُرْبَتَهُ حَاجَتَهُ كُلَّهَا
حَتَّى يَسْأَلَ الْمَلِئَ وَحَتَّى يَسْأَلَ
شَحَّ نَعْلِهِ إِذَا انْقَطَعَ۔

مشکوٰۃ کی کتاب الدعوات میں لکھا
ہے کہ ترمذی نے ذکر کیا کہ انس بن
نقل کیا کہ پیغمبر خدا نے فرمایا کہ ہر
کسی کو چاہیے اپنی سب حاجت کی
چیزیں اپنے رب سے مانگے، یہاں
تک کہ نمک بھی، اور جوتے کا تسمچہ
ٹوٹ جائے تو وہ بھی اسی سے مانگے۔

ف :- یعنی اللہ تعالیٰ کو دنیا کے بادشاہوں کی طرح نہ سمجھے کہ بڑے بڑے کام تو آپ کرتے ہیں اور چھوٹے چھوٹے کام، اور نوکروں اور چاکروں کو حوالہ کر دیتے ہیں، سو لوگوں کو چھوٹے چھوٹے کاموں میں ان کی التجا کرنی ضرور پڑتی ہے، سو اللہ کے یہاں کارخانہ یوں نہیں بلکہ وہ ایسا قادر مطلق ہے کہ ایک ہی آن میں کروڑوں کام چھوٹے اور بڑے درست کر سکتا ہے، اور اس کی سلطنت میں کسی کی قدرت نہیں سو چھوٹی چیز بھی اسی سے انگنا چاہئے، کیونکہ اور کوئی نہ چھوٹی چیز دے سکتا ہے نہ بڑی۔

وَأَخْرَجَ الشَّيْخَانِ عَنْ أَبِي
هُرَيْرَةَ قَالَ لَمَّا نَزَلَتْ
”وَأَنْذِرْ عَشِيرَتَكَ الْأَقْرَبِينَ“
دَعَا الْبَقِيَّ صَلَّى اللَّهُ عَلَيْهِ وَسَلَّمَ

مشکوٰۃ کے باب الخلافة والامارة میں
لکھا ہے کہ بخاری اور مسلم نے ذکر کیا کہ
نقل کیا ابو ہریرہؓ نے کہ جب اتری یہ
آیت کہ ڈراو سے تو اپنی برادری کو

قَرَابَتُهُ فَعَمَّ وَخَصَّ
 فَقَالَ يَا بَنِي كَعْبِ ابْنِ لُؤَيٍّ
 اتَّقُوا أَنْفُسَكُمْ مِنَ النَّارِ
 فَإِنَّ لَكُمْ لَأَمْلًا لَكُمْ
 مِنَ اللَّهِ شَيْئًا أَوْ قَالَ فَإِنَّ
 لَا أُغْنِي عَنْكُمْ مِنَ اللَّهِ شَيْئًا
 وَيَا بَنِي مُرَّةِ بْنِ كَعْبِ
 اتَّقُوا أَنْفُسَكُمْ مِنَ النَّارِ
 فَإِنَّ لَكُمْ لَأُغْنِي عَنْكُمْ مِنَ
 اللَّهِ شَيْئًا يَا بَنِي عَبْدِ شَمْسٍ
 اتَّقُوا أَنْفُسَكُمْ مِنَ
 النَّارِ فَإِنَّ لَكُمْ لَأُغْنِي عَنْكُمْ
 مِنَ اللَّهِ شَيْئًا وَيَا بَنِي
 عَبْدِ مَنَاةِ اتَّقُوا
 أَنْفُسَكُمْ مِنَ النَّارِ فَإِنَّ لَكُمْ لَأُغْنِي
 عَنْكُمْ مِنَ اللَّهِ شَيْئًا وَيَا بَنِي
 هَاشِمٍ اتَّقُوا أَنْفُسَكُمْ مِنَ النَّارِ
 فَإِنَّ لَكُمْ لَأُغْنِي عَنْكُمْ مِنَ اللَّهِ شَيْئًا
 وَيَا بَنِي عَبْدِ الْمُطَّلِبِ اتَّقُوا
 أَنْفُسَكُمْ مِنَ النَّارِ فَإِنَّ

جو ناما رکھتے ہیں تجھ سے، تو پکارا بیغیر خدا
 صلی اللہ علیہ وسلم نے اپنے نانتے والوں
 کو پھر اکٹھا کر کے پکارا۔ اور جدا جدا
 بھی، سو فرمایا اے اولاد کعب بن لوی
 کی بچاؤ تم اپنی جانوں کو آگ سے کیونکہ
 بے شک میں اختیار نہیں رکھتا تمہارا
 اللہ کے ہاں کچھ، یا یوں فرمایا بے شک
 میں نہیں کام آنے کا تمہارے اللہ کے
 ہاں کچھ، اور اے اولاد مرہ بن کعب
 اے اولاد عبد شمس کی بچاؤ تم اپنی جانوں
 کو آگ سے، کیونکہ بے شک میں نہ کام
 آؤں گا تمہارے اللہ کے ہاں کچھ، اور
 اے اولاد عبد مناف کی بچاؤ تم اپنی جان
 کو آگ سے کیونکہ بے شک میں نہ کام
 آؤں گا تمہارے اللہ کے ہاں کچھ، اور اے
 اولاد بنی ہاشم کی بچاؤ تم اپنی جانوں کو
 آگ سے، کیونکہ میں نہ کام آؤں گا تمہارے
 اللہ کے ہاں کچھ، اور اے اولاد عبد المطلب
 کی بچاؤ تم اپنی جانوں کو آگ سے کیونکہ
 بے شک میں نہ کام آؤں گا تمہارے

لَا تُغْنِيَنَّ عَنْكَ مِنَ اللَّهِ
 شَيْئًا يَا فَاطِمَةُ الْقِدِي نَفْسِكَ
 مِنَ النَّارِ سَلِّبِي مَا شِئْتَ مِنْ بَالِي
 فَإِنَّ لَأُغْنِيَنَّكَ مِنَ اللَّهِ شَيْئًا
 اللہ کے ہاں کچھ، اور اے فاطمہ بچا
 تو اپنی جان کو آگ سے مانگ لے مجھ
 سے جتنا چاہے میرا مال نہ کام آؤں گا
 میں تیرے اللہ کے ہاں کچھ۔

و ت :- یعنی اور جو لوگ کسی بزرگ کے قریب ہی ہوتے ہیں ان کو اس کی
 حمایت پر بھروسہ ہوتا ہے اور اس پر مغرور ہو کر اللہ کا خوف کم رکھتے ہیں، سو اسی لیے
 اللہ تعالیٰ نے اپنے پیغمبر کو فرمایا کہ اپنے قریبیوں کو ڈرا دیوے، سو انہوں نے سب کو
 اپنی بیٹی تک کو کھول کر سنا دیا کہ قرابت کا حق ادا کرنا اسی چیز میں ہو سکتا ہے کہ اپنے
 اختیار میں ہو، سو یہ میرا مال موجود ہے اس میں مجھ کو کچھ بخل نہیں اور اللہ کے ہاں کا معاملہ
 میرے اختیار سے باہر ہے وہاں میں کسی کی حمایت نہیں کر سکتا اور کسی کا وکیل نہیں بن
 سکتا، سو وہاں کا معاملہ ہر کوئی اپنا اپنا درست کرے اور دوزخ سے بچنے کی ہر کوئی تدبیر
 کرے اس حدیث سے معلوم ہوا کہ فقط قرابت کسی بزرگ کی اللہ کے ہاں کچھ کام نہیں
 آتی جب تک کہ کچھ معاملہ اللہ ہی سے صاف نہ کرے تو کچھ کام نہیں نکلتا۔

الفصل الرابع

الفصل الرابع في ذكر رد الأشرار في العبادة
فصل چوتھی اشراک فی عبادت کی برائی کے بیان میں،

ف ب۔ یعنی عبادت کہتے ہیں ان کاموں کو کہ اللہ تعالیٰ نے اپنی تعظیم کے واسطے اپنے بندوں کو بتلائے ہیں کہ سو اس فصل میں یہ مذکور ہے کہ قرآن و حدیث میں اللہ کی تعظیم کے لوگوں کو کون کون سے کام بتائے ہیں تاکہ اور کسی کے لیے وہ کام نہ کیجئے کہ شرک لازم آوے،

قَالَ اللَّهُ تَعَالَى وَلَقَدْ
أَرْسَلْنَا نُوحًا إِلَىٰ قَوْمِهِ إِذْ كَانَ
يَدْعُوهُمْ إِلَىٰ الْعِبَادَةِ وَآ
إِلَّا إِلَٰهًا إِنِّي أَخَافُ
عَلَيْكُمْ عَذَابَ يَوْمٍ
الْجُمُعَةِ (سورة هود، آیت ۲۵) تم پر دیکھ کے دن کی مارے۔

۱۔ عبادت سے مراد وہ امور ہیں جن کو اللہ تعالیٰ نے اپنی تعظیم کے لیے خاص کر لیا ہے اور ان کو انسانوں کے لیے واضح کر دیا تاکہ ان امور میں اللہ تعالیٰ کے سوا کسی اور کو نہ شریک کریں۔

ف۔

یعنی مسلمان اور کافروں سے مقابلہ حضرت نوحؑ کے وقت سے شروع ہوا ہے، سو جب ہی سے اس بات پر مقابلہ ہے کہ اللہ کے مقبول بندے یہی کہتے آئے ہیں کہ اللہ کی تعظیم کسی اور کی سی نہ چاہئے اور جو کام اس کی تعظیم کے ہیں وہ اوروں کے واسطے نہ کیجئے۔

وَقَالَ اللَّهُ تَعَالَى لَا سَجْدُوا

لِلشَّمْسِ وَلَا لِلْقَمَرِ وَاسْجُدُوا

لِلَّهِ الَّذِي خَلَقَهُنَّ

إِنْ كُنْتُمْ آتَاكُمْ تَعْبُدُونَ

ف۔ یعنی جو آدمی چاہے کہ اللہ ہی کا بندہ بنے تو سجدہ اسی کو کرے اور

کسی چاند و سورج کو نہ کرے، اس آیت سے معلوم ہوا کہ ہمارے دین میں یوں ہی فرمایا ہے کہ سجدہ کرنا حق خالق ہی کا ہے، سو کسی مخلوق کو نہ کیا جاوے، کہ مخلوق ہونے میں چاند اور سورج، اور نبی اور ولی برابر ہیں، سو جو کوئی یہ بات کہے کہ اگلے دینوں میں کسی کسی مخلوق کو بھی سجدہ کرتے تھے، جیسے فرشتوں نے حضرت آدمؑ کو کیا اور حضرت یعقوبؑ نے حضرت یوسفؑ کو، تو ہم بھی اگر کسی بزرگ کو کر لیں تو کچھ مضائقہ نہیں، سو یہ بات غلط آدمؑ کے وقت کے لوگ اپنی بہنوں سے نکاح کر لیتے تھے چاہئے کہ یہ لوگ ایسی ایسی

۱۔ خلف و سلف سبھی علماء اسلام، اور تمام فقہاء اور عارفین نیز دعوت کا کام کرنے والے مشائخ اس بات پر متفق ہیں کہ سجدہ خواہ عبادت کی غرض سے ہو یا تعظیم و تحیت کے طور پر خداوند قدوس کے سوا کسی اور کے لیے جائز نہیں، یہ ان احادیث صحیحہ کے علاوہ ہے جو شہرت کی حد کو پہنچ چکی ہیں، فقہاء احناف و ائمہ نے تو صراحتاً سجدہ تحیت کو حرام کہا ہے، بعض نے تو ایسا (بقیہ حاشیہ اگلے صفحہ پر)

جھٹیں لانے والے اپنی بہنوں سے نکاح کر لیں، اور اصل بات یہی ہے کہ بندہ کو اللہ
حکم ماننا چاہئے، جب اس نے جو حکم فرمایا اس کو جان و دل سے قبول کر لینا چاہئے
اور حجت نہ نکالے کہ اگلے لوگوں پر تو یہ حکم نہ تھا ہم پر کیوں ہوا کہ ایسی جھٹیں لانے
آدمی کافر ہو جاتا ہے، اس کی مثال یہ کہ ایک بادشاہ نے اپنے ملک میں ایک مدت
تک ایک حکم جاری کیا پھر بعد اس کے ایک اور حکم جاری کیا پھر جو کوئی یہ کہنے لگے کہ
پہلے ہی حکم پر چلے جاویں گے پچھلا حکم نہیں ماننے، سودہ باغی ہو جاتا ہے۔
وَقَالَ اللَّهُ تَعَالَى "وَأَن ت" اور فرمایا اللہ تعالیٰ نے یعنی سورہ جن

(بقیہ حاشیہ گذشتہ کا) کرنے والے پر کفر کا فتویٰ دیا ہے شمس الائمہ شہری نے مبسوط میں لکھا
کہ جس نے غیر اللہ کے لیے سجدہ تعلیم کیا وہ کافر ہو گیا، علامہ ابن عابدین نے رد المحتار، ج ۵، ص ۵۸
میں فرمایا ہے (غیر اللہ) کے سجدہ سے مطلقاً کافر ہو جائے گا، علامہ ابن حجر نے "الاعلام
لقواطع الاسلام" میں فرمایا ہے بہت سے جاہل لوگ جو بزرگوں کے سامنے سجدہ کرتے ہیں
یہ ہر حال میں قطعاً حرام ہے، خواہ سمت قبلہ کے لیے ہو یا کسی اور سمت میں اللہ کی نیت سے ہو یا نہ
مولانا احمد رضا خاں بریلوی متوفی ۱۳۲۸ھ نے حرمت سجدہ تحت کے بارے میں ایک کتابچہ کے اندر
پچاس فقہی نصوص جمع کر دیے ہیں، کتابچہ کا نام "الزبدۃ الزکیۃ" ہے حضرت شیخ
احمد بن عبد الاحد سرہندی مجدد الف ثانی رحمہ متوفی ۱۰۴۲ھ نے اپنے ایک مکتوب میں جسے ایک ارادت مند
کو (جب ان کو معلوم ہو کہ ان کے بعض ارادت مندان کو سجدہ تحت کہتے ہیں اور وہ اس سے ان کو سختی
سے منع ہیں) لکھا میرے بھائی سجدہ زمین پر پیشانی رکھنے کو کہتے ہیں جو آخری درجہ کی ذلت اور
محتاجی اور کمال عجز و تواضع کو ظاہر کرتا ہے، اسی لیے ذلت و تواضع کی اس قسم کو اللہ تعالیٰ کی عبادت
کے لیے خاص کر دیا گیا ہے، غیر اللہ کے لیے اس کی قطعاً اجازت نہیں، مکتوب ۲۹۲ بنام
محمد نعمان (مکتوبات مجدد الف ثانی ص ۱۰۰)

الْمَلِجِدَ لِلَّهِ فَلَا تَدْعُوا ۚ
 مَعَ اللَّهِ أَحَدًا وَأَنَّهُ لَمَّا
 قَامَ عَبْدُ اللَّهِ يَدْعُوهُ
 كَادُوا يَكُونُ عَلَيْهِ لِبَاءً
 قُلْ إِنَّمَا أَدْعُوا
 رَبِّي وَلَا أُشْرِكُ
 بِهِ أَحَدًا (سورہ یٰسین آیت ۲۰)

ف: یعنی جب کوئی اللہ کا بندہ پاک دل سے اس کو پکارتا ہے تو
 بے وقوف لوگ یوں سمجھنے لگتے ہیں کہ یہ تو بڑا بزرگ ہو گیا یہ جس کو چاہے سو دیوے
 جس سے جو چاہے چھین لے، سو اس بات کی امید کر کے اس پر ہجوم کرتے ہیں، سو اس
 بندے کو چاہئے کہ سچی بات بیان کر دے کہ مشکل کے وقت پکارنا اللہ ہی کا حق ہے، اور
 نفع و نقصان کی امید رکھنی اسی سے چاہئے، کہ یہ معاملہ اور کسی سے کرنا شرک ہے، اور
 شرک اور شرک سے میں بیزار ہوں، سو جو کوئی یہ چاہے کہ یہ معاملہ مجھ سے کرے اور میں
 اس سے راضی ہوں یہ ہرگز ممکن نہیں، اس آیت سے معلوم ہوا کہ آداب سے کھڑا ہونا اور
 اس کو پکارنا اور اس کا نام چپنا انہیں کاموں میں سے ہے کہ اللہ تعالیٰ نے حاصل اپنی تعظیم
 کے لیے ٹھہرائے ہیں اور کسی سے یہ معاملہ کرنا شرک ہے۔

وَقَالَ اللَّهُ تَعَالَىٰ "وَإِذْ
 فِي النَّاسِ بِالْحِجْزِ يَأْتُواكَ
 رِجَالًا وَعَلَىٰ كُلِّ نَاصِيَةٍ
 نَّيَاطِينَ مِّنْ كُلِّ شِجْعٍ عَمِيقٍ
 لِّشُهُودٍ وَأَمَافٍ لَهُمْ

اور فرمایا اللہ تعالیٰ نے سورہ حج میں
 کہ خبر کر دے لوگوں میں حج کی کہ چلے
 آویں گے تیرے پاس پیاد اور ڈبلے
 ڈبلے اونٹوں پر کہ چلے آتے ہیں دور
 دور کے رستے سے کہ آپہنچیں اپنے

وَيَذْكُرُوا اسْمَ اللَّهِ
فِي أَيَّامٍ مَّعْلُومَاتٍ عَلَى
مَا رَزَقَهُم مِّن بَهِيمَةٍ
الَّتِي كَانُوا مِنهَا
وَاطْعُوا الْبُنْيَانَ الْفَقِيرِ ثُمَّ
لْيَقْضُوا الْفِتْنَةَ وَلِيُوفُوا بِنَدْوِهِمْ
وَيَطُوفُوا بِالْبَيْتِ الْعَتِيقِ
(الحج، آیہ ۲۷-۲۸-۲۹)

فائدوں کی جگہ میں اور یاد کریں اللہ کا
نام کئی معین دنوں میں اس چیز پر کہ
دیا ہے اس نے ان کو مویشی جو باہوں
میں سے، سوکھاؤ اس میں سے اور کھلاؤ
بد حال بنیاد کو پھر چاہئے کہ تمام کریں
میل کھیل اپنا اور پوری کریں منتیں اپنی
اور طواف کریں اس قدیم گھر کا۔

ف۔

یعنی اللہ تعالیٰ نے اپنی تعظیم کے لیے بعضے بعضے مکان ٹھہرائے ہیں جیسے
کعبہ اور عرفات اور مزدلفہ اور منیٰ اور صفا اور مروہ اور مقام ابراہیم اور ساری مسجد الحرام
بلکہ سارا کلمہ معظم بلکہ سارا حرم، اور لوگوں کے دل میں وہاں جانے کا شوق ڈال دیا ہے کہ
ہر طرف سے خواہ سوار خواہ پیادہ دور دور سے قصد کرتے ہیں اور رنج اور تکلیف سفر کی
اتھاکے میلے کھیلے ہو کر وہاں پہنچتے ہیں اور اس کے نام پر وہاں جانور ذبح کرتے ہیں،
اور اپنی منتیں ادا کرتے ہیں، اور اس کا طواف کرتے ہیں، اور اپنے مالک کی تعظیم جو دل
میں بھر رہی ہے وہاں جا کر خوب نکالتے ہیں، کوئی چوکھٹ چومتا ہے، کوئی دروازے
کے سامنے دعا کر رہا ہے، کوئی غلاف پکڑے ہوئے التجا کر رہا ہے، کوئی اس کے
پاس اعتکاف کی نیت سے بیٹھ کر رات دن اللہ کی یاد میں مشغول ہے، کوئی ادب سے
گھر اس کو دیکھ رہا ہے، غرض اس قسم کے کام اللہ کی تعظیم کے کرتے ہیں اور اللہ ان
سے راضی ہے اور ان کو دین و دنیا کا فائدہ حاصل ہوتا ہے، سو اس قسم کے کام کسی اور کی

ہندوستان اور ایران میں بہت سے جاہل اور غلو پسند لوگ اور یار اللہ کی (بقیہ اگلے صفحہ پر)

لہ

تعظیم کے لیے نہ کیا چاہتے اور کسی کی قبر پر یا چلنے پر یا کسی کے تھمان پر اور دور سے قصد کرنا اور سفر کی رنج و تکلیف اٹھا کر میلے کھیلے ہو کر، وہاں پہنچنا اور وہاں جا کر جانور چڑھانے اور منتیں پوری کرنی اور کسی قبر یا مکان کا طواف کرنا اور اس کے گرد و پیش کے جنگل کا ادب کرنا، وہاں شکار نہ کرنا، درخت نہ کاٹنا، گھاس نہ اکھاڑنا، اور قسمی قسم کے کام کرنے، اور ان سے کچھ دین و دنیا کے فائدے کی توقع رکھتی یہ سب شرک کی باتیں ہیں، ان سے بچنا چاہئے کیونکہ معاملہ خالق ہی سے کیا چاہئے، کسی مخلوق کی یہ شان نہیں کہ اس سے یہ معاملہ کیجئے،

قَالَ اللَّهُ تَعَالَى "أَوْ فَرَّأَ اللَّهُ تَعَالَى نَ سُوْرَةِ اِنْعَامِ مِی
فِیْهَا اٰیٰتٌ لِّغَیْرِ اللّٰهِ بِهٖ" گناہ کی چیز کہ مشہور کی گئی ہو اللہ کے
(سورۃ انعام آیت ۱۶۶) سوا اور کی کر کے۔

ف یعنی جیسے سورہ اور لہو اور مردار ناپاک و حرام ہے، ایسا ہی وہ جانور بھی ناپاک اور حرام ہے کہ خود گناہ کی صورت بن رہا ہے کہ اللہ کے سوا اور کسی کا ٹھہرایا،

(بقیہ حاشیہ گذشتہ کا) قبروں اور مزارات کے لیے شدہ حال کرتے ہیں اور ایسے آداب و لوازم اور احکام کو ضروری قرار دیتے ہیں جو حج کے آداب و احکام اور اس کے لوازم کے برابر ہوتے ہیں بلکہ با اوقات خشوع اور احتیاط و اہتمام میں اس سے بھی بڑھ جاتے ہیں۔

۱۰ صیح مسلک کے فقہاء اور قابل اعتماد اور مستند علماء اسلام نے جن کا قول حجت سمجھا جاتا ہے اس عمل کو سختی سے حرام قرار دیا ہے اور ان میں اکثر کے نزدیک یہ جانور مردار اور غیر شرعی طریقہ پر ذبح کئے ہوئے جانور کا حکم رکھتا ہے، کتب تفسیر اور احکام القرآن نیز مذاہب اربعہ و دیگر مذاہب کی کتب فقہ میں "وَمَا اٰھِلَ بَہِ لِغَیْرِ اللّٰهِ" کی تفسیر میں اس کا حکم دیکھا جاسکتا، (بقیہ اگلے صفحہ پر)

اس آیت سے معلوم ہوا کہ جانور کسی مخلوق کے نام کا نہ ٹھہرائے اور وہ جانور حرام ہے اور ناپاک، اس آیت میں کچھ اس بات کا مذکور نہیں کہ اس جانور کے ذبح کرنے کے وقت کسی

(بقیہ حاشیہ گذشتہ کا) مولانا شاہ عبدالعزیز دہلوی نے اپنی تفسیر میں اس کے بارے میں بھرپور اور بہترین تحقیق پیش فرمائی ہے، وہاں دیکھا جاسکتا ہے، علامہ نے ہر اس جانور کو جو غیر اللہ کے لیے تعظیم و تکریم کے طور پر ذبح کیا جائے شدت کے ساتھ غلط اور ممنوع قرار دیا ہے، حتیٰ کہ کسی بڑے حاکم و افسر کی آمد پر اس کی تعظیم و قربت کے خیال سے ذبح کئے جانے والے جانور تک کو حرام قرار دیا ہے (دُرِّ مختار، جلد ۵ ص ۱۹۶، بر حاشیہ ردالمحتار) کسی حاکم یا اس طرح کی کسی اور عظیم شخصیت کی آمد پر کسی وجہ سے جانور ذبح کرنا حرام ہوگا، اس لیے کہ وہ بھی ذبح لغیر اللہ میں شامل ہے، مشائخ محققین اور علماء کبار اس بات پر متفق ہیں، حضرت مجدد الف ثانی شیخ احمد بن عبدالاحد سرہندی اپنے ایک مکتوب میں جو اپنی معتقد ایک خاتون کو لکھا ہے، تحریر فرماتے ہیں، ”بہت سے جاہل لوگوں نے یہ معمول بنالیا ہے کہ وہ اللہ کے ولی نیک لوگوں اور اپنے بزرگوں کے لیے جانور نذر مانتے ہیں، ان جانوروں کو ان کی قبروں پر لے جاتے ہیں اور ذبح کرتے ہیں، فقہار سے منقول ہے کہ انہوں نے اس کو شرک میں شمار فرمایا ہے، اور اس سلسلہ میں وہ بہت سخت مسلک رکھتے ہیں، کھل کر اس کی شناعت بیان کی ہے اور اس قسم میں شامل فرمایا ہے جو کفار جنوں کی خوشی کی خاطر یا ان کی ناراضگی کے ڈر سے ذبح کیا کرتے ہیں۔“ (مکتوب نمبر ۱/۳۵)

لے ملاحظہ ہو شاہ عبدالعزیز دہلوی کی تفسیر (ص ۱۵۱ مطبع محمدیہ) تفسیر آیت ”وَمَا أَهْلَ لَغَيْرِ اللَّهِ“ اس موضوع پر وہاں سیر حاصل بحث کی گئی ہے، ائمہ کے اقوال اور کبار مفسرین کی آرا نقل فرمائی گئی ہیں۔

مخلوق کا نام لیجئے جب حرام ہو، بلکہ اتنی ہی بات کا ذکر ہے کہ کسی مخلوق کے نام پر جہاں کوئی جانور مشہور کیا کرے گا وہ سید احمد کبیر کی ہے، یا یہ بکرا شیخ سڈو کا ہے، سودہ حرام ہو جاتا ہے، پھر کوئی جانور ہو، مرغی یا اونٹ کسی مخلوق کے نام کا کر دیجئے، ولی کا یا نبی کا، باپ کا، دادے کا، بھوت کا یا پیری کا، وہ سب حرام ہے اور ناپاک اُنکے کرنے والے پر شرک ثابت ہو جاتا ہے۔

وَقَالَ اللَّهُ تَعَالَى يَا صَاحِبِ	اور کہہا اللہ تعالیٰ نے یعنی سورۃ یوسف
التَّجْرِ، أَرَبَا جَـ	میں کہ حضرت یوسفؑ نے قید خانہ میں،
مَتَفَرَّقُونَ خَيْرٌ أَمِ اللَّهُ	اور قیدیوں سے کہا اے رفیقو، قید خانہ کے
الْوَحِيدِ الْقَهَّارِ	کیا کئی مالک جد جِدے بہتر ہیں یا
مَا تَعْبُدُونَ مِنْ دُونِهِ	اللہ ایک زبردست، نہیں مانتے ہو
إِلَّا أَسْمَاءَ سَتَيِّمُوهُمَا أَنْتُمْ	تم درے اس کے مگر کئی ناموں کو کہ
وَأَبَاؤُكُمْ مِمَّا أُنْزِلَ اللَّهُ	ٹھہرائے ہیں تم نے اور تمہارے باپ
بِهَآ مِنْ سُلْطَانٍ إِنَّ الْمُلْكَ	دادوں نے، نہیں اتاری اللہ نے ان کی
إِلَّا لِلَّهِ أَمَرَ أَلَّا تَعْبُدُوا	کچھ سند، نہیں حکم کسی کا سوائے اللہ کے

۱۔ گمان غالب یہ ہے کہ ان سے مراد سید احمد زفاہی (د ۵۷۸ھ) بانی طریقہ رفاعیہ ہیں۔
 ۲۔ ایک خیالی شخصیت ہے جس کا کوئی وجود نہیں، اس کا اعتقاد عام طور پر عورتیں رکھتی ہیں جو اپنی ضرورت کے پورے ہو جانے یا نذر پوری کرنے کے لیے ذبح کرتی ہیں،
 نور اللغات ج ۳، ص ۲۶۲، فرہنگ اصفیہ، ج ۳، ص ۱۹۸، میں تفصیل دیکھی جاسکتی ہے۔

إِلَّا آيَاهُ ذَلِيلٌ الدَّيْنُ اس نے تو یہی حکم کیا ہے کہ کسی کو اس
الْقَيْدُ وَلَكِنْ بَسَّ الْكُفْرُ کے سوا امت مانو، یہی ہے دین مضبوط
النَّاسِ لَا يَعْلَمُونَ مگر اکثر لوگ نہیں جانتے۔

۱۔ یعنی اول غلام کے حق میں کسی مالک ہونے بہت نقصان کرتا
بلکہ ایک مالک زبردست چاہئے کہ سب مراد اس کی پوری کر دے اور سب کار و بار
کے بنادے اور دوسرے یہ کہ ان مالکوں کی کچھ حقیقت بھی نہیں وہ کچھ چیز اصل میں نہیں
ہیں بلکہ آپ ہی لوگ خیال باندھ لیتے ہیں کہ مینہ پیرا کسی کے اختیار میں ہے، ا
وانہ اگانا کسی اور کے، اور اولاد کوئی اور دیتا ہے، اور تندرستی کوئی اور، پھر آپ ہی ا
کے نام ٹھہرا لیتے ہیں، فلاں نے کام کے مختار کا نام یہ، اور فلاں نے کایہ، پھر آپ ہی ان کو ملنتے ہیں
اور ان کاموں کے وقت پکارتے ہیں پھر اسی طرح ایک مدت میں یہ رسم جاری ہو جاتی ہے
حالانکہ وہ سب حض اپنے غلط خیالات میں ہیں کچھ ان کی حقیقت نہیں، وہاں نہ اللہ کے سوا
کوئی ہے اور نہ کسی کا یہ نام، اگر کسی کا یہ نام ہے تو اس کو کسی کار و بار میں کچھ دخل نہیں، سو سب

۱۔ اکثر قوموں اور جماعتوں میں شرک و بت پرستی، جھوٹی اور من گھڑت باتوں سے اس
طرح جڑی ہوئی ہے جیسے دونوں رضاعی بھائی یا ایسے دوست ہوں جو ایک دوسرے سے جدا نہ ہوتے ہوں،
یہ عقیدہ ہر شہر میں پھیل گیا ہے، اور شرک سے جڑ گیا ہے، انبیائے کرام کی تعلیمات اور ان کے
صحیفوں سے ان کا رشتہ کٹ گیا ہے، بہت سے مزارات اور مقبرے ایسے ہیں جو محض خیالی
شخصیتوں سے منسوب ہیں اور ان کے متعلق ایسی گڑھی ہوئی کہانیاں ہیں جن کا کہیں وجود نہیں
ایسی جگہوں پر قبروں اور مزارات کا گڑھ لینا جن کے لیے شہر حال کیا جاتا ہے، ان کی زیارت
کی جاتی ہے، دور دور سے لوگ وہاں جاتے ہیں، بہت بڑھ گیا ہے ان میں سے (بقہ اگلے صفحہ پر)

خیال ہی خیال ہے، اس نام کا کوئی شخص وہاں مالک اور مختار نہیں جو ان کاموں کا مختار ہے اس کا نام اللہ ہے محمد یا علی نہیں، اور جس کا نام محمد یا علی ہے وہ کسی چیز کا مختار نہیں، سو ایسا شخص کہ اس کا نام محمد یا علی ہو اور اس کے اختیار میں عالم کے سب کاروبار ہوں ایسا حقیقت میں کوئی شخص نہیں، بلکہ محض اپنا خیال ہے سو اس قسم کے خیال باندھنے کا اللہ نے تو حکم نہیں دیا، اور کسی کا حکم اس کے مقابل معتبر نہیں، بلکہ اللہ نے تو ایسے خیال باندھنے سے منع کیا ہے، اور وہ کون ہے کہ اس کے کہنے سے ان باتوں کا اعتبار ہووے یہی اصل دین ہے کہ اللہ ہی کے حکم پر چلے اور کسی کا حکم اس کے مقابل میں برگزنا منئے، لیکن اکثر لوگ یہ راہ نہیں چلتے بلکہ اپنے پیروں کی رسموں کو اللہ کے حکم سے مقدم سمجھتے ہیں، اس آیت سے معلوم ہوا کہ کسی کی راہ و رسم کو ماننا اور اسی کے حکم کو اپنی سند سمجھنا یہ بھی انہیں باتوں میں سے ہے کہ خاص اللہ نے اپنی تعظیم کے واسطے ٹھہرائی ہیں، پھر جو کوئی یہ معاملہ کسی غبار سے کرے تو اس پر بھی شرک ثابت ہوتا ہے، سو اللہ کے حکم کے پہونچنے کی راہ بندوں تک رسول ہی کی خبر دینا ہے، سو جو کوئی کسی امام کے یا مجتہد کے، یا غوث و قطب کے، یا مولوی و مشائخ کے، یا باپ و دادوں کے، یا کسی بادشاہ یا وزیر کے، یا پادری و پنڈت کی بات کو اور ان کی راہ و رسم کو رسول کے فرمانے سے مقدم سمجھے، اور آیت و

(بقیہ حاشیہ گذشتہ کا) چند ہی صحیح ہیں، یہ قرآن کا معجزہ ہے کہ اس نے شرک کو جھوٹ سے جوڑا، فرمایا: فَاجْتَنِبُوا الرِّجْسَ مِنَ الْأَوْثَانِ وَاجْتَنِبُوا قَوْلَ الزُّوْرِ (الحج - ۳) بات سے بچو۔

اس لیے کہ مقصود خدا اور رسول کی پیروی ہے، اور علماء مجتہدین، اور ائمہ مذاہب، اللہ اور رسول کی باتوں کے شارح ہیں، وہ وضاحت طلب باتوں کی تشریح کرتے ہیں، (بقیہ حاشیہ اگلے صفحہ پر)

حدیث کے مقابلہ میں پیرواستاد کے قول کی سند پڑے، یا خود پیغمبر ہی کو یوں سمجھے کہ شرع انہیں کا حکم ہے ان کا جو جی چاہتا تھا اپنی طرف سے کہہ دیتے تھے اور وہی بات ان کی امت پر لازم ہو جاتی تھی، سو ایسی باتوں سے شرک ثابت ہوتا ہے، بلکہ اصل حاکم اللہ ہے اور پیغمبر خبر دینے والا ہے، پھر جو کسی کی بات اس کی خبر کے موافق ہو تو مانئے اور جو موافق نہ ہو تو نہ مانئے،

أَخْرَجَ التِّرْمِذِيُّ عَنْهُ مشکوٰۃ کے باب القیام میں لکھا ہے کہ
مُعَاوِيَةَ قَالَ قَالَ رَسُولُ ترمذی نے ذکر کیا کہ نقل کیا معاویہ نے
اللَّهِ عَلَيْهِ وَسَلَّمَ کہ فرمایا پیغمبر خدا نے کہ جس شخص کو خوش
سَرَّ أَنْ يَتَمَثَّلَ لَهُ الرِّجَالُ آئے، کہ تصویر کی طرح کھڑے رہیں

(لفظہ حاشیہ گذشتہ کا) آسانی سے سمجھ میں نہ آنے والی باتوں کو قریب الفہم بنا دیتے ہیں، صحیح اور ضعیف کا فرق واضح کرتے ہیں، ناسخ اور منسوخ کو بتاتے ہیں، مجمل و مفصل کی تشریح فرماتے ہیں، یہ حضرات ان لوگوں کے لیے مسائل مستنبط کرتے ہیں جن میں اجتہاد و ترجیح اور تنقید و تنقیح کے شرائط نہیں پائے جاتے، یا ایسے لوگوں کے لیے جو زمانہ وحی و نبوت سے بہت بعد میں آئے اور وہ بحث و تحقیق کی ذمہ داری نہیں سنبھال سکتے، تو جس نے ان حضرات کے اقوال کو ایک شارح اور معلم کی حیثیت سے اپنا یا، یا فن کے اندر صاحب کمال ہونے کی وجہ سے ان کی بات کو قابل عمل ٹھہرایا تو اس میں حرج نہیں، اس لیے کہ ایک عام آدمی کو اجتہاد و تحقیق کا مکلف بنانا تکلیف مالا یطاق ہے لیکن جو شخص کسی مجتہد کے قول کو شرعی نصوص پر محض خواہش نفسانی یا تعصب و حیثیت جاہلیت کی بنا پر ترجیح دے تو وہ اپنی خواہش کا پیرو ہو گا نہ کہ مسلمانوں کے طریقہ کا۔

فَيَا مَافَلَيْتَبَوَّاهُ فَقَدَ ۚ
لوگ اس کے روبرو سوٹھہرا لیسے
مِنَ النَّارِ ۚ وہ اپنا ٹھکانا آگ میں۔

ف۔ یعنی جو شخص چاہے کہ اس کے روبرو لوگ ہاتھ باندھ کر ادب سے
کھڑے رہیں، نہ بولیں نہ مجلس نہ بولیں نہ ادھر ادھر دیکھیں بلکہ تصویر کی طرح بن جاویں، سو
وہ شخص دوزخی ہے، کیونکہ وہ شخص خدائی کا دعویٰ رکھتا ہے جو تعظیم کہ اللہ کی خاص ہے کہ
اس کے بندے اس کے روبرو نماز میں ہاتھ باندھ کے ادب سے کھڑے ہوتے ہیں، وہی اپنے
لیے چاہتا ہے، اس حدیث سے معلوم ہوا کہ کسی کی محض تعظیم کے واسطے اس کے روبرو ادب سے
کھڑے رہنا انہیں کاموں میں سے ہے کہ اللہ نے اپنی تعظیم کے واسطے ٹھہرائے ہیں، سوا اور
کسی کے لیے نہ کیا چاہئے،

أَخْرَجَ التِّرْمِذِيُّ عَنْ
مَشْكُوتِ كِتَابِ الْفِتَنِ فِي لُكْهَائِهِ
ثَوْبَانٍ قَالَ قَالَ رَسُولُ اللَّهِ
تَرْمِذِي نَعْدُ ذِكْرُ ثَوْبَانٍ سَ، نَهْنِ
صَلَّى اللَّهُ عَلَيْهِ وَسَلَّمَ لَا تَقُومُ
لَنَ كِي قِيَامَتِ، يِهَانُ تَكَلُّ جَادِي
السَّاعَةِ حَتَّى تَلْحَقَ قَبَائِلُ
كَتَقِي قَوْمِي مِيرِي امْتِ فِي مَشْرَكِي
مِنْ أُمَّتِي بِالْمَشْرِكَ لَيْتَ وَحَقَّ
مِي، اُورِي هَانُ تَكُ كُ بُو جَنَ لَكِي كِي
تَعْبُدُ قَبَائِلَ مِنْ أُمَّتِي الْأَوْتَانِ
قَوْمِي مِيرِي امْتِ فِي سَ تَهَانُ كُو،

ف۔ یعنی شرک دو طرح کا ہوتا ہے، ایک تو یہ کہ کسی کے نام کی صورت بنا کر
پوجے، اس کو عربی زبان میں صنم کہتے ہیں، اور دوسرے یہ کہ کسی تھان کو مانے یعنی کسی مکان
کو، یا درخت کو، یا کسی پتھر کو، یا لکڑی کو، یا کاغذ کو، کسی کے نام کا ٹھہرا کر پوجے، اس کو
زبان عربی میں وثن کہتے ہیں، اس میں داخل ہے قبر اور کسی کا چلہ اور لحد، اور کسی کے نام

لہ شاید مصنف نے یہ بات بعض ائمہ لغت کے اس قول کی بنیاد (بقیہ حاشیہ لکھے صفحہ پر)

کی چھڑی، اور تغریہ اور عظم، اور شدہ، اور امام قاسم کی اور پیر دستگیر کی، ہند کی اور امام کاچو ترہ، اور استاد پیروں کے بیٹھنے کی جگہ، کہ لوگ اس کی تعظیم کرتے ہیں

(بقیہ حاشیہ گذشتہ صفحہ کا) پر کہی ہے کہ منم وہ ہے جو انسانی شکل میں بنایا گیا ہو، اور دشمن وہ ہے جو اس کے علاوہ شکل کا ہو، زبیدی نے تاج العروس میں شرح دلائل (ج ۸، ص ۲۲۷) سے یہی نقل کیا ہے، ابن منظور نے لسان العرب میں (ج ۵، ص ۲۴۱) عفر جتنے نقل کیا ہے اس کی تائید ہوتی ہے، وہ کہتے ہیں کہ جن مجودوں کی صورت نہ بنائی ہو وہ اوثان میں ہیں، اور جن کی صورت بنائی ہو وہ اصنام میں ہیں ان دونوں کی تفسیر اور دونوں میں فرق کے اندر علماء لغت کے اقوال مختلف ہیں، بعض علماء لغت نے اس کے برعکس کہا ہے، بعض نے دونوں میں کوئی فرق نہیں کیا ہے، دونوں کا اطلاق ایک دوسرے کے معنی پر کیا ہے، آیات قرآنی اور احادیث شریفہ کے نتیجے اور کلام عرب سے پہلے قول کی ترجیح ظاہر ہوتی ہے، مؤلف نے اسی کو صحیح سمجھا ہے، واللہ اعلم، لہ ہندوستان میں اس کو تغریہ کہا جاتا ہے، اور اس کو جلوس کی شکل میں کندھوں پر لے جایا جاتا ہے، اس پر حضرت حسین کے مرثیہ و ماتم میں غمناک اشعار پڑھے جاتے ہیں، اور وہ اشعار پڑھے جاتے ہیں جو ظلم و سنگ دلی کی داستان بیان کرتے ہیں۔

لہ ہندوستان و عراق میں شیعہ محرم میں بہت جھنڈے اٹھاتے ہیں، اس سے مقصود ان جھنڈوں کی نقل و تشبہ ہوتا ہے جو میدان کربلا میں سیدنا حسینؑ کے ساتھی، افراد خاندان، اور ان کے ساتھ لڑنے والے اٹھائے ہوئے تھے، ان کے اور عبید اللہ بن زیاد کے درمیان جنگ ہوئی تھی۔

لہ اردو میں (اشدہ) (شدہ) کہا جاتا ہے، یہ ایک جھنڈا ہوتا ہے جو محرم کے زمانہ میں کاغذی قبروں کے ساتھ نکالا جاتا ہے اور اس کو گھمایا جاتا ہے، (بقیہ حاشیہ اگلے صفحہ پر)۔



اور وہاں چاکر نذریں چڑھاتے ہیں اور منتیں ملتے ہیں، اور اسی طرح شہید کے نام کا طاق، اور نشان، اور توپ، جس کو بکرا چڑھاتے ہیں، اور اس کی قسم کھاتے ہیں، اور اسی طرح بعضے مکان مرضوں کے نام سے مشہور کرتے ہیں، جیسے سیتلا کا تھان، یا مسانی کا، یا بھوانی کا، یا کالی کا، یا کالکا کا، یا براہی کا، غرض کہ یہ سب دشمن ہیں، سو بغیر خدا نے خبر دی ہے کہ

(بقیہ حاشیہ گذشتہ کا) اس کی اصل یہ ہے کہ چاندی کا دستہ ہوتا ہے جس کو ایک لکڑی میں باندھ کر اس پر سرخ اور ہر رنگ کا کپڑا باندھ دیا جاتا ہے، یہ لفظ شذیث سے منسوب یعنی باندھنا، ملاحظہ ہو نور اللغات، ج ۲ ص ۴۴، اور فرنگ آصفیہ، ج ۲ ص ۱۰۰۔

۴۵ امامیہ طبقہ کے شیعہ کاغذ کی ایک چوکور رنگین شکل بناتے ہیں، اور اس کے چاروں طرف سرخ اور ہری شمعیں جلاتے ہیں، اس کو مہندی کہتے ہیں، اس کو وہ اس گھر میں رکھ دیتے ہیں، جس میں کاغذی قبریں رکھتے ہیں (نور اللغات، ج ۲ ص ۲۸۴) اور امام قاسم سے مراد قاسم بن حسن بن علی بن ابی طالب ہیں، اپنے برادر معظم حضرت حسن کی وصیت کے مطابق حضرت حسینؑ نے کربلا میں ان سے اپنی صاحبزادی کی شادی کر دی، شیعہ اور ان کے مقلدین کے نزدیک اس کا سبب یہ ہے کہ وہ اپنے چچا کے ساتھ ۱۲ سال کی عمر میں شہید کئے گئے، مہندی خوشی و زینت کی علامت ہے شادیوں میں اس کا ہر دیا جاتا ہے دلہن اپنے دونوں ہاتھوں میں مہندی لگاتی ہے۔

۴۶ اس جگہ مؤلف نے ان معبودوں کے کچھ نام گنائے ہیں جو محض خیالی اور من گھڑت ہیں، جن کے بارے میں ہندوستان میں برہمنوں اور بت پرستوں کا یہ عقیدہ ہے کہ ان دیوتاؤں کا بعض وباؤں اور بیماریوں سے خصوصی تعلق ہے، لہذا ان کے ذریعہ ان بیماریوں سے بچاؤ یا شفا یابی کے لیے ان سے درخواست کی جاتی ہے۔

مسلمان جو قیامت کے نزدیک مشرک ہو جاویں گے ان کا شرک اسی قسم کا ہوگا کہ ایسے چیزوں کو مانیں گے برخلاف اور مشرکوں کے، کہ جیسے ہندو یا مشرکین عرب کہ اکثر صنم پرست ہیں، یعنی مورتوں کو مانتے ہیں سو دونوں مشرک ہیں، اللہ سے بھرے ہوئے رسول کے دشمن،


أَخْرَجَ مُسْلِمٌ عَنْ أَبِي
الطُّفَيْلِ أَنَّ عَلِيًّا رَضِيَ اللَّهُ
عَنْهُ أَخْرَجَ صَحِيفَةً
فِيهَا لَعَنَ اللَّهُ
مَنْ ذَبَحَ لِعَاثِرٍ
اللَّهُ -

مشکوٰۃ کے کتاب الصيد والذباح
میں لکھا ہے کہ مسلم نے ذکر کیا کہ
ابی الطفیل نے نقل کیا کہ حضرت علیؑ
نے ایک کتاب نکالی اس میں یوں
لکھا تھا کہ لعنت کری اللہ نے اُس
شخص کو کہ ذبح کرے واسطے غیر اللہ

کے،

ف۔ یعنی جو کوئی اللہ کے سوائے کسی اور کے نام کا کوئی جانور کرے سو وہ ملعون ہے، حضرت علیؑ نے ایک کتاب میں کئی حدیثیں پیغمبر خدا کی لکھ رکھی تھیں سو ان ہی میں کی یہ بھی ہے، اس حدیث سے معلوم ہوا کہ کسی کے نام کا جانور کرنا یہ بھی ان ہی کاموں میں سے ہے کہ اللہ نے خاص اپنی تعظیم کے واسطے ٹھہرائے ہیں

۱۵ ہر صاحب عقل یہ سمجھتا ہے کہ اس میں ہمان نوازی، مہمان کے اکرام اور دعوتوں میں جو جانور ذبح ہوتے ہیں وہ شامل نہیں، اس میں وہ شامل ہوں گے جو دینی اعتقاد کے طور پر حصول قرب کے لیے ذبح کئے جائیں، عبادت و تقرب کے خیال سے حصول نفع اور نقصان بچنے کے لیے ذبح کئے جائیں فقہ کی کتابوں میں ذبح لغیر اللہ کے مسائل اور اس گوشت کی حرمت تفصیل سے مذکور ہے۔



اسی کے نام پر کرنا چاہئے اور کسی کے نام پر کرنا شرک ہے۔

اَخْرَجَ مُسْلِمًا مِّنْ
مَّالِشَةَ قَالَتْ سَمِعْتُ
رَسُولَ اللَّهِ صَلَّى اللَّهُ
عَلَيْهِ وَسَلَّمَ يَقُولُ لَا يَذُكُّ
اللَّيْلُ وَالنَّهَارُ مَحْتًا
لُعْبَدَ الْأَلَاتِ وَالْعُرَى
فَقُلْتُ يَا رَسُولَ اللَّهِ إِنْ
كُنْتُ لَا ظَنِّي بِحَيْرِ أَنْزَلَ
اللَّهُ هُوَ الَّذِي أَرْسَلَ
رَسُولَهُ بِالْهُدَىٰ وَدِينِ
الْحَقِّ لِيُظْهِرَهُ عَلَى الدِّينِ
كُلِّهِ وَلَوْ كَرِهَ الْمُشْرِكُونَ
أَنْ ذَلِكَ تَأْمَنًا قَالَ
إِنَّهُ سَيَكُونُ مِنْ ذَلِكَ
مَا شَاءَ اللَّهُ ثُمَّ يَبْعَثُ
اللَّهُ رِجَالًا طَيِّبَةً فَيَتَوَقَّى
كُلُّ مَنْ كَانَ فِي قَلْبِهِ مَقْتَلٌ حَبِيبَةً
مِنْ خَوَلٍ مِنْ إِيْمَانٍ فَيَنْتَقِي مَنْ
لَا خَيْرَ فِيهِ فَيَرْجِعُونَ إِلَى دِينِ آبَائِهِمْ

مشکوٰۃ کے باب لا تقوم الساعة الا
على شرار الناس میں لکھا ہے کہ مسلم
نے ذکر کیا کہ نقل کیا حضرت عائشہ
نے کہ میں نے سنا ہے کہ نبی کریم صلی اللہ علیہ وسلم نے فرماتے تھے کہ نہیں تمام ہوئے گا
رات اور دن، یعنی قیامت نہ آئے گی
یہاں تک کہ پوچھیں لات و عزری کو،
سو کہا میں نے یا پیغمبر خدا بے شک
میں جانتی تھی جب اتاری تھی اللہ
نے یہ آیت ہے اللہ کے رسول
رسولہ بالہدیٰ کہ بے شک
یوں ہی رہے گا آخر تک، فرمایا کہ
بے شک ہوگا اسی طرح جب تک
چاہے گا اللہ، پھر بھیجے گا ایک باواچی
سوجان نکالے گی جس کے دل میں
ایک رائی کے دانہ بھرا ایمان ہوگا سو
وہ جاویں گے وہی لوگ کہ جن میں کچھ
بھلائی نہیں، سو پھر جاویں گے اپنے
باپ دادوں کے دین پر،

یعنی اللہ تعالیٰ نے فرمایا ہے سورہ برات میں کہ اللہ نے اپنے رسول کو بھیجا ہے ہدایت اور سچا دین دے کر کہ اس کو غالب کرے سب دینوں پر اگرچہ مشرک لوگ بہتیرا ہی برامائیں، سو حضرت عائشہؓ نے اس آیت سے سمجھا کہ اس سے سچے دین کا روز قیامت تک رہے گا، سو حضرت نے فرمایا کہ اس کا زور تو مقرر ہوگا جب تک اللہ چاہے گا، پھر اللہ آپ ایسی ایک باؤ بھیجے گا کہ سب اچھے بندے کہ جن کے دل میں تھوڑا سا بھی ایمان ہوگا مرجاویں گے، اور وہی لوگ رہ جاویں گے کہ جن میں کچھ بھلائی نہیں، یعنی اللہ کی تعظیم، نہ رسول کی راہ پر چلنے کا شوق، بلکہ باپ دادوں کی رسموں کی سند پکڑنے لگیں گے، سو اسی طرح سے شرک میں پڑ جاویں گے، کیونکہ اکثر پرانے باپ دادے جاہل مشرک گذرے ہیں جو کوئی ان کی راہ و رسم کی سند پکڑے آپ ہی مشرک ہو جاوے، اس حدیث سے معلوم ہوا کہ آخر زمانہ میں قدیم شرک بھی رائج ہوگا، سو پیغمبر خدا کے فرمانے کے موافق ہوا، یعنی مسلمان لوگ اپنے نبی و ولی امام و شہیدوں کے ساتھ معاملہ شرک کا کرتے ہیں، اسی طرح قدیم شرک بھی پھیل رہا ہے، اور کافروں کے بتوں کو بھی مانتے ہیں، اور ان کی رسموں پر چلتے ہیں، جیسا برہمن سے پوچھنا، شگون لینا، ساعت ماننا، سیٹلا مسانی پوجنا، ہنومان تو ناچماری، کلو ابیر کی دہائی دینی، دیوالی کا تہوار

لہ اس موقع پر مصنفؒ نے ان ہندوستانی معبودوں اور دیوتاؤں کا ذکر کیا ہے جس کے بارے میں ہندوستان کے اہل شرک اور بت پرستوں کا اعتقاد ہے کہ وہ دنیا میں تصرف (یعنی اپنا حکم چلانے کی قوت رکھتے ہیں) اور بعض پھیلی ہوئی بیماریوں سے ان کا قوی تعلق ہے۔

لہ جس میں ہندوستان کے ہندو اپنے گھروں میں روشنی کرتے ہیں۔ (لفیہ حاشیہ اگلے صفحہ پر)

کرنا، نوروز و مہرجان کی خوشی کرنی، قمر و عقرب تحت الشعاع کا اعتبار کرنا، کہ یہ سب سمیں ہنود و مجوس کی ہیں کہ مسلمانوں میں رواج پاگئی ہیں، اور اس سے معلوم ہوا کہ مسلمانوں میں شرک کی راہ اسی طرح کھلے گی کہ قرآن و حدیث چھوڑ کر باپ دادوں کی رسموں کے پیچھے پڑیں گے،

أَخْرَجَ مُسْلِمٌ عَنْ عَبْدِ اللَّهِ	مشکوٰۃ کے باب لا تقوم الساعة الا
بْنِ عُمَرَ قَالَ قَالَ رَسُولُ	علی شرار الناس میں لکھا ہے کہ مسلم
اللَّهِ صَلَّى اللَّهُ عَلَيْهِ وَسَلَّمَ	نے ذکر کیا کہ عبد اللہ بن عمر نے نقل کیا کہ
يَخْرُجُ الدَّجَالُ فَيُعْتَبِ اللَّهُ	پیغمبر خدا نے فرمایا کہ نکلے گا دجال، سو
عِيسَى بْنُ مَرْيَمَ فَيُطْلَبُ	بھیجے گا اللہ عیسیٰ بیٹے مریم کو سو وہ
فِيهِلِكَ ثُمَّ يُرْسِلُ اللَّهُ	ڈھونڈے گا، اس کو پھر تباہ کر دے گا
رِيحًا بَارِدَةً مِنْ قَبْلِ الشَّامِ	اس کو، پھر بھیجے گا اللہ ایک بارو ٹھنڈی
وَلَا يَبْقَى عَلَى وَجْهِ الْأَرْضِ	شام کی طرف سے سونہ باقی رہے گا
لَحْدٌ فِي قَلْبِهِ مِثْقَالُ	زمین پر کوئی کہ اس کے دل میں ذرہ بھر
ذَرَّةٍ مِنْ خَيْرٍ أَوْ إِيْمَانٍ إِلَّا قُبِضَتْهُ	ایمان ہو مگر کہ مار ڈالے گی اس کو،
فَيُتْرَكُ شَرَارُ النَّاسِ فِي	پھر باقی رہ جاویں گے بڑے بڑے لوگ
خِيفَةِ الطَّيْرِ وَالْخِلَامِ السَّبَاحِ	بیوقوفی میں، جیسے جانور پرندہ اور بھاڑ

(بقیہ حاشیہ گذشتہ کا) چواغ اور شمعیں جلاتے ہیں اور آتشیں کھیل کھیلتے ہیں، طرح طرح کی مٹائیاں بناتے ہیں اس کے تحائف بھیجتے ہیں، اور اس کے ذریعہ مال و خوشنختی کے دیوتا کا تقرب حاصل کرتے ہیں جن کا نام انہوں نے لچھی دیوی رکھا ہے۔

لَا يَغْرِفُونَ مَغْرُوفًا کھانے کی فکر میں نہ اچھی سمجھتے ہیں کسی
وَلَا يُنْكِرُونَ مُنْكَرًا فَيَتَّبِعُونَ اچھی بات کو، نہ بری سمجھتے ہیں کسی بری
لَهُمُ الشَّيْطَانُ فَيَقُولُ إِلَّا بات کو، پھر بھی بس بدل کر آدے گا ان کے
تَسْخِیُوتَ فَيَقُولُونَ مَاذَا پس شیطان، سو کہے گا کیا تم کو شرم
تَأْمُرُنَا بِمَا مَرَّهُمْ نہیں آتی، سو کہیں گے تو کیا بتاتا ہے
بِعِبَادَةِ الْأَوْتَانِ وَهُمْ ہم کو، سو بتا دے گا ان کو پوجنا تھا انوں
فِي ذَلِكَ دَأْرُ رِزْقِهِمْ کا، اور ان کی اسمیں چلی آوے گی روزی،
حَرَبٌ عَنِهِمْ اچھی طرح گزرے گی زندگی،

ف۔ یعنی آخر زمانہ میں ایمان دار لوگ مر جاویں گے اور محض سو قوف
لوگ رہ جاویں گے کہ رات دن پر لے مال کھا جانے کی فکر میں ہیں نہ بھلا سمجھیں نہ بُرا، پھر
شیطان بتا دے گا کہ محض بے دین ہو جانا بڑے شرم کی بات ہے، سو دین کا شوق ہو گا، مگر
اللہ و رسول کے کلام پر نہ چلیں گے، بلکہ اپنی عقل سے دین کی راہیں نکالیں گے، سو شرک میں
پڑ جاویں گے اور اس حالت میں بھی ان کو روزی کی کشائش اور زندگی کا آرام مل جاوے گا۔
وہ اس سبب سے اور زیادہ شرک میں پڑیں گے کہ جوں جوں ہم ان کو مانتے ہیں دوں دوں
مرادیں ملتی ہیں، سو اللہ کے مکر سے ڈرا چکا ہے کہ بعضے وقت بندہ شرک میں پڑا ہوتا ہے اور
اس کے غیر سے مرادیں مانگیں ہیں، اور اللہ اس کی بھلائی کو اس کی مرادیں پوری کرتا ہے،
اور یوں سمجھتا ہے کہ میں سچی راہ پر ہوں سو مراد ملنے نہ ملنے کا اعتبار نہ کیجئے اور سچا دین توحید
کا اس لیے نہ چھوڑ دیجئے، اس حدیث سے معلوم ہوا کہ آدمی کتنا ہی گناہوں میں ڈوبا ہو
اور محض بے حیا ہی بن جاوے اور پرایا مال کھا جانے میں کچھ قصور نہ کرے اور کچھ بھلائی

برائی کا امتیاز نہ کرے مگر تو بھی شرک کرنے سے اور اللہ کے سوائے اور کسی کو ملنے سے بہتر ہے، کیونکہ شیطان وہ باتیں چھڑا کر یہ بات سکھاتا ہے،

أَخْرَجَ التَّيْهَابِ عَنْ أَبِي هُرَيْرَةَ مشکوۃ کے باب لا تقوم الساعة
قَالَ قَالَ رَسُولُ اللَّهِ صَلَّى اللَّهُ الا علی شرار الناس میں لکھا ہے کہ بخاری
عَلَيْهِ وَسَلَّمَ لَا تَقُومُ السَّاعَةُ اور مسلم نے ذکر کیا کہ نقل کیا ابو ہریرہؓ
حَتَّى تَضْطَرِبَ أَلْيَاتُ نے کہ پیغمبر خدا نے فرمایا کہ نہیں آئے
نِسَاءٍ دُفِئَ حَوْلَ کی قیامت یہاں تک کہ عورتیں
ذِي الْخُلَصَةِ ۝ دوس کی عورتوں کے گرد ذی خلصہ کے

ت۔ دوس نام ہے عرب کی ایک قوم کا ان میں ایک بت تھا جس کا نام ذی خلصہ تھا، وہ پیغمبر خدا کے وقت میں برباد ہو گیا تھا، مگر فرمایا کہ قیامت کے نزدیک اس کو پھر لوگ ملنے لگیں گے اور عورتیں اس کے گرد طواف کریں گی، سوان کے سر پر ہلتے آپ کو نظر آئے، اس حدیث سے معلوم ہوا کہ اللہ کے گھر کے سوائے اور کسی کا طواف کرنا شرک کی بات ہے اور کافروں کی رسم ہے یہ ہرگز نہ کیا چاہئے۔

۱۔ تبارہ میں ایک بت تھا جس کو قبیلہ دوس کے لوگ زمانہ جاہلیت میں پوجا کرتے تھے، اس حدیث کی شرح میں امام نوویؒ نے فرمایا آیات کے معنی جسم کے نیچے کا بچھلا حصہ، مراد یہ ہے کہ اس بت (خلصہ) کے گرد طواف کریں گے، یعنی کفر کریں گے اور پھر بتوں کی تعظیم و عبادت میں لگ جائیں گے، تبارہ میں ایک مقام کا نام ہے، اور ذی الخلصہ دوس میں ایک بت کا نام ہے۔


الفصل الخامس

فِي رَدِّ الْأَشْرَافِ فِي الْعَادَاتِ،
فصل پانچویں اشراک فی العادات کی برائی کے بیان میں،

ف :- یعنی اس فصل میں ان آیتوں اور حدیثوں کا مذکور ہے کہ جس کی بات ثابت ہوتی ہے کہ آدمی اپنے دنیا کے کاموں میں جیسا معاملہ اللہ سے رکھتا ہے کہ اس کی تعظیم طرح طرح سے کرتا رہتا ہے ویسا ہی معاملہ اور کسی سے نہ کرے،

قَالَ اللَّهُ تَبَارَكَ وَتَعَالَى	قرایا اللہ تعالیٰ نے یعنی سورۃ نسا
"إِنَّ يَدْعُونَ مِنْ دُونِهِ إِلَّا	میں کہ نہیں پکارتے درے اللہ کے
إِسْمَانَا وَان يَدْعُونَ	مگر عورتوں کو، اور نہیں پکارتے میں
إِلَّا شَيْطَانًا مَرِيدًا لَعَنَهُ اللَّهُ	مگر شیطان سرکش کو، کہ لعنت کی اس
وَقَالَ لَا تَخْذَلْ مِنْ	کو اللہ نے اور اس نے کہا کہ بے شک
عِبَادِي لَيْسَ بَأْمْرٌ مِنِّي	میں الگ نکال لوں گا تیرے بندوں کی

لہ :- اس فصل میں وہ آیات و احادیث نقل ہوں گی جو یہ بتاتی ہیں کہ مسلمان کے لیے یہ جائز نہیں کہ اپنی عادات اور دنیاوی کاموں میں غیر اللہ کی تعظیم اس انداز سے کرے جس طرح اللہ تعالیٰ کی تعظیم ہوتی ہے،



وَلَا ضَلَالَهُمْ وَلَا مَنِيَّةَ لَهُمْ
وَلَا مَرْتَبَهُمْ فَلْيُبْكِ
آذَانَ الْغَوَامِ وَلَا مَرْتَبَهُمْ
فَلْيُغَيِّرْ خَلْقَ الشَّيْءِ
وَمَنْ يَتَّخِذِ الشَّيْطَانَ وَلِيًّا
مِنْ دُونِ اللَّهِ فَقَدْ خَسِرَ
خُسْرَانًا مُبِينًا ۖ يَعِدُهُمْ
وَيُؤْتِيهِمْ وَمَا يَعِدُهُمُ
الشَّيْطَانُ إِلَّا غُرُورًا ۚ إِنَّكَ
مَأْمُورٌ بِالْعَدْلِ وَلَا يَجِدُكَ
عَنْهَا مُخِصًّا ۚ إِنَّكَ آتِيًا
بِهِمْ يَوْمَ يُنْفَخُ الْأَشْجَارُ
وَأَنْتَ بِأَعْيُنِنَا ۚ سَبِّحْ
نَحْمُكَ وَأَنْتَ أَكْبَرُ ۚ

ایک حصہ، بے شک بے راہ کروں گا
اور خیالات میں ڈالوں گا ان کو سو
کاٹیں گے جانوروں کے کان اور بیشک
سکھاؤں گا میں ان کو سوبدل ڈالیں گے
صورت بنائی ہوئی الش کی، اور جس نے
مٹھہ یا شیطان کو حیا ہی اللہ کو چھوڑ
کر، سو بے شک صریح ٹوٹے میں پڑا،
جو وعدہ دیتا ہے ان کو شیطان سو
محض دغا ہے، ان لوگوں کا ٹھکانہ دوزخ
ہے، اور نہ پاویں گے اس سے
چھٹکارا،

ف۔ یعنی اللہ کے سوائے جو اور لوگوں کو پکارتے ہیں سوائے خیال میں

لے قرآن کریم کی یہ آیت معجزات قرآن کریم میں سے ہے، مشرک قوموں کی بت برستی جیسے یونانیوں
ہندوؤں کی دیوالا ہے وہ زیادہ تر مونث خداؤں اور عورتوں ہی کے طبقے سے تعلق رکھتی ہے ان کی
دل چسپی اور دارنتگی عورتوں ہی سے ہے، اور انہیں کے سامنے جھکتے ہیں، مذکر معبودوں سے
ان کا شغف و تعلق بہت کمزور ہے، اکثر عبادت گاہیں (یعنی مندر) انہیں مونث معبودوں کے
نام سے بنے ہیں، فلسفہ علم الالہیات میں بھی انہیں کا ذکر و تذکرہ رہتا ہے، اس کی تصدیق ہر وہ شخص
کے گا جس نے یونانی فلسفہ اور ہندوستانی میتھالوجی کی تاریخ پڑھی ہے، قرآن کریم میں اللہ تعالیٰ
نے بالکل سچ فرمایا ہے، اِنْ يَدْعُونَ مِنْ دُونِهِ اِلَّا اَنۡاْنَا،

عورتوں کا تصور باندھتے ہیں، پھر کوئی حضرت بی بی کا نام ٹھہرا لیتا ہے، کوئی بی بی اس کوئی بی بی اماولی، کوئی لال پری، کوئی سیاہ پری، کوئی سیتلا اور مسانی و کالی، غرض ایسے ہی خیالات باندھتے ہیں اور وہاں حقیقت میں نہ کوئی عورت ہے نہ کوئی مرد، محض اپنے خیال ہے اور شیطان کا وسوسا اور یہ جو کبھی سر پر چڑھ کر بولتا ہے اور کبھی کوئی کرشمہ دکھا دیتا ہے سو وہ شیطان ہے، سو سب ان کی نذر و نیازیں اسی کو پہنچتی ہیں، سو اپنے خیال میں تو عورتوں کو دیتے ہیں اور حقیقت میں شیطان لے لیتا ہے، اور ان کو اس سے کچھ فائدہ نہیں، نہ دین کا نہ دنیا کا، کیونکہ شیطان اللہ کی درگاہ سے راندہ ہوا ہے، سو اس سے دین کا تو کیا فائدہ ہوتا ہے اور انسان کا دشمن اس کا کب بھلا چاہے، بلکہ وہ تو اللہ کے رد برو کہہ چکا ہے کہ بہت سارے تیرے بندوں کو اپنا بندہ بناؤں گا اور ان کو گمراہ کروں گا، کہ اپنے خیالات کو مانیں گے، اور جانور میرے نام کے ٹھہرا دیں گے، اور ان پر میری نیاز کا نشان کریں گے، جیسے جانور کا کان چیزنا، یا کان کاٹنا، یا اس کے گلے میں ناٹا ڈالنا، ماتھے پر مہندی لگانا، منہ پر سپہر باندھنا، منہ کے اندر پیسہ رکھنا، غرض کہ جو کچھ جانور پر نشان کر دیجئے اس بات کا کہ یہ فلانے کی نیاز ہے وہ سب اسی میں داخل ہے، اور یہ بھی شیطان نے کہا ہے کہ ان کو میں سکھاؤں گا کہ اللہ کی صورت

۱۔ مشہور یہ ہے کہ فرعون کی بیوی ہیں جن کے ایمان و استقامت کا قرآن کریم میں تذکرہ ہے انہوں نے اپنے عقیدہ توحید کی پاداش میں بڑی تکلیفیں جھیلیں، ملاحظہ ہو (تفسیر ابن کثیر سورہ تحریم) ۲۔ مولف نے اس موقع پر بہت سے ہندوستانی نام لکھے ہیں ان کا ذکر ضروری نہیں معلوم ہوتا۔ ان ناموں نے ہندوستانی دیوالا (میٹھالوہی) میں بڑی جگہ گھیر رکھی ہے اور ہندوستان میں بہت سے لوگوں کی عقنوں پر چھائے ہیں۔

۳۔ جانوروں اور چوپایوں کے ساتھ ہندوستان کے مشرکین کی عادات ہیں خواہ وہ مسلم ہوں یا غیر مسلم،

بنائی ہوئی برلیں گے، یعنی جیسی اللہ تعالیٰ نے ہر آدمی کی صورت بنا دی ہے، اس کو بدل
 ڈالیں گے، کوئی کسی کے نام کی چوٹی رکھے گا، کوئی کسی کے نام پر ناک کان چمیدے گا،
 کوئی داڑھی منڈا کر خوبصورتی دکھا دے گا، کوئی چار ابرو کی صفائی دے کر فقیری جھاڑیگا
 یہ سب شیطان کے وسوسے ہیں اور اللہ و رسول کے خلاف، سو جس نے اللہ سے کریم کو
 چھوڑ کر شیطان سے دشمن کی راہ پکڑی سو صریح غبن کھایا، کیونکہ شیطان اول تو دشمن، دوسرے
 سوائے وسوسے ڈالنے کے کچھ قدرت بھی نہیں رکھتا، سو وہ یہی کرتا ہے کہ کچھ وعدے جھوٹے
 دیتا ہے کہ فلاں نے کو مانو گے تو یہ ہوگا اور فلاں نے کو مانو گے یوں ہوگا، اور دور دور کی آرزوئیں
 جتا ہے کہ اتنے روپیے ہوں تو ایسا باغ بنے اور محل تیار ہو، سو وہ ہاتھ نہیں لگتے
 سو آدمی گھبرا کر اللہ کی راہ بھول جاتا ہے، اوروں کی طرف دوڑنے لگتا ہے اور ہوتا ہی ہے
 جو اللہ نے تقدیر میں لکھ دیا ہے، یہ کسی کے ماننے نہ ماننے سے کچھ نہیں ہوتا، بلکہ یہ سب
 شیطان کا وسوسہ ہے اور اس کی دغا بازی اور آخر انجام ان باتوں کا یہی ہے کہ آدمی اللہ سے
 پھر جاتا ہے اور شرک میں گرفتار ہو جاتا ہے، اور اصل دوزخی بن جاتا ہے اور ایسا شیطان
 کے جاں میں پھنس جاتا ہے کہ بہتیرا ہی چاہے کہ چھوٹے ہرگز نہیں چھوٹ سکتا،

وَقَالَ اللَّهُ تَعَالَى هُوَ
 الَّذِي خَلَقَكُمْ مِنْ نَفْسٍ وَاحِدَةٍ
 وَجَعَلَ مِنْهَا زَوْجَهَا لِيَسْكُنَ
 إِلَيْهَا فَلَمَّا تَغَشَّاهَا حَمَلَتْ حَمْلًا
 خَفِيفًا فَمَرَّتْ بِهِ
 فَلَمَّا أَثْقَلَتْ دَعَا اللَّهَ
 اور کہا اللہ تعالیٰ نے یعنی سورہ اعراف
 میں کہ اللہ وہ ہے کہ جس نے پیدا کیا تم
 کو ایک جان سے اور بنایا اسی جوڑا
 اس کا کہ چہن پاوے اس سے، پھر جب
 اس نے ڈھانپ لیا اس کو پیٹ رہ گیا
 اس کو ہلکا سا، پھر گزری اسی طرح پھر

وَبِهِمَا لَيْتٌ آتَيْنَا
صَلَاتًا لَّتُكُونَنَّ مِنَ
الشَّاكِرِينَ ۖ فَلَمَّا آتَاهُمَا
صَلَاحًا بَعَلَّ لَهُ شُرَكَاءَ فِيمَا
آتَاهُمَا فَتَعَالَى
اللَّهُ عَمَّا
يُشْرِكُونَ ۚ

جب بوجھل ہوئی تو پکارنے لگے اپنے
مالک اللہ کو کہ جو بخش دے تو ہم
کو اچھا بچہ تو بے شک ہم ہو دیں حتیٰ
ماننے والے، پھر جب اس نے
دیا ان کو اچھا بچہ ٹھہرانے لگے اس کے
شریک اسی چیز میں کہ اس نے دیا ان
کو، سو بہت دور ہے اللہ ان کے

(سورۃ اعراف، آیت ۱۸۹-۱۹۰) شریک بنانے سے،

ف۔ یعنی اول بھی انسان کو اللہ ہی نے پیدا کیا اور اسی سے جو رو بھی دی
اور خداوند جو رو میں الفت دی، اور جب اولاد کی امید ہوتی ہے تو اس کو پکارتے ہیں، اور
دعہ کرتے ہیں جو اولاد اچھی بھی ہووے تو اللہ کا بہت حق مانیں، پھر جب وہ اولاد بخشا
ہے تو اوروں کو ماننے لگتے ہیں، اور ان کی نذر و نیازیں کرتے ہیں، کوئی کسی کی قبر پر
لے جاتا ہے، کوئی کسی کے تھان پر، کوئی کسی کے چوٹی رکھتا ہے، کوئی کسی کے بدھی
پہناتا ہے، کوئی کسی کے بٹری ڈالتا ہے، کوئی کسی کا فقیر بناتا ہے، کوئی نام رکھتا ہے
نبی بخش، علی بخش، کوئی پیر بخش، کوئی سید بخش، کوئی گنگا بخش، سو اللہ تو کچھ ان

۱۔ یہ ایک ہندوستانی دیوی (موت خدا) کا نام ہے، اس کے پوجنے والوں کا عقیدہ ہے کہ وہ چھپک
کے مرض کی مالک ہے، ان اس دیوی کے منشا سے اس مرض میں مبتلا ہوتا ہے اسی کی مرضی سے اس
سے شفایاب ہوتا ہے کبھی اس لفظ کا اطلاق نفس چھپک کی بیماری پر ہوتا ہے، ملاحظہ ہو۔

(نور اللغات ج ۳، ص ۴۰)

کی نذر و نیاز کی پروا نہیں رکھتا، وہ تو بہت بڑا بے پروا ہے، مگر وہ آپ ہی سرودود ہو جاتے ہیں،

وَقَالَ اللَّهُ تَعَالَى "وَجَعَلُوا
لِشَيْءٍ مِّمَّا أَزْكَا مَعَ الْخُرْثِ
وَالْأَنْعَامِ نَهْيًا فَتَالُوا
هَذَا الشَّيْءُ بَيْنَهُمْ
وَهَذَا الشَّيْءُ كَانُوا

اور کہا اللہ تعالیٰ نے یعنی سجدۃ النعم
میں کہ لوگ ٹھہرتے ہیں اللہ کا اس
چیز میں سے کہ اس نے پیدا کیا ہے کھیتی
اور مویشی سے ایک حصہ، سو کہتے ہیں
اپنے خیال میں کہ یہ اللہ کا ہے، اور یہ

۱۔ معلوم ہوتا ہے کہ مصائب کو دور کرنے اور بیماریوں سے شفا یاب ہونے کے سلسلہ میں گڑھی ہوئی دیویوں اور خبیثی شخصیتوں کا سہارا لینے کا عقیدہ بہت پرانے زمانے سے تھا، خصوصاً مسلمانوں کے اندر بے پڑھی لکھی عورتوں میں یہ بات پائی جاتی تھی، حضرت مجدد صاحب یعنی حضرت شیخ احمد بن عبد الاحد سرہندی متوفی ۱۰۲۴ھ اپنی ایک معتقد و مرید نیک خاتون کے نام خط میں لکھتے ہیں :-

”بہت سی جاہل عورتوں نے غیر اللہ سے مدد طلب کرنے اور بلاؤں کو دور کرنے کے سلسلہ میں ایسے نام گڑھ رکھے ہیں جن کا شریعت میں کوئی ثبوت نہیں، چنانچہ اس گناہ میں مبتلا ہیں جو شریعت اسلامیہ میں ممنوع و ناجائز ہے، لہذا وہ اپنے اس عقیدہ کے سبب شرک اور مشرکانہ حالات کی بدترین مصیبت میں مبتلا ہیں، یہ بات اس وقت بہت کھل کر سامنے آتی ہے جب چھپک کی بیماری کی وبا پھیل جاتی ہے جس کو ہندوستان میں عورتیں ستیلا کہتی ہیں، بس اوقات نیک اور صالح عورتیں بھی اس کفر و جہالت کا شکار ہو جاتی ہیں، مشکل ہی سے کوئی عورت شرک کی ان باریکیوں سے بچی ہوگی، اور اس وقت پھیلے ہوئے رسم و رواج سے محفوظ ہوگی۔ الاما شاء اللہ و مکتوب نمبر ۱۴۱۰ مکتوب نام بانی،

فَمَا كَانَتْ لِشُرَكَائِهِمْ فَلَا يَصِلُ ہمارے شریکوں کا، سو جو ٹھہرایا ان
 إِلَهِ الْإِلَهِ وَمَا كَانَتْ لِلَّهِ شریکوں کا وہ نہ مل جاوے اللہ کی طرف
 فَهُوَ يَصِلُ إِلَهِ شُرَكَائِهِمْ اور جو ٹھہرایا اللہ کا وہ مل جاوے اور
 سَاءَ مَا يَحْكُمُونَ شریکوں کی طرف بہت برا حکم
 (سورۃ النعام، آیت ۱۳۷) کرتے ہیں،

ف۔ یعنی سب کھیتی اور مواشی اللہ ہی نے پیدا کی ہے اور کسی نے نہیں کی،
 پھر اس میں سے جس طرح اس کی نیاز نکالتے ہیں اسی طرح اوروں کی بھی نیاز کرتے ہیں،
 بلکہ اوروں کی نیاز کی جتنی احتیاط اور ادب کرتے ہیں اس کی اتنی نہیں کرتے،

وَقَالَ اللَّهُ تَعَالَىٰ وَقَالُوا اور کہا اللہ تعالیٰ نے یعنی سورۃ
 هَذِهِ الْغَنَمُ وَحَرِّتُ الغنم میں کہہتے ہیں یہ مواشی اور
 حَبْرٌ لَا يَطْعَمُهَا إِلَّا مَن کھیتی اچھوتی ہے کہ نہ کھاوے اس
 نَسَاكَ بِزَعْمِهِمْ وَالْغَنَمُ کو مگر کہ وہی کہ چاہیں ہم اس کو،
 حَرِّمَتْ ظُهُورُهُمْ وَالْغَنَمُ محض اپنے خیال سے، اور بعض مواشی
 لَا يَذْكُرُونَ أَسْمَاءَ اللَّهِ عَلَيْهَا ہیں کہ منع ہے سواری اس کی، اور بعض
 افترأوا عَلَى اللَّهِ سَبْعَ مِائَةٍ ہیں کہ نہیں مذکور کرتے اللہ کا نام
 بِمَا كَانُوا يَفْتَرُونَ، اس پر، یہ سب جھوٹ باندھتے
 (سورۃ النعام، آیت ۱۳۹) اللہ پر، سودہ سترادویسے گا ان کو
 بدلے جھوٹ باندھنے کے،

ف۔ یعنی لوگ محض اپنے خیال سے ٹھہرا لیتے ہیں، کہ فلا فی چیز اچھوتی ہے،
 اس کو فلا نہ کھاوے اور فلا نہ کھاوے، اور بعض جانوروں پر لادنے سے اور سواری سے

منع کرتے ہیں کہ یہ فلاں کی نیاز کا ہے اس کا ادب کیا چاہئے، اور بعض جانوروں کو اللہ کے نام کا نہیں ٹھہراتے بلکہ اور کسی کے نام بتلاتے ہیں اور پھر یوں سمجھتے ہیں کہ ان باتوں سے اللہ خوش ہوتا ہے اور مرادیں دیتا ہے سو یہ سب جھوٹ ہے اس کی سزا پادیں گے،

وَقَالَ اللَّهُ تَعَالَىٰ مَا جَعَلَ
اللَّهُ مِن بَنِي إِدْرِيسَ وَلَا سَائِبَةَ
وَلَا وَصِيلَةَ وَلَا حَامٍ وَلَا كِتَ
الَّذِينَ كَفَرُوا يَفْقَهُونَ
عَلَىٰ الشَّيْءِ الْكَذِبِ وَالْكَرْهُمُ
لَا يَعْقِلُونَ، (سورہ مائدہ، آیت ۱۰۲) رکھتے۔

ف۔ یعنی جو جانور کسی کے نام کا ٹھہراتے تھے اس کا کان پھاڑ دیتے تھے

اس آیت کی تفسیر بخاری شریف کی اس روایت سے ہوتی ہے جو حضرت سعید بن مسیب سے روایت کی ہے، فرمایا بحیرہ اس اونٹنی کو کہتے ہیں جس کا دودھ دیتاؤں کے لیے چھوڑا جاتا ہے، کوئی شخص اس کو نہیں دیتا، سبب وہ اونٹنی جو دیتاؤں کے نام پر آزاد چھوڑ دی جاتی تھی، اس پر سامان وغیرہ نہیں لادا جاتا تھا، حضرت سعید فرماتے ہیں، حضرت ابو ہریرہؓ نے فرمایا، حضورؐ نے فرمایا میں نے عمر بن عامر خراہی کو دیکھا کہ وہ اپنی آنت کو آگ میں گھیٹ رہا ہے، یہ پہلا شخص تھا جس نے دیوتا کے نام پر اونٹنی کو آزاد چھوڑا، وصیلہ اس اونٹنی کو کہتے ہیں جو پہلی بار دونچے دے پہلا نر اور دوسرا مادہ ہو تو اس کو دیوتا کے نام پر آزاد چھوڑ دیتے ہیں، سام وہ سانڈ اونٹ جس کو متعین جفتی کے بعد دیوتا کے نام پر چھوڑ دیتے اور اس پر بوجھ نہیں اٹھاتے تھے،

اس کو بخیرہ کہتے تھے، اور جو سانڈ کرتے تھے اس کو سائبہ کہتے تھے اور جو کسی کی منت مانتے کہ فلانے جانور کا بچہ اگر نر ہوے تو ہم اس کی نیاز کر دیں پھر جو اکٹھا نہ و مادہ ہوتا تو نر کو بھی نیاز نہ چڑھاتے، کہ مادہ کے ساتھ مل کر وہ بھی نیاز نہ ٹھہرے اس مادہ کو و صیلہ کہتے ہیں اور جس جانور کی پشت سے دس بچے ہو لیتے اس پر لاوتا اور چڑھنا موقوف کر دیتے اس کو حامی کہتے تھے سو فرمایا کہ یہ سب باتیں اللہ نے نہیں فرمائیں، یہ انہوں نے اپنی بیوقوفی سے رسمیں باندھ لی ہیں، اس آیت سے معلوم ہوا کہ کوئی جانور کسی کے نام کا ٹھہرا رکھنا اور کچھ اس کا نشان اس پر لگا دینا اور یہ معین کرنا کہ فلانے کی نیاز لگائے ہی ہوتی ہے اور فلانے کی بکری اور فلانے کی مرغی یہ سب رسمیں بیوقوفی کی ہیں، اور خلاف اللہ کے حکم کے،

وَقَالَ اللَّهُ تَعَالَى اَوَكُمُ اللَّهُ تَعَالَى
 "وَلَا تَقُولُوا لِمَا كُنْتُمْ
 اَلَسْتُمْ كَذِبًا هَذَا
 حَلَالٌ وَهَذَا حَرَامٌ
 لَتَنفَرُ وَ عَلَى اللّٰهِ الْكَذِبُ
 اِنَّ الَّذِيْنَ يَفْتَرُوْنَ عَلَى
 اللّٰهِ الْكَذِبُ لَا يُفْلِحُوْنَ (سورہ نحل ۱۱۷)
 وہ مراد نہیں پاتے،

ف ہ۔ یعنی اپنی طرف سے جھوٹ مت ٹھہراؤ کہ فلانا کام کیجئے اور فلانا کام نہ کیجئے کہ کسی کام کو روا، یا ناروا کر دینا اللہ ہی کی شان ہے، سو اس میں اللہ پر جھوٹ باندھنا ہے اور یہ خیال باندھنا کہ فلانے کام کو یوں کیجئے تو مرادیں ملتی ہیں اور نہیں تو کچھ خلل ہو جاتا ہے سو یہ خیال غلط ہے کیونکہ اللہ پر جھوٹ باندھنے سے کبھی مراد

نہیں ملتی، اس آیت سے معلوم ہوا کہ جو لوگ کہتے ہیں کہ عمر کے مہینے میں پان نہ کھایا
چاہئے، لال کپڑا نہ پہنے، حضرت بی بی کی مٹھک مرد نہ کھائیں اور جب ان کی نیاز کیجئے تو
اس میں بالضرور فلانی فلانی ترکاریاں ہوں، اور سی اور مہندی ہو اور اس کو لونڈی نہ کھاوے
اور جس عورت نے دوسرا خاوند کیا ہے وہ بھی نہ کھاوے اور جو بیچ قوم ہو یا بدکار وہ بھی
نہ کھاوے اور شاہ عبدالحق کا گوشہ حلوا ہی ہوتا ہے اور ان کو احتیاط سے بنائیے اور حقہ پینے
ولے کو نہ دیجئے، اور شاہ مدار کی نیاز مالیدہ ہی چڑھتا ہے اور بوعلی قلعہ کی سرمنی اور
اصحاب کہف کی گوشت روٹی اور بیاہ میں فلانی فلانی رسمیں ضروری ہیں اور موت میں فلانی فلانی،
اور موت کے بعد نہ آپ شادی کیجئے نہ شادی میں بیٹھئے نہ اچار ڈالئے اور فلانے لوگ
نیلا کپڑا نہ پہنیں، اور فلانے لال سو سی نہ پہنیں ہوسب جھوٹے ہیں اور شرک میں گرفتار
اور اللہ کی حکومت کی شان میں اپنا دخل کرتے ہیں کہ ایک شرع اپنی جدا قائم
کرتے ہیں،

الْخُرَجُ الشَّيْخَانِ عَنْ زَيْدٍ اور مشکوٰۃ کے باب الکھمانۃ
بْنِ خَالِدٍ الْجُهَنِيِّ قَالَ میں لکھا ہے کہ بخاری و مسلم نے

۱۔ ہندوستان کے مشہور بزرگ شیخ شمس الدین بوعلی قلعہ درپانی پتی، تصوف و طریقت
کی تعلیم شیخ شمس الدین تبریزی سے حاصل کی تعلق ان کا سلسلہ ہروردیہ سے تھا ۴۲۳ھ میں
وفات پائی اور پانی پت میں مدفون ہوئے۔

۲۔ یہ جاہلی رسوم و عادات تھے جو ہندوستانی مسلمانوں میں بت پرستوں کے جوار میں
رہنے کے سبب ان میں پیدا ہو گئے تھے اور انہوں نے ان کو اس مضبوطی سے اپنا لیا تھا، جیسے وہ
نص قرآنی سے ثابت ہوں اور شرعی امور و احکام ہوں بلکہ اس سے بھی بڑھ کر،

صَلَّیٰ بِنَا رَسُولَ اللّٰهِ
 صَلَّی اللّٰهُ عَلَیْهِ وَسَلَّمْ صَلَوَاتُ
 الصَّبْحِ بِالْمَدِیْنَةِ عَلَی
 اَمْرِ سَبَا كَانَتْ مِنْ اللَّیْلِ
 فَلَمَّا انْصَرَفَ اَقْبَلَ عَلَی
 النَّاسِ فَقَالَ هَلْ تَذَرُونَ
 مَا ذَا قَالَ رَبُّكُمْ قَالُوا
 اللّٰهُ وَرَسُولُهُ اَعْلَمُ قَالَ قَالَ
 اَصْحٰی مِنْ عِبَادِیْ مُؤْمِنٌ بَنِی
 وَكَافِرٌ بَنِی، فَاَمَّا مَنْ قَالَ مُطْمَئِنَّا
 بِفَضْلِ اللّٰهِ وَرَحْمَتِهِ فَاِنَّ لَكَ
 مُؤْمِنٌ بَنِی وَكَافِرٌ
 بَا اَلْكَوْكَیْبِ وَاَمَّا مَنْ
 قَالَ مُطْمَئِنَّا بِمَا كَذَبْنَا وَكَذَّبْنَا
 فَذٰلِكَ كَافِرٌ بَنِی وَكَافِرٌ
 بَا اَلْكَوْكَیْبِ،

ذکر کیا کہ زید بن خطاب نے نقل
 کیا کہ نماز پڑھائی ہم کو سنی خیر
 نے نماز فجر کی حدیبیہ میں
 پیچھے مینہ کے کہ رات کو برساتا تھا
 پھر جب پڑھ کے بیٹھے، منہ کیا
 لوگوں کی طرف پھر فرمایا کہ جانتے ہو
 تم، کیا فرمایا تمہارے رب
 نے، لوگوں نے کہا کہ اللہ و رسول
 ہی خوب جانتا ہے کہا کہ فرمایا
 کہ آج فجر کو ہوں گے بعضے بندے
 میرے مؤمن اور بعضے کافر، سو جس نے
 کہا ہم کو مینہ ملا اللہ کے فضل
 سے اور اس کی رحمت سے سودہ مجھ
 پر یقین لایا، اور ستاروں کا منکر ہوا
 اور جس نے کہا کہ ہم کو مینہ ملا فلاں
 نبھتا ہے، سودہ میرا منکر ہوا، اور

ستاروں پر یقین لایا،

ف یعنی جو کوئی عالم کے کاروبار کو ستاروں کی تاثیر سے سمجھتا ہے سو
 اس کو اللہ تعالیٰ اپنے منکروں میں جانتا ہے اور ستارہ پوچھنے والوں میں شمار کرتا ہے
 اور جو کوئی ان سب کاروبار کا کارخانہ اللہ کی طرف سے سمجھتا ہے سو اس کو اللہ بھی اپنے

مقبول بندوں میں گن لیتا ہے اور ستارہ پرستوں سے نکال لیتا ہے، اس حدیث سے معلوم ہوا کہ نیک و بد ساعت کا ماننا اور اچھی بری تاریخ اور دن کا پوچھنا اور نجومی کے کہے پر یقین کرنا شرک کی باتیں ہیں کہ یہ سب نجوم سے علاقہ رکھتی ہیں، اور نجوم کا ماننا ستارہ پرستوں کا کام ہے،

الْخُرَجَ رَزِينٌ عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَقْبَسَ بَابًا مِنْ بَابِ النُّجُومِ بَغَيْرِ مَا ذَكَرَ اللَّهُ فَقَدْ أَقْبَسَ شُعْبَةً مِنَ الشَّيْءِ الْمُنْتَجَمِ كَاهِنٌ وَالْكَاهِنُ سَاحِرٌ وَالسَّاحِرُ كَافِرٌ -

مشکوٰۃ کے باب الکھانتہ میں لکھا ہے کہ رزین نے ذکر کیا کہ ابن عباس نے نقل کیا کہ پیغمبر خدا نے فرمایا کہ جس نے سیکھی کوئی بات علم نجوم کی سوائے اس کے کہ بیان کی ہے اللہ نے تو سیکھی اس نے ایک راہ جادو کی نجومی کا ہے اور کاهن جادوگر ہے، اور جادوگر کافر ہے۔

ف۔ یعنی اللہ تعالیٰ نے اپنے کلام پاک میں ستاروں کا بھی مذکور کیا ہے کہ ان میں اللہ کی قدرت معلوم ہوتی ہے اور اس کی حکمت اور ان سے آسمانوں کی خوبصورتی ہے اور شیطانوں کو انہیں سے مار مار کر بھگاتے ہیں یہ بات ذکر نہیں کی کہ کچھ جہان کے کارخانے میں ان کو داخل ہے اور دنیا میں کچھ بھلائی برائی ان کی تاثیر سے ہوتی ہے، سو جو کوئی وہ پہلی بات چھوڑ کے اس دوسری بات کی تحقیق کے پیچھے پڑے اور اس سے معلوم کر کر غیب کی باتیں بتایا کرے سو جیسا برہمن جنوں سے پوچھ پوچھ کر غیب کی باتیں بتاتا ہے کہ جس کو عربی زبان میں کاهن کہتے ہیں، یہ بھی اسی طرح نجوم سے معلوم کر کر غیب کی

باتیں بتلاتا ہے تو گویا نجومی اور کاہن کی ایک ہی راہ ہے اور کاہن تو جادو گروں کی طرح جنوں سے دوستی کرتا ہے اور ان سے دوستی اسی طرح پیدا ہوتی ہے کہ ان کو مانگئے اور پکارے اور بھوگ دیجئے سو یہ کفر کی بات ہے، سو نجومی اور کاہن اور ساحر کفر کی راہ چلتے ہیں،

اَخْرَجَ مُوسَىٰ عَنْ جَفَثَةَ	مشکوٰۃ کے باب الکھبانتہ میں
زَوْجِ النَّبِيِّ صَلَّى عَلَيْهِ وَسَلَّمَ	لکھا ہے کہ سلم نے ذکر کیا کہ بی بی جفثہ
قَالَتْ قَالَ النَّبِيُّ صَلَّى اللَّهُ	نے نقل کیا کہ پیغمبر خدا نے فرمایا
عَلَيْهِ وَسَلَّمَ مِنْ اَحْتِ عَرَافًا	کہ جو کوئی جاوے کسی خبر بتانے
فَاللَّهُ عَنْ شَيْءٍ لَمْ يَقْبَلْ	دلے کے پاس پھر پوچھے اس سے کچھ
لَهُ مَلُوٌّ اَرْبَعِينَ	تو نہیں مقبول ہوتی اس کی نماز
لَيْلَةٍ	چالیس دن،

ف :- یعنی جو کوئی غیب کی باتیں بتانے کا دعویٰ رکھتا ہے اس کے پاس جو کوئی جا کر پوچھے تو اس کی عبادت چالیس دن تک قبول نہیں ہوتی کیونکہ اس نے شرک کی بات کی اور شرک سب عبادتوں کا نور کھودیتا ہے اور نجومی اور رمال اور جہار دیکھنے والے اور نامہ نکالنے والے اور کشف اور استخارہ کا دعویٰ کرنے والے اسی میں داخل ہیں،

اَخْرَجَ الْبُودَاوْدُ عَنْ	مشکوٰۃ کے باب الفال والظہر
قَبِيصَةَ ابْنِ النَّبِيِّ صَلَّى	میں لکھا ہے کہ بوداود نے ذکر کیا
اللَّهُ عَلَيْهِ وَسَلَّمَ قَالَ	کہ قبیسہ نے نقل کیا کہ پیغمبر خدا نے

الْعِيَاةُ وَالطَّرْقُ فرمایا کہ شگون لینے کے لیے جانور
وَالطَّيْرَةُ مِنْ اڑانے اور فال نکلنے کے لیے
الْجَبْتِ، کچھ ڈانا اور کسی طرح کا شگون لینا
کفر کی رسموں سے ہے،

اَخْرَجَ الْوُدَّ عَنْ عَبْدِ اللَّهِ مشکوٰۃ کے باب النحال والطير
بْنِ مَسْعُودٍ عَنْ رَسُولِ میں لکھا ہے کہ ابو داؤد نے ذکر کیا
اللَّهِ صَلَّى اللَّهُ عَلَيْهِ وَسَلَّمَ کہ ابن مسعودؓ نے نقل کیا کہ پیغمبر خدا
قَالَ الطَّيْرَةُ شِرْكٌ نے فرمایا کہ شگون لینا شرک ہے
الطَّيْرَةُ شِرْكٌ الطَّيْرُ شگون لینا شرک ہے، شگون
شِرْكٌ، لینا شرک ہے،

ف: یعنی عرب کے لوگوں میں شگون لینے کا بہت رواج تھا اور اس کا بڑا اعتقاد تھا اس
پہرے نے کئی کئی بار فرمایا کہ شرک کی بات ہے تاکہ لوگ اس عادت کو چھوڑ دیں۔

اَخْرَجَ الْوُدَّ عَنْ عَبْدِ اللَّهِ مشکوٰۃ کے باب النحال والطير
بْنِ مَالِكٍ عَنْ رَسُولِ میں لکھا ہے کہ ابو داؤد نے ذکر کیا
اللَّهِ صَلَّى اللَّهُ عَلَيْهِ وَسَلَّمَ کہ سعد بن مالک نے نقل کیا کہ
قَالَ لَاهَامَةٌ وَلَا عَذْوَى پیغمبر خدا نے فرمایا کہ نہیں ہمارے اور
وَلَا طَيْرَةٌ وَابْنُ تَلْحُفٍ نہ کسی کا کسی کو مرض لگتا ہے اور نہ
الطَّيْرَةُ فِي شَيْءٍ فَفَنِيَ کسی چیز میں نامبارکی ہے، اور جو ہر
الذَّارِ وَالْفَرَسِ نامبارکی کسی چیز میں تو گھر میں
وَالْمَرْأَةِ اور گھوڑے میں اور عورت میں
(حاشیہ لکھے صفحہ پر ہے)

ف :- یعنی عرب کے جاہلوں میں مشہور تھا کہ جو کوئی مارا جاوے اور اس کا کوئی بدلہ نہ لیوے تو اس کے سر کے کھوپڑی میں سے ایک اُتو نکل کر فسر یا کرتا پھرتا ہے اس کو ہمارے کہتے تھے سو پیغمبر خدا نے فرمایا کہ یہ بات غلط ہے، اس سے معلوم ہوا کہ جو کوئی یہ کہے کہ آدمی مر کر کسی جانور کی صورت میں بن آتا ہے سو وہ جھوٹا ہے اور یہ بھی انہیں میں مشہور تھا کہ بعضے مرض جیسے خارش یا جذام ایک سے دوسرے کو لگ جاتا ہے سو فرمایا کہ یہ بھی غلط ہے، اس سے معلوم ہوا کہ یہ جو لوگوں میں دستور ہے کہ جس لڑکے کو چیچک نکلے اس سے پرہیز کرتے ہیں اور لڑکوں کو اس کے پاس جانے نہیں دیتے کہ کہیں اس کے بھی نہ نکل آوے یہ کفر کی رسم ہے اس کو نہ ماننا چاہئے اور یہ بھی انہیں میں مشہور تھا کہ فلانا کام فلانے کو نامبارک ہوا اور اس کو راست نہ آیا سو فرمایا کہ یہ بھی غلط ہے اور کچھ اس بات کا اثر ہے تو تین ہی چیزوں میں ہے یعنی گھر گھوڑا عورت اس سے یہ معلوم ہوا کہ یہ چیزیں کبھی مبارک بھی ہوتی ہیں مگر اس کے معلوم کر لینے کی راہ نہیں بتائی کہ کیونکر جان لیجئے کہ یہ مبارک ہے اور یہ نامبارک، سو یہ جو لوگ کہا کرتے ہیں کہ جو گھر شیر دہان اور جو گھوڑا ستارہ پیشانی اور عورت کبھتی ہو تو نامبارک ہوتی ہے

۱۔ (پچھلے صفحہ کا حاشیہ) امام بخاریؒ نے ابن عمرؓ کی حدیث روایت کی ہے کہ حضورؐ نے فرمایا، نخوت گھر، عورت اور گھوڑے میں ہے، اس کی وضاحت اسماء بنت عمیس کی روایت سے ہوتی ہے، جو طبرانی نے نقل کیا ہے، انہوں نے پوچھا اللہ کے رسولؐ! گھر کی نخوت کیا ہے؟ فرمایا صحن کی تنگی اور پڑوسیوں کی خیانت، پوچھا جانور کی نخوت کیا ہے؟ فرمایا وہ اپنے اوپر سوار نہ ہونے دے اور شرارت کرے، پوچھا عورت کی نخوت کیا ہے؟ فرمایا بانجھ اور بد اخلاق ہونا۔

سو اس کی کچھ سند نہیں بلکہ مسلمان لوگوں کو یوں چاہئے کہ ان باتوں کا کچھ خیال نہ کریں، اور جب نیا مکان لیویں یا گھوڑا ہاتھ لگے یا بیاہ کریں یا لونڈی مول لیویں تو اللہ سے اس کی بھلائی مانگیں اور اسی سے اس کی بُرائی سے پناہ چاہیں اور باقی اور چیزوں میں اس قسم کے خیالات نہ دوڑاویں کہ فلانا کام مجھے راست آیا اور فلانا نہ آیا۔

اَخْرَجَ الْبُخَارِيُّ عَنْ
 اَبِي هُرَيْرَةَ قَالَ قَالَ رَسُولُ
 اللّٰهِ صَلَّی اللّٰهُ عَلَیْهِ وَسَلَّمَ
 لَا عُدْوَى لَعَوْلَا
 حَمَامَةٍ وَلَا صَفَرٍ
 مشکوٰۃ کے باب الفال والطیرہ
 میں لکھا ہے کہ بخاری نے ذکر کیا کہ
 ابو ہریرہؓ نے نقل کیا کہ پیغمبرؐ نے
 فرمایا کہ نہ کسی کا کسی کو مرض لگے
 اور نہ کسی مردہ کی کھوپڑی میں سے
 اٹو نکلے اور صفر بھی کچھ نہیں،

۱۔ امراض کے متعدی ہونے کی نفی و انکار میں بہت سی احادیث مذکور ہیں، جیسا کہ بخاری کی روایت میں ہے اور مرض کے متعدی ہونے کی احادیث بھی موجود ہیں، مثلاً جذام (یعنی جذام کے مریض) سے اس طرح بھاگو (دور رہو) جیسے شیر سے ڈر کر بھاگتے ہو، اس سلسلہ میں علماء کے بہت سے اقوال ہیں، لیکن نفی اور اثبات دونوں کے سلسلہ میں راجح قول دو مختلف حالتوں کی بنیاد پر ہے کہ جہاں مرض متعدی نہ ہونے کا تذکرہ ہے وہاں مخاطب وہ شخص ہے جس کا یقین و توکل علی اللہ اس درجہ کا ہو کہ وہ متعدی ہونے کے عقیدہ کو اپنے نفس سے دفع کر سکے، جذامی کے ساتھ کھانے کے سلسلہ میں حضرت جابرؓ کی حدیث اسی پر محمول کی جائے گی، جیسا کہ کتاب کے متن میں آئے گا یا اس مضمون کی اور جو حدیثیں ہیں اسی پر محمول ہونگی، جہاں جذامی سے بھاگنے کا حکم ہے، وہاں مخاطب وہ شخص ہے جس کا یقین کمزور ہو اور عُدْوَى

فت ۛ۔ یعنی عرب کے جاہلوں میں یہ بھی مشہور تھا کہ جس کے ایسا مرض پیدا ہو جاوے کہ کھاتا پھلا جاوے اور پیٹ نہ بھرے جس کو حکیم جوع الکلب کہتے ہیں تو اس

بقیہ حاشیہ گذشتہ کا :- کے اعتقاد کو دفع نہ کر کے، حضورؐ نے دونوں پر اسل فرمایا ہے تاکہ دونوں قسم کے لوگوں کے لیے آپ کے اسوہ حسنہ میں گنجائش رہے، بعض لوگوں نے کہا کہ متعدی ہونے کا مطلب یہ ہے کہ بذات خود وہ مرض کسی کو نہیں لگ سکتا ہے، جیسا کہ زمانہ جاہلیت کا عقیدہ تھا بلکہ اللہ تعالیٰ متعدی ہونے کا حکم جاری فرماتے ہیں، (لامع الدراری علی جامع البخاری حضرت مولانا محمد زکریا کاندھلوی)

ۛ (وَلَا حَفَرَ) کی تشریح میں بیضاوی نے لکھا ہے کہ اس سے لوگوں کے اس عقیدہ کی نفی ہوتی ہے کہ ماہ صفر منحوس ہے، اس میں مصائب و آفات پیش آتی ہیں (شرح بخاری للقطانی ج ۸ ص ۳۱۸ مجمع بحار الانوار میں ہے، صفر سے مراد ماہ صفر ہے لوگوں کا عقیدہ ہے کہ اس میں کثرت سے مصائب و پریشانیاں پیش آتی ہیں، لہذا شارع علیہ السلام نے اس کی نفی کی ہے (مجمع بحار الانوار ج ۲، ص ۲۵۱)

ہندوستان میں بھی "خالی" کا مہینہ ایسا ہی سمجھا جاتا ہے، اور اس میں تقریبات وغیرہ سے پرہیز کیا جاتا ہے،

ۛ قسطلانی نے شرح بخاری میں لکھا ہے، وہ ایک جانور ہے جو بھوک لگنے پر غضبناک ہو جاتا ہے اور کبھی کبھی اپنے مالک ہی کو مار ڈالتا ہے، لوگوں کا یہ عقیدہ تھا کہ وہ خارش سے بھی زیادہ متعدی چھوت والا ہے، اس کو امام مسلم نے حضرت جابر بن عبد اللہؓ سے نقل کیا ہے جو وہ اپنی صحیح میں لائے ہیں، اس کے مقصود متعین ہو گیا،

(ج ۸، ص ۳۱۸)

کے پیٹ میں کوئی بھوت بلاگھس جاتی ہے کہ وہی کھاتی چلی جاتی ہے اس کو صفر کہتے تھے، سو پیغمبر خدا نے فرمایا کہ یہ بات غلط ہے کچھ بھوت بلا نہیں، اس سے معلوم ہوا کہ جو لوگ بعضے مرضوں کے ساتھ کچھ بلا خیال کرتے ہیں اور اسی کو مانتے ہیں، جیسے سیٹلا اور مسانی اور براسی، سو یہ سب غلط ہے اور یہ بھی ان میں مشہور تھا کہ مہینہ صفر کا نام مبارک ہے اس میں کوئی کام نہ کیا جائے، سو یہ بھی غلط ہے، اس سے معلوم ہوا کہ یہ بات کہنی کہ تیرہ دن صفر کے نام مبارک ہیں ان میں کچھ بلائیں اترتی ہیں اور اسی پر ان دنوں کا نام تیرہ تیزی رکھنا کہ ان کی تیزی سے کچھ کام بگڑ جاتا ہے اور اسی طرح کسی مہینے کو یا تاریخ کو یا دن کو نام مبارک سمجھنا یہ سب شرک کی باتیں ہیں،

لَخَرَجَ ابْنُ مَاجِدٍ عَنْ	مشکوٰۃ کے باب النعال والظہر میں
جَابِرِ ابْنِ رَسُولِ اللَّهِ	لکھا ہے کہ ابن ماجہ نے ذکر کیا کہ
صَلَّى اللَّهُ عَلَيْهِ وَسَلَّمَ أَخَذَ	جابر رضی اللہ عنہ نے ذکر کیا کہ پیغمبر
بِيَدِهِ حَبْدًا وَمَوْضِعَهَا	صلی اللہ علیہ وسلم نے ایک کوڑھی کا
مَعَهُ فِي الْقَضْعَةِ قَالَ	ہاتھ پکڑ کر اپنے ساتھ رکابی میں رکھ
كُلُّ نَفْسٍ بِاللَّهِ وَتَوَكَّلْ	دیا، پھر فرمایا کہ کھا اللہ پر اعتماد
عَلَيْهِ	کر کے اور ادھر بھر دے کر کے،

ف ہ یعنی ہم کو اللہ پر اعتماد ہے اور اسی پر بھروسہ، جس کو چاہے بیمار

۱۔ عوام کا عقیدہ تھا کہ صفر کے شروع کے تیرہ دن زیادہ خطرناک ہوتے ہیں لوگوں کا عقیدہ ہے کہ ماہ صفر کی ان تاریخوں میں زیادہ مصیبتیں آتی ہیں، ہندوستان کے عوام اس کو تیرہ تیزی کہتے ہیں،

کر دے جس کو چاہے تندرست، ہم کسی بیمار کے ساتھ کھانے سے پرہیز نہیں کرتے اور بیماری کا لگ جانا نہیں مانتے،

أَخْرَجَ الْبُودَاوُدَ عَنْ جُبَيْرِ بْنِ مُطْعِمٍ قَالَ أَتَى رَسُولَ اللَّهِ صَلَّى اللَّهُ عَلَيْهِ وَسَلَّمَ الْفَرَاتِ فَقَالَ جُهِدَتِ الْأَنْفُسُ وَجَبَاعَ الْعِيَالُ وَنُهَكَتِ الْأَمْوَالُ وَصَلَّكَتِ الْأَنْعَامُ فَأَسْتَقَى اللَّهَ لَنَا فَإِنَّا نَسْتَشْفِعُ بِكَ عَلَى اللَّهِ وَنَسْتَشْفِعُ بِاللَّهِ عَلَيْكَ فَقَالَ النَّبِيُّ صَلَّى اللَّهُ عَلَيْهِ وَسَلَّمَ سُبْحَانَ اللَّهِ سُبْحَانَ اللَّهِ فَمَا زَالَ يُسَبِّحُ حَتَّى عُرِفَ ذَلِكَ فِي فُجُوهِ أَصْحَابِهِ ثُمَّ قَالَ وَبِحَيْثُ إِنَّهُ لَا يُسْتَشْفَعُ بِاللَّهِ عَلَى أَحَدٍ شَأْنُ اللَّهِ الْأَعْظَمُ مِنْ ذَلِكَ وَبِحَيْثُ أَتَدْرِي مَا اللَّهُ إِنْ عَرَضَتْهُ عَلَى مَمْلُوكِهِ لَهْكَذَا

مشکوٰۃ کے باب بوداودہ الخلق میں لکھا ہے کہ بوداودہ نے ذکر کیا کہ جبیر بن نفیل نے نقل کیا کہ آیا پیغمبر خدا صلی اللہ علیہ وسلم کے پاس ایک گنوار، پس کہا کہ سختی میں پڑ گئیں جانیں اور بھوکے مرتے ہیں کہنے اور مر گئے مواشی، سو مینہ مانگو اللہ سے ہمارے لیے کیونکہ ہم سفارش جاتے ہیں تمہاری اللہ کے پاس اور اللہ کی تمہارے پاس، پیغمبر خدا نے فرمایا کہ نرالا ہے، اللہ نرالا ہے اللہ سوال اللہ کی پاکی یہاں تک بولتے رہے کہ اس کا اثر ان کے یاروں کے چہروں میں معلوم ہونے لگا پھر فرمایا کہ کیا بیوقوف ہے کہ اللہ تعالیٰ کسی سے سفارش نہیں کرتا اس کی شان اس سے بہت بڑی ہے کیا بیوقوف ہے تو جانتا ہے کیا چیز

أَوْفَالَ بِأَصَابِعِهِ مِثْلُ الشُّدْبَةِ شَكَّ تَحْتَ اسِّ كَأَسِّ كَعِ
 الْقُبَّةِ عَلَيْهِ وَابْنَهُ أَسْمَانُونَ بِرَاسِي طَرَحَ سَهْمًا وَارْتَبَالَا
 لِيَطُّ بِهٖ أَطِيطُ أَيْنِ الْكَلْبِ يَوْمَ كَرْتَبَةِ كِي طَرَحَ أَوْرِيْشَكْ
 الرَّحْلُ بِالزَّكَاكِ، وَهٖ جُرْجُرٌ بَوْتَا هٖ اسِّ سَهْمًا جُرْجُرٌ
 بَوْرَ پَالَانِ اَوْنَتْ كَا سَوَارِ كَعِ بَوْرَ

ف۔ یعنی ملک عرب میں قحط پڑا تھا سو ایک گنوار نے آکر پیغمبر خدا کے
 رویرو اس کی سختی بیان کی اور دعا طلب کی اور یہ کہا کہ تمہاری سفارش اللہ کے پاس ہم
 چاہتے ہیں اور اللہ کی تمہارے پاس سویر بات سن کر پیغمبر خدا بہت خوف اور دہشت
 میں آگئے اور اللہ کی بڑائی ان کے منہ سے نکلنے لگی اور ساری مجلس کے لوگوں کے چہرے
 اللہ کی عظمت سے متغیر ہو گئے، پھر اس شخص کو سمجھایا کہ کسی کو جو کسی پاس اپنا سفارشی ٹھہراتے
 تو یوں ہوتا ہے کہ اصل کاروبار اس کے اختیار میں ہو اور سفارش کرنے والے کی خاطر
 سے وہ کر دے سو جب یہ کہا اللہ کو سفارشی پیغمبر کے پاس ہم نے ٹھہرایا سو گویا اصل
 مختار پیغمبر کو سمجھا اور اللہ کو سفارشی، سو یہ بات محض غلط ہے اللہ کی شان بہت بڑی
 ہے کہ سب انبیاء اور اولیاء اس کے رویرو ایک ذرہ ناچیز سے بھی کمتر ہیں کہ سارے
 آسمان و زمین کو عرش اس کا قیہ کی طرح گھیر رہا ہے اور باوجود اس بڑائی کے اس شہنشاہ
 کی عظمت نہیں تمام سکتا بلکہ اس کی عظمت سے چڑچڑ بوتا ہے سو کسی مخلوق کی کیا طاقت
 کہ اس کی بڑائی کا بیان بھی کر سکے اور اس کی عظمت کے میدان میں اپنا خیال اور وہم بھی
 دوڑا سکے پھر کسی کام میں دخل کرنے کی اور اس کی سلطنت میں ہاتھ ڈالنے کی تو کس کو قدرت،
 وہ خود مالک الملک بغیر لشکر اور فوج کے اور بغیر کسی وزیر اور مشیر کے ایک آن میں کروڑوں
 کام کرتا رہتا ہے وہ کس کے رویرو سفارش کرے اور کس کا منہ کر اس کے سامنے کسی کام کا

مختارین کے بیٹھے، سبحان اللہ اشرف المخلوقات محمد رسول اللہ صلی اللہ علیہ وسلم کی تو اس کے
 دربار میں یہ حالت ہے کہ ایک گنوار کے منہ سے اتنی بات سنتے ہی مارے دہشت کے
 بے حواس ہو گئے اور عرش سے فرش تک جو اللہ کی عظمت بھری ہوئی ہے بیان کرنے لگے
 پھر کیا کہتے ان لوگوں کو کہ اس مالک الملک سے ایک بھائی بندی کا سارشتہ یا دوستی
 آشنائی کا سا علاقہ سمجھ کر کیا کیا بڑھ بڑھ کر باتیں کرتے ہیں کوئی کہتا ہے کہ میں نے اپنے
 رب کو ایک کوڑی کو مول لیا اور کوئی کہتا ہے کہ میں اپنے رب سے دو برس بڑا ہوں، کوئی
 کہتا ہے کہ اگر میرا رب میرے پیر کے سوا کسی اور صورت میں ظاہر ہو تو ہرگز اس کی صورت نہ
 دیکھوں اور کسی نے یہ بیت کہی ہے۔ ۴

دل از مہر محمد ریش دارم

رقابت با خدای خویش دارم

اور کسی نے یوں کہا، ع

با خدا دیوانہ باش و با محمد ہوشیار

اور کوئی حقیقت محمدی کو حقیقت الوہیت سے افضل بتاتا ہے، اللہ پناہ میں رکھے ایسی ایسی
 باتوں سے کیا اچھی بیت کہی ہے کسی شاعر نے ۴

از خدائے تو فنیق ادب

بے ادب محروم گشت از فضل رب

۴ مصنفؒ نے جو اقوال نقل فرمائے ہیں وہ حضورؐ کی مدح میں غلو کرنے والوں کی عبارتوں سے
 ماخوذ ہیں اور ان کے جذبات کی ترجمانی کرتے ہیں بعض باتیں تو ہندوستانی اور فارسی ادب میں
 ضرب المثل کے طور پر مشہور ہو گئی ہیں،

اس حدیث سے معلوم ہوا کہ یہ جو لوگوں میں ایک ختم مشہور ہے کہ اس میں یوں پڑھتے ہیں
یا شیخ عبدالقادر جیلانی شیعۃ اللہ یعنی اے شیخ عبدالقادر و دوتم اللہ کے واسطے یہ لفظ

لہ اکثر فقہائے مذاہب اور محقق صوفیاء کرام اس وظیفہ کے عدم جواز کے قائل ہیں اس سلسلے
ان کے مضامین اور فتوے ہیں یہاں ہم فخر المتأخرین مولانا عبدالحی رحمہ فرنگی علی لکھنوی (م ۱۲۳۷ھ) جو
کثیر التعداد مشہور کتابوں کے مصنف ہیں، جواب نقل کرتے ہیں جو اس وظیفہ کے متعلق استفتاء
کے جواب میں لکھا ہے فرماتے ہیں اور اس طرح کے وظیفہ سے پرہیز ضروری ہے، پہلی یہ کہ یہ وظیفہ لفظ
(شیعۃ اللہ) پر مشتمل ہے، بعض فقہاء نے اس جیسے لفظ کہنے والے کے کفر کا فتویٰ دیا ہے،
دوسری بات یہ کہ یہ وظیفہ مردوں کو دور سے پکارنے پر مشتمل ہے اور شریعت سے یہ ثابت نہیں کہ
اولیاء اللہ کو دور سے پکار سننے کی قدرت حاصل ہے، شریعت سے صرف یہ ثابت ہے کہ جو ان کی
قبروں کے پاس جلتے اور سلام کرے اس کو سنتے ہیں، جو شخص غیر اللہ کے حاضر و ناظر ہونے کا عقیدہ
رکھے، اور کھلے چھپے ہر وقت اور ہر آن جلنے کا عقیدہ رکھے وہ شرک کا مرتکب ہوا، سیدنا شیخ
عبدالقادر جیلانی ؒ اگرچہ امت محمدیہ کے بڑے بزرگوں میں سے ہیں اور ان کے فضائل و کمالات گنتی
و شمار سے باہر ہیں تاہم یہ ثابت نہیں کہ وہ دور سے فریاد و دہائی سننے اور فریادیوں کی فریاد رسی
کرنے پر قادر ہیں، اور یہ اعتقاد رکھنا کہ وہ اپنے مریدوں کے حالات کو ہر وقت جانتے تھے اور
ان کی پکار کو سنتے تھے، مشرکانہ عقائد میں سے ہے۔ (مجموعہ فتاویٰ مولانا عبدالحی رحمہ فرنگی علی
لکھنوی ج ۱ ص ۲۶۶)

بعض علماء نے کچھ شرائط اور تاویلات کے ساتھ اس کو جائز قرار دیا ہے، اس عقیدہ کا
اپنانے والا جو کچھ کہہ رہا ہے اس کو سمجھتا ہوا اور اس سے مقصود صرف شیخ کی روحانیت سے استفادہ
ہو، شریعت اسلامی نے تو بہت سے ان ذرائع تک سے روکنے کا اہتمام کیا ہے جو شرک سے

حاشیہ گذشتہ کا در

بہت کم درجہ کے ہیں لیکن موجب فساد ہیں، تو عقیدہ کے بگاڑ کو شریعت کیونکر گوارہ کرے گی، شرک میں مبتلا ہونا کیوں کر منظور ہوگا کہ اس سے بڑا کوئی بگاڑ نہیں، حیرت ہے آخر کس بات نے لوگوں کو اس پر مجبور کیا، جب کہ اللہ تعالیٰ ہر وقت قریب بلکہ قریب تر سے بھی زیادہ قریب ہے، اور تمام مہربانوں سے زیادہ مہربان ہے، اللہ تعالیٰ خود فرماتا ہے۔

”وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ“

دوسری جگہ فرماتا ہے۔

”أَمَّنْ يَجِيبُ الْمُضْطَرَّ إِذَا دَعَاهُ وَيَكْشِفُ السُّوءَ“

خود حضرت شیخ عبدالقادر جیلانیؒ کی وصیت میں موجود ہے (جو انہوں نے اپنے صاحبزادہ شیخ عبدالوہاب کو کی ہے) ”اپنی تمام ضروریات کو اللہ تعالیٰ کے حوالہ کر دو اور اسی سے اس کو طلب کرو اللہ تعالیٰ کے علاوہ کسی اور پر بھروسہ مت کرو اور اس کے سوا کسی اور کا سہارا نہ لو اور توحید کو دانتوں سے پکڑ لو“ (مجالس الفتح الربانی، ص ۶۶۵) فتوح الغیب اور فتح الربانی میں مذکور ان کے ملفوظات و تقریریں اس طرح کی وصیتوں اور غیر اللہ سے اعانت و طلب کرنے پر تنبیہ و عتاب سے بھری ہوئی ہیں جیسا کہ بعض عبارتوں میں گذر چکا ہے، اس سلسلہ میں عارف باللہ سلسلہ نقشبندیہ مجددیہ کے مشہور شیخ جو حضرت شاہ غلام علی دہلوی کے نام سے مشہور ہیں، اور تیرہویں صدی ہجری کے تربیت روحانی اور دعوت و ارشاد کے ائمہ میں سے ہیں اور ان کی ولایت و جلالت شان متفق علیہ ہے ان کے ملفوظات کی یہ بات یاد رکھنے کی ہے کہ میں نے ایک مرتبہ ”یا شیخ عبدالقادر جیلانی شینا للشر“ کہا تو ایک غیبی آواز مجھے سنائی دی، وہ میرے کانوں سے اس طرح ٹکرا رہی تھی کہ مجھے اس میں شک نہیں کوئی کہہ رہا ہے، ”يَا أَرْحَمَ الرَّاحِمِينَ شَيْنًا لِلَّهِ“ کہو یہ واقعہ ان کے ابتداء عہد کا ہے، (دُر المعارف، ص ۵۴)

نہ کہا چاہئے ہاں اگر یوں کہے کہ یا اللہ کچھ دے شیخ عبد القادر کے واسطے تو بجا ہے،
 غرض کہ ایسا لفظ منہ سے نہ بولے کہ جس سے کچھ بوشرک کی یا بے ادبی کی آوے کہ اس کی
 بہت بڑی شان ہے اور وہ بڑا بے پروا بادشاہ ہے، ایک نکتہ میں پکڑ لینا اور ایک نکتہ
 میں نواز دینا اسی کا کام ہے اور یہ بات محض بیجا ہے کہ ظاہر میں لفظ بے ادبی کا بولے اور
 اس سے کچھ اور معنی مراد لی کہ معمر اور سہیلی بولنے کی اور بہت جگہ ہیں کچھ اللہ کی جناب میں
 ضرور نہیں کوئی شخص اپنے بادشاہ سے یا اپنے باپ سے ٹھٹھا نہیں کرتا، اور جگت نہیں بولتا
 اس کام کے واسطے دوست آشنا ہیں نہ باپ اور نہ بادشاہ،

اَخْرَجَ مُسْلِمٌ عَنْ ابْنِ عُمَرَ مشکوٰۃ کے باب الاسامی میں لکھا
 وَرَوَاهُ النَّسَائِيُّ عَنْهُ قَالَ قَالَ رَسُولُ اللَّهِ ہے کہ مسلم نے ذکر کیا کہ نقل کیا ابن عمرؓ
 صَلَّى اللَّهُ عَلَيْهِ وَسَلَّمَ أَنَّهُ لَحَبَّ نے کہ پیغمبر خدا نے فرمایا کہ تمہارے
 أَسْمَاءُكُمْ إِلَى اللَّهِ عَبْدُ اللَّهِ سب ناموں میں اچھا نام عبد اللہ
 وَعَبْدُ الرَّحْمَنِ و عبد الرحمن ہے۔

ف۔ یعنی عبد اللہ کے معنی بندہ اللہ کا، اور عبد الرحمن کے معنی بندہ رحمن کا، سو
 اسی میں داخل ہے، عبد القدوس، عبد الجلیل، عبد الخالق، خدا بخش، اللہ دیا، اللہ داد، غرض
 جن نام میں اللہ کی طرف نسبت نکلتے خصوصاً اللہ کے ویسے نام کا ذکر ہو کہ اور کسی کو نہیں بولتے،

۱۔ یہ ان لوگوں کے نزدیک ہے جو انبیاء کرام اور صلحائے امت کا وسیلہ درست جانتے ہیں۔
 ۲۔ مولف کتاب نے یہاں کچھ ہندوستانی ناموں کا ذکر کیا ہے جن کا عربی میں ترجمہ کر دیا گیا، اس کا
 مقصود وہ نام ہیں جو اللہ کی طرف منسوب کئے گئے ہیں خصوصاً اسماء حسنٰ جن کا اطلاق غیر اللہ پر نہیں ہوتا۔

اَخْرَجَ الْوُدَّ وَالتَّاسِخَ
عَنْ شَرْيْحِ بُيُهَاظٍ عَنْ
اَبِيهِ اَنَّهُ لَمَّا وَفَدَ الْحَلِ
رَسُولُ اللّٰهِ صَلَّى اللّٰهُ عَلَيْهِ
وَسَلَّمَ مَعَ قَوْمٍ مِنْهُ
سَبْعُهُمْ يَكْنُوبُهُ بِاَيِّ الْحَكَمِ
فَدَعَاهُ رَسُولُ اللّٰهِ صَلَّى
اللّٰهُ عَلَيْهِ وَسَلَّمَ فَقَالَ
اِنَّ اللّٰهَ هُوَ الْحَكَمُ
وَإِلَيْهِ الْحُكْمُ فَلِمَ تُكْفِي
اَبَا الْحُكْمِ
مشکوٰۃ کے باب الاسامی میں لکھا
ہے کہ الود و التاسخ نے ذکر کیا
کہ شریح نے نقل کیا اپنے باپ سے کہ
وہ جب آیا پیغمبر خدا کے پاس
اپنی قوم کے ساتھ، تو حضرت نے سنا
ان لوگوں کو کہتے ہیں اس کو ابو الحکم
یعنی اصل قضیہ چکا دینے والا، پھر
فرمایا اس کو پیغمبر خدا نے کہ بے شک
اللہ ہی ہے اصل قضیہ چکانے والا،
اور اس کا چھ حکم، پھر تجھ کو کیوں
کہتے ہیں ابو الحکم،

ف :- یعنی یہ بات کہ ہر قضیہ چکاوے اور ہر جھگڑا مٹاوے، یہ اللہ ہی کی
شان ہے کہ آخرت میں ظہور کرے گی کہ پہلے پچھلے دین و دنیا کے جھگڑے سب صاف
ہو جاویں گے اس بات کی کسی مخلوق کو طاقت نہیں، اس حدیث سے معلوم ہوا کہ جو لفظ
اللہ ہی کی شان کے لائق ہے اور اس میں وہ پایا جاتا ہے اور کسی کو نہ کہے، جیسے بادشاہوں
کا بادشاہ مالک سارے جہاں کا خداوند جو چاہے کر ڈالے معبود بڑا داتا ہے پر و اعلیٰ
ہذا القیاس۔

۱۔ اپنے زمانہ کے بادشاہوں کے القاب کے سلسلہ میں تاریخ نے بہت سے شعراء درباریوں،
نوشامدیوں اور منافقوں کی حد سے بڑھی ہوئی ایسی مبالغہ آرائیوں کا تذکرہ کیا ہے (بقیہ اگلے صفحہ پر)

حاشیہ گذشتہ کا ۱۔

جو شہرت میں ممنوع و حرام ہیں اور جسے ذوق سلیم ابا کرتا ہے بعض اوقات خود ان بادشاہوں نے اپنے ایسے القاب رکھے ہیں جو ان کی کم علمی اور خدا کے سامنے ڈھٹائی اور فانی حکومت اور ختم ہو جانے والے قوت و اقتدار پر غرور و گھمنڈ پر دلالت کرتے ہیں، تاریخ نے عضد الدولہ نساخسرو بن رکن الدولہ بن بویہ دیلمی متوفی ۵۲۷ھ کا ایک شعر نقل کیا ہے جو اس بے ادبی اور غلط روی کی بہتر مثال ہے وہ کہتا ہے۔

أنا عضد الدولة وابن كنهها مبدك الاملاك غلاب القدر

میں عضد الدولہ بن رکن الدولہ شاہنشاہ عالم اور تقدیر پر فتح پانے والا ہوں اسی طرح سے تاریخ نے غالی مجبین و معتقدین کے اپنے شیوخ ادبیاء اللہ اور صلحاء امت کے بارے میں جو نہایت غلط و ناپسندیدہ تعبیریں نقل کی ہیں اس کو بھی بیان کیا ہے، اور امت مسلمہ کے غیر علمائے دین برابر ان خوش آمدیوں پر نکیر کرتے رہے ہیں، اس سلسلہ کا ایک دلچسپ واقعہ مورخین نے شیخ الاسلام عز الدین بن عبد السلام کا ذکر کیا ہے، جب بغداد کے خلیفہ الملک الصالح کا انتقال ہوا تو بادشاہ نے ایک مجلس تعزیت قائم کی جس میں اعیان و اکابر علماء اور شعراء کو جمع کیا، ایک شاعر نے خلیفہ کے مریہ میں یہ شعر کہا۔

مات من كان لبعض اجناده الموت

ومن كان يخشاه القضاة

وہ شخص انتقال کر گیا جس کے شکاریوں میں خود موت بھی شامل تھی وہ شخص وفات

پا گیا جس سے خود قضا خائف رہتی تھی،

شیخ عز الدین بن عبد السلام نے اس شعر پر سخت نکیر کی اور اس کی سزا قید کا حکم دیا، سزا کے بعد عرصہ تک قید میں رہا، حکام و امراء کی سفارش سے اس کی قید قبول کی گئی اور اس کو حکم دیا کہ اللہ تعالیٰ کی حمد میں ایک قصیدہ کہے جو قضا و قدر سے کھلو اڑ کرنے (بقیہ اگلے صفحہ پر)

أَخْرَجَ فِي تَرْجُمَةِ الشَّيْخِ مشکوۃ کے باب الاسامی میں لکھا
 عَنْ حَدِيثِ عَبْدِ اللَّهِ بْنِ ہے کہ شرح السنہ میں ذکر کیا کہ
 مَالٍ النَّخَعِيِّ وَاسْتَفْهَالَ نقل کیا حدیفہ نے کہ پیغمبر خدا
 لَا تَقُولُوا مَا شَاءَ اللَّهُ وَمَا نے فرمایا کہ یوں نہ بولا کہ جو چاہے
 مُحَمَّدٌ قُولُوا مَا شَاءَ اللَّهُ اللہ اور محمد اور بولا کہ جو چاہے اللہ
 وَحْدَهُ - فقط ،

ف :- یعنی جو اللہ کی شان ہے اور اس میں کسی مخلوق کو دخل نہیں ہو
 اس میں اللہ کے ساتھ کسی مخلوق کو نہ ملاوے خواہ کتنا ہی بڑا ہو اور کیسا ہی مقرب مثلاً
 یوں نہ بولے کہ اللہ و رسول چاہے گا تو فلان کام ہو جاوے گا کہ سارا کاروبار جہاں کا
 اللہ ہی کے چاہنے سے ہوتا ہے رسول کے چاہنے سے کچھ نہیں ہوتا یا کوئی شخص کسی
 سے کہے کہ فلان کے دل میں کیا ہے یا فلان کی شادی کب ہوگی ، یا فلان نے درخت
 میں کتنے پتے ہیں یا آسمان میں کتنے تارے ہیں تو اس کے جواب میں نہ کہے کہ اللہ و
 رسول ہی جانتے ، کیونکہ غیب کی بات اللہ ہی جانتا ہے رسول کو کیا خبر ، اور اس بات کا
 کچھ مضائقہ نہیں کہ کچھ دین کی بات میں کہے کہ اللہ و رسول ہی جانتے یا فلانی بات میں اللہ
 و رسول کا یوں حکم ہے ، کیونکہ دین کی سب باتیں اللہ نے اپنے رسول کو بتادی ہیں اور سب
 بندوں کو اپنے رسول کی فرمانبرداری کا حکم کر دیا ،

(بقیہ حاشیہ گذشتہ کا) کا کفارہ بن جائے ،

الابداع فی مضار الابداع

للشیخ علی محفوظ (ص ۱۲۵)

اُخْرِجَ التَّمِيزِيُّ عَنْ ابْنِ
عُمَرَ قَالَ سَمِعْتُ رَسُولَ
اللَّهِ صَلَّى اللَّهُ عَلَيْهِ وَسَلَّمَ
يَقُولُ مَنْ حَلَفَ بِغَيْرِ اللَّهِ
فَقَدْ أَشْرَكَ،
مشکوٰۃ کے باب الایمان والتذویر
میں لکھا ہے کہ ترمذی نے ذکر کیا
کہ نقل کیا ابن عمرؓ نے کہ تمنا میں
نے پیغمبر خدا سے کہ فرماتے تھے جس
قسم کھائی غیر اللہ کی، سو بے شک
شرک کیا۔

أُخْرِجَ مُسْلِمٌ عَنْ
عَبْدِ الرَّحْمَنِ بْنِ سَمُرَةَ قَالَ
قَالَ رَسُولُ اللَّهِ صَلَّى اللَّهُ عَلَيْهِ وَ
وَسَلَّمَ لَا تَخْلِفُوا أَبَا الطَّوْأَعِيتِ
وَلَا أَبَا بَكْرًا،
مشکوٰۃ کے باب الایمان والتذویر
میں کہا کہ مسلم نے ذکر کیا کہ نقل کیا
عبدالرحمن بن سمرہؓ نے کہ پیغمبر خدا نے فرمایا کہ نہ
قسم کھایا کرو جھوٹے معبودوں کی اور نہ
باپ دادوں کی،

أُخْرِجَ الشَّيْخَانِ عَنْ ابْنِ
عُمَرَ أَنَّ رَسُولَ اللَّهِ صَلَّى اللَّهُ
عَلَيْهِ وَسَلَّمَ قَالَ إِنَّ اللَّهَ
يَنْهَكُمُ أَنْ تَخْلِفُوا أَبَا بَكْرًا
مَنْ كَانَ حَالِفًا فَلْيَحْلِفْ
بِاللَّهِ أَوْ لِيَصْمُتْ،
مشکوٰۃ کے باب الایمان والتذویر
میں لکھا ہے کہ بخاری اور مسلم نے ذکر
کیا کہ ابن عمرؓ نے نقل کیا کہ پیغمبر خدا
نے فرمایا کہ اللہ منع کرتا ہے تم کو باپ
دادوں کی قسم کھانے سے جس کو قسم
کھانا ہو سو اللہ ہی کی قسم کھا دے
یا چپ رہے۔

أُخْرِجَ الشَّيْخَانِ عَنْ ابْنِ
عُمَرَ عَنْ النَّبِيِّ صَلَّى اللَّهُ
میں لکھا ہے کہ بخاری اور مسلم نے ذکر کیا

عَلَيْهِ وَسَلَّمَ قَالَ مَنْ
خَلَفَ فَقَالَ فِي خَلْفِهِ
بِالْثَلَاثِ وَالْعُرَى فَلْيَقُلْ
لَا إِلَهَ إِلَّا اللَّهُ
کہ ابوہریرہؓ نے نقل کیا پیغمبر خدا
سے کہ نہ فرمایا جو کوئی قسم کھایا چاہے
پھر قسم کھائی بیٹھ لات وغری کی توجہ ہے
پھر کہے کہ لَا إِلَهَ إِلَّا اللَّهُ

فت :- یعنی عرب کے لوگ کفر کی حالت میں بتوں کی قسم کھاتے تھے سو
جن مسلمانوں کے منہ سے اس عادت کے موافق قسم نکل جاوے تو پھر لَا إِلَهَ إِلَّا اللَّهُ کہہ
لیوں، ان حدیثوں سے معلوم ہوا کہ اللہ کے سوا کسی کی قسم نہ کھاوے اور اگر منہ سے نکل
جاوے تو توبہ کیجئے اور جس کی قسم کھانے کا مشرکوں میں دستور ہے اس کی قسم کھانے سے
ایمان میں خلل آتا ہے،

لَخُرِجَ الْوُدَّ وَدَعِيَ ثَابِتُ بْنُ
ضَخَالٍ قَالَ نَذَرَ رَجُلٌ
عَلَى عَهْدِ رَسُولِ اللَّهِ صَلَّى اللَّهُ
عَلَيْهِ وَسَلَّمَ أَنْ يُنْحَرَ إِبِلًا
بِبُؤَانَةٍ فَأُتِيَ رَسُولُ اللَّهِ
صَلَّى اللَّهُ عَلَيْهِ وَسَلَّمَ فَأَخْبَرَهُ
فَقَالَ رَسُولُ اللَّهِ صَلَّى اللَّهُ عَلَيْهِ وَ
سَلَّمَ هَلْ كَانَ فِيهَا وَثَنٌ مِنْ
أَوْثَانِ الْجَاهِلِيَّةِ يُعْبَدُ مَالُهَا
قَالَ كَانَ فِيهَا عِصْيَانٌ أَعْيَادُهُمْ
قَالُوا لَا فَقَالَ رَسُولُ اللَّهِ صَلَّى اللَّهُ
مَشْكُوكَ بَابُ الْإِيمَانِ وَالنَّدْوَرِ
لُكْهَاسُ الْوُدِّ وَدَعِيَ ثَابِتُ
نَذَرَ رَجُلٌ قَالَ نَذَرَ رَجُلٌ
عَلَى عَهْدِ رَسُولِ اللَّهِ صَلَّى اللَّهُ
عَلَيْهِ وَسَلَّمَ أَنْ يُنْحَرَ إِبِلًا
بِبُؤَانَةٍ فَأُتِيَ رَسُولُ اللَّهِ
صَلَّى اللَّهُ عَلَيْهِ وَسَلَّمَ فَأَخْبَرَهُ
فَقَالَ رَسُولُ اللَّهِ صَلَّى اللَّهُ عَلَيْهِ وَ
سَلَّمَ هَلْ كَانَ فِيهَا وَثَنٌ مِنْ
أَوْثَانِ الْجَاهِلِيَّةِ يُعْبَدُ مَالُهَا
قَالَ كَانَ فِيهَا عِصْيَانٌ أَعْيَادُهُمْ
قَالُوا لَا فَقَالَ رَسُولُ اللَّهِ صَلَّى اللَّهُ

عَلَيْهِ وَسَلَّمَ أَوْفَ بِبَذْرِكَ
فَإِنَّهُ لَا وَفَاءَ لِبَذْرِ رِجْفٍ
مَعْصِيَةِ اللَّهِ -

ف۔ یعنی اللہ کے سوا کسی کی منت مانتی گناہ ہے سو ایسی منت کو پوری نہ لانا چاہئے، اس حدیث سے معلوم ہوا کہ اور تو اللہ کے سوا کسی اور کی منت نہ مانتے اور دہانی ہو تو پورا نہ کیجئے کیونکہ یہ بات خود گناہ ہے پھر اس پر سہٹ کرنا اور زیادہ گناہ، یہ بھی معلوم ہوا کہ جس جگہ اللہ کے سوائے اور کسی کے نام پر جانور چڑھاتے ہوں یا پوجا کرتے ہوں یا اور کسی طرح کا وہاں جمع ہو کر شرک کرتے ہوں، تو اللہ کے نام کا بھی جانور لے جانے اور کسی طرح ان میں نہ شریک ہو جیسے نہ اچھی نیت سے نہ بری نیت سے کہ ان سے شبہت کرنی خود بری بات ہے۔

اُخْرِجَ أَحْمَدُ عَنْ عَائِشَةَ
رَضِيَ اللَّهُ عَنْهَا أَنَّ رَسُولَ اللَّهِ
صَلَّى اللَّهُ عَلَيْهِ وَسَلَّمَ كَانَ فِي
نَفْسِهِ مِنَ الْمُهَاجِرِينَ وَالْأَنْصَارِ
فَجَاءَ بَعْضُهُمْ فَتَجَدَّ لَهُ فَقَالَ
أَصْحَابُهُ يَا رَسُولَ اللَّهِ
لِيَجُودَ لَكَ الْبَهَائِمُ
وَالشَّجَرُ فَخَضَّ أَحَقُّ
أَنْ تَجِدَ لَكَ فَقَالَ أُمِّدُوا
رَتْبُكُمْ وَأَكْرَمُوا

مشکوٰۃ کے باب عشرة الفار میں
لکھا ہے کہ امام احمد نے ذکر کیا
کہ بی بی عائشہ نے ذکر کیا کہ پیغمبر خدا
صلی اللہ علیہ وسلم مہاجرین اور انصار
میں بیٹھے تھے کہ آیا ایک اونٹ پھر
اس نے سجدہ کیا پیغمبر خدا صلی اللہ
علیہ وسلم کو، سو ان کے اصحاب کہنے
لگے کہ اسے پیغمبر خدا تم کو سجدہ
کرتے ہیں جانور اور درخت، سو ہم
کو ضرور چاہئے کہ تم کو سجدہ کریں،

اَحَاکُمُ۔
 سو فرمایا کہ بندگی کرو اپنے رب
 کی اور تعظیم کرو اپنے بھائی کی،

لہ علامہ علی بن سلطان محمد ہمدانی مکی جو ملا علی قاری کے نام سے مشہور ہیں، مشکوٰۃ
 المصابیح کی شرح مرتبہ الفایح میں حضور کے قول اَلْکَرِیْمُوْا اَحَاکُمُ کی شرح میں لکھتے ہیں کہ اگر
 مطلب یہ ہے کہ آپ کی ایسی تعظیم کرو جو قربانی محبت اور ایسے اکرام کی آئینہ دار ہو جو آپ کی مقام
 اور باطنی اطاعت پر مشتمل ہو، اس میں اللہ تعالیٰ کے اس فرمان کی طرف اشارہ ہے،
 مَا کَانَ لِبَشَرٍ اَنْ یُّوْتِیَہُ اللّٰهُ الْکِتٰبَ وَالْحِکْمَ وَالنَّبُوۃَ، ثُمَّ
 یَقُوْلَ لِلنَّاسِ کُونُوْا عِبَادًا لِّیْ مِنْ دُوْنِ اللّٰهِ وَاَلَا کُنْ کُوْنُوْا
 رَبَّآ نَیِّیْسٌ۔

اور سرایت کی طرف بھی اشارہ ہے۔

مَا قُلْتُ لَہُمْ اَلَا مَا اَمَرْتُ بِہِ اَنْ اَعْبُدُ اللّٰہَ وَرَبَّکُمْ۔
 رہا اونٹ کا سجدہ تو یہ ایک خرق عادت بات ہے جو اللہ کے حکم اور منکر کر دینے سے پیش آکر
 اونٹ کے فعل میں حضور کا کوئی دخل نہیں تھا، اونٹ حکم خداوندی کے سامنے مجبور تھا جیسے اللہ
 نے فرشتوں کو حضرت آدمؑ کے سجدہ کا حکم دیا تھا، واللہ اعلم۔

طیبیؒ فرماتے ہیں اس کی عزت و تکریم کرو جو تمہاری ہی طرح انسان ہے اور آدمؑ ہی
 اولاد ہے اس کی عزت اس بنا پر کہ اللہ تعالیٰ نے ان کو عزت بخشی اور رسول بنایا ان کی طرف
 وحی فرمائی جیسا کہ اللہ تعالیٰ فرماتا ہے، قُلْ اِنَّمَا اَنَا بَشَرٌ مِّثْلُکُمْ لَوْ حِیْ اِلَہِ
 مولانا عبدالحق محدث دہلوی (ج ۶ ص ۲۷۷) مشکوٰۃ کے حاشیہ اللغات میں فرماتے ہیں
 آپؐ تواضعاً اور دوسروں کو یہ بتانے کے لیے کہ سجدہ اور عبادت کے بارے میں لوگوں ہی کی طرح اگر
 بھی ایک انسان ہیں آپ کے لیے سجدہ یا آپ کی عبادت نہیں کی جاسکتی۔

فتاویٰ - یعنی انسان سب آپس میں بھائی ہیں جو بڑا بزرگ ہو وہ بڑا بھائی ہے سو اس کی بڑے بھائی کی سی تعظیم کیجئے اور مالک سب کا اللہ ہے بندگی اس کو چاہئے اس حدیث سے معلوم ہوا کہ اولیاء و انبیاء، امام و امام زادہ، پیر و شہید یعنی جتنے اللہ کے مقرب بندے ہیں وہ سب انسان ہی ہیں اور بندے عاجز اور ہمارے بھائی، مگر ان کو اللہ نے بڑائی دی وہ بڑے بھائی ہوئے، ہم کو ان کی فرمانبرداری کا حکم ہے ہم ان کے چھوٹے ہیں سو ان کی تعظیم انسانوں کی سی کرنی چاہئے نہ خدا کی سی اور یہ بھی معلوم ہوا کہ بعض بزرگوں کو بعض درخت اور بعض جانور مانتے ہیں چنانچہ بعض درگاہوں پر شیر حاضر ہوتے ہیں اور بعض پر لہتھی اور بعض پر بھٹیڑی، مگر آدمی کو اس کی کچھ سند نہ پکڑنی چاہئے بلکہ آدمی ویسی ہی تعظیم کرے کہ اللہ نے بتلائی ہو اور شرع میں جائز ہو مثلاً قبروں پر عجاوینا شرع میں نہیں بتایا سو ہرگز نہ بنے اور کسی کی قبر پر کوئی شیر رات دن بیٹھا رہتا ہو تو اس کی سند نہ پکڑے کہ آدمی کو جانور کی ریس نہ کرنی چاہئے۔

لَخَرَجَ الْبُودَاوُدُ عَنْ قَيْسِ بْنِ	مشکوٰۃ کے باب عشرة النساء
سَعْدٍ قَالَ آتَيْتُ الْحَيْرَةَ	میں لکھا ہے کہ البوداؤد نے ذکر کیا کہ
فَرَأَيْتُهُمْ يَجْعُدُونَ لِكُرْزِيَانِ	قیس بن سعد نے نقل کیا کہ گیا میں ایک
لَهُمْ فَقُلْتُ لِمَ تُسَلُّونَ الشَّيْءَ	شہر میں جس کا نام حیرہ ہے سو دیکھا میں
عَلَى الشَّيْءِ عَلَيْهِ وَسَلَّمَ أَحَقُّ	میں نے وہاں کے لوگوں کو کہ سجدہ
أَنْ يُجْعَدَ لَهُ فَأَتَيْتُ	کرتے تھے اپنے راجہ کو سو کہا میں نے
رَسُولَ اللَّهِ صَلَّى اللَّهُ عَلَيْهِ	البتہ پیغمبر خدا نے زیادہ لائق ہیں کہ سجدہ

۱۔ حقیقت اور مخلوق ہونے میں رب ایک، باپ ایک، تم میں ہر فرد آدمی سے بنا ہے اور آدمی مٹی سے بنے تھے
۲۔ اس کا راز اور اس کی حکمت خدا ہی کے علم میں ہے،

وَسَلَّمَ فَقُلْتُ إِنِّي أَتَيْتُ
 الْحَيْرَةَ فَهَرَأَيْتُهُمْ كَيْفَ جَدُّو
 لَمْ زِيَانٍ لَهُمْ فَأَنْتَ أَحَقُّ
 أَنْ يُسَجَّدَ لَكَ فَقَالَ
 لِمَ أَرَأَيْتَ لَوْ مَرَرْتُ
 بِقَبْرِى أَكُنْتَ تُسَجِّدُ لَهُ
 فَقُلْتُ لَا فَقَالَ
 لَا تَفْعَلُوا -

کیجئے ان کو پھر آیا میں پیغمبر خدا کے
 پاس پھر کہا میں نے کہ گیا تھا حیرہ میں
 سو دیکھا میں نے ان لوگوں کو کہ سجدہ
 کرتے ہیں اپنے راجہ کو، سو تم بہت
 لائق ہو کہ سجدہ کریں ہم تم کو تو فرمایا
 مجھ کو بھلا خیال تو کر جو تو گزرے میری
 قبر پر کیا سجدہ کرے تو اس کو کہا
 میں نے نہیں فرمایا تو مت کرو،

ف۔ یعنی میں بھی ایک دن مر کر مٹی میں ملنے والا ہوں تو کب سجدہ کے لائق
 ہوں سجدہ تو اسی پاک ذات کو ہے کہ نہ مرے کبھی، اس حدیث سے معلوم ہوا کہ سجدہ نہ کسی
 زندہ کو کیجئے نہ کسی مردہ کو نہ کسی قبر کو کیجئے نہ کسی تھان کو کیونکہ جو زندہ ہے سو ایک دن مرنے والا
 ہے اور جو مر گیا سو کبھی زندہ تھا اور بشریت کی قید میں گرفتار، پھر مر کر خدا نہیں بن گیا ہے،
 بندہ ہی بندہ ہے،

أَخْرَجَ مُسْلِمٌ عَنْ أَبِي
 حَصْرَةَ قَالَ قَالَ رَسُولُ اللَّهِ
 صَلَّى اللَّهُ عَلَيْهِ وَسَلَّمَ لَا يَقُولَنَّ
 أَحَدُكُمْ عَيْدِي وَأَمَاتِي
 كُلُّكُمْ عَيْدُ اللَّهِ وَكُلُّ
 مَشْكُوكَةٍ كَبَابِ الْأَسَاسِ فِي لُكْهَاجٍ
 كَرَّمُ نَفْسِي ذَكَرَ كَيْفَ ابُو بَرٍّ رَافِعٍ فِي نَقْلِ
 كَيْفَ كَرَّمُ نَفْسِي ذَكَرَ كَيْفَ ابُو بَرٍّ رَافِعٍ فِي نَقْلِ
 قَسَمَ بَابُ كَرَّمُ نَفْسِي ذَكَرَ كَيْفَ ابُو بَرٍّ رَافِعٍ فِي نَقْلِ
 كَرَّمُ نَفْسِي ذَكَرَ كَيْفَ ابُو بَرٍّ رَافِعٍ فِي نَقْلِ

۱۔ فارسی اور ہندی ادب و شاعری میں یہ تعبیریں عام ہیں، مثلاً شاہ پرست، پیر پرست، جن پرست، کافر غشتی وغیرہ

لَسَاءَ كُفْرًا إِمَاءُ اللَّهِ وَلَا
يَقْبَلُ الْعَبْدُ لِيَتَدَّ مَوْلَايَ
فَإِنَّ مَوْلَاكَ اللَّهُ
کے بندے ہو اور تمہاری عورتیں سب اللہ
کی بندہ ہیں اور غلام بھی اپنے
میاں کو یوں نہ کہے کہ میرا مالک کیونکہ
تم سب کا مالک اللہ ہے۔

ف۔ یعنی میاں اپنے غلام و لونڈی کو اپنا بندہ اور بندہ ہی نہ کہے اور غلام اپنے
میاں کو اپنا مالک نہ کہے کیونکہ مالک اللہ ہے اور باقی سب اسی کے بندے ہیں،
نہ ایک دوسرے کا بندہ ہے نہ اس کا مالک، اس حدیث سے معلوم ہوا کہ جو کسی کا حقیقت
میں غلام ہی ہے سہوہ بھی آپس میں یہ گفتگو نہ کریں کہ یہ اس کا بندہ ہے اور وہ اس کا
مالک پھر جھوٹ موت کا بندہ بننا اور عبد البنی اور بندہ علی اور بندہ حضور اور پستار خاص
اور امر و پرست اور آشتنا پرست اور پیر پرست اپنے تئیں کہلوانا اور ہر کسی کو خداوند
خدا تیکان دانا کہہ بیٹھا تو محض بیجا ہے اور نہایت بے ادبی، اور ذرا سی بات میں کہنا کہ
تم ہماری جان و مال کے مالک ہو، تم تمہارے بس میں ہیں جو چاہو کرو، محض جھوٹ اور
شرک کی بات ہے۔

لَخَرَجَ الشَّيْخَانِ عَنْ عُمَرَ
قَالَ قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ لَا تَطْرُقُونِي كَمَا
أَطْرَتِ النَّصَارَى عِيسَى
بَنَ مَرْيَمَ فَإِنَّمَا أَنَا عَبْدُ
فَقُولُوا عَبْدُ اللَّهِ
مَشْكُورٌ كَيْفَ بَابِ الْمَآخِرِ لَكَا
ہے کہ بخاری و مسلم نے ذکر کیا کہ پیغمبر
خدا صلی اللہ علیہ وسلم نے فرمایا کہ مجھ کو
حد سے مت بڑھاؤ جیسا کہ عیسیٰ بن مریم
کو نصاریٰ نے حد بڑھا دیا،
سو میں تو اس کا بندہ ہی ہوں سو ہی کہو
کہ اللہ کا بندہ ہے اور اس کا رسول،

فت :- یعنی جو خوبیاں اور کمالات اللہ نے مجھ کو بخشے ہیں سو بیان کر دو وہ سب، رسول کہہ دینے میں آجاتے ہیں کیونکہ بشر کے حق میں رسالت سے بڑا کوئی مرتبہ نہیں اور سارے مراتب اس سے نیچے ہیں مگر آدمی رسول ہو کر بھی آدمی ہی رہتا ہے اور زندہ ہونا ہی اس کا فخر ہے، کچھ اس میں خدائی کی شان نہیں آجاتی اور خدا کی ذات میں نہیں مل جاتا سو یہ بات کسی بندہ کے حق میں نہ کہا چاہئے کہ نصاریٰ ایسی ہی باتیں حضرت عیسیٰ کے حق میں کہہ کر کافر ہو گئے اور اللہ کی درگاہ سے راندے گئے سو اسی لیے پیغمبر خدا نے اپنی امت کو فرمایا کہ تم نصاریٰ کی چال مت چلو اور اپنے پیغمبر کی تعریف میں حد سے مت بڑھو کہ نصاریٰ کی طرح کہیں مردود نہ ہو جاؤ، لیکن افسوس کہ ان کی امت کے بے ادب لوگوں نے ان کا حکم نہ مانا اور آخر نصاریٰ کی سی باتیں کہنے لگے، کیونکہ نصاریٰ بھی حضرت عیسیٰؑ کو یہی کہتے تھے کہ اللہ ان کے بھیس میں ظاہر ہوا اور وہ ایک طرح سے انسان ہیں اور ایک طرح سے خدا، سو بعینہ یہی بات بعضوں نے حضرت کی شان میں کہہ ڈالی، چنانچہ کسی نے یوں کہا ہے :-

فی الجملہ ہمیں بود کہ می آمد و می رفت
بہر قرن کہ دیدی در عاقبت آن شکل عرب والہ بر آمد
دارای جہاں شد

اور کسی نے یوں کہا ہے

تقدیر بیک ناقہ نشاںبر و محل
سلاسی حدودش تو و لیلای قدم را

لہ جیسے سرکہ پانی میں مل جاتا ہے، یہ نصاریٰ کے بعض فرقوں کا عقیدہ ہے۔

سلاسی الحدود سے مراد حضورؐ ہیں اور لیلیٰ القدم سے مراد ذات باری ہے۔

تا جمع امکان را و وجوبت نہ نوشتند

مورد متعین نشد اطلاق اسم را

بلکہ بعضے جھوٹے دعا بازوں نے اس بات کو خود پیغمبر خدا کی طرف نسبت کیا ہے کہ انہوں نے خود فرمایا ہے "اَنَا الْحَسَدُ بِالْمَسِيحِ" اور اسی طرح ایک بڑی سی عبارت عسریٰ بنا کر اور اس میں ایسی ایسی خرافاتیں جمع کر کے اس کا نام خطبۃ الافتخار رکھا ہے اور اس کو حضرت علیؓ کی طرف نسبت کیا ہے، "سُبْحَانَكَ هَذَا أَبُوتُكَ عَظِيمٌ" اللہ سارے جھوٹوں کا منہ کالا کرے اور جس طرح نصاریٰ کہتے ہیں کہ سارے کاروبار اس جہاں کے اور اُس جہاں کے حضرت عیسیٰؑ کے اختیار میں ہیں اور جو کوئی ان کو مانے اور ان کی التجا کرے اس کو بندگی کی کچھ حاجت نہیں اور کچھ گناہ اس کو خلل نہیں کرتا، اور کچھ حرام و حلال کا اس کے حق میں امتیاز کرنا ضرور نہیں وہ خدا کا ساندھ بن جاتا ہے جو چاہے سو کرے، حضرت عیسیٰؑ آخرت میں اس کو شفاعت سے بچالیں گے، سو اسی طرح کا عقیدہ جاہل مسلمانوں کو حضرت پیغمبر کی جناب میں ہے بلکہ ان سے اتر کر اماموں کی اور اولیاء کی بلکہ ہر مشائخ کی جناب میں یہی عقیدہ رکھتے ہیں، اللہ ہدایت کرے۔

الخروج أبو داود عن معمر بن	مشکوٰۃ کے باب المفاخرۃ میں
بن عبد اللہ بن التَّخْفِيزِ	لکھا ہے کہ ابو داؤد نے ذکر کیا کہ معمر
قَالَ انْطَلَقْتُ فِي وَفْدٍ بَنِي	نے نقل کیا کہ آیا میں بنی عامر
هَاشِمٍ إِلَى رَسُولِ اللَّهِ صَلَّى	کے اہل بیویوں کے ساتھ پیغمبر خدا کے
اللَّهُ عَلَيْهِ وَسَلَّمَ فَقُلْنَا أَنْتَ سَيِّدُنَا	پاس، پھر کہا ہم نے کہ تم سردار ہو
فَقَالَ أَلَيْسَ اللَّهُ فَقُلْنَا	ہمارے سوا سردار تو اللہ ہے
وَأَفْضَلُنَا فَضْلًا وَأَعْظَمُنَا حَوْلًا	پھر کہا ہم نے کہ بڑے ہمارے ہو

فَقَالَ قَوْلُوا قَوْلَكُمْ أَوْ
بَعْضُ قَوْلِكُمْ فَلَا
يَسْتَجِيرُ بِكُمْ الشَّيْطَانُ
بزرگی میں اور بڑے سخی ہو، سوفرا
کہ خیر اس طرح کا کلام کہو اس سے بھی
تھوڑا کلام کرو اور تم کو کہیں بے ادب
نہ کر دے شیطان ۔

فہم یعنی کسی بزرگ کی شان میں زبان سنبھال کر بونوا اور جو بشر کی سی توفیق
ہو سو ہی کرو، سوان میں بھی اختصار ہی کرو، اور اس میدان میں منہ زور گھوڑے کی طرح
مت دوڑو کہ کہیں اللہ کی جناب میں بے ادبی نہ ہو جائے اب سنا چاہتے کہ سردار کے
لفظ کے دو معنی ہیں ایک تو یہ کہ وہ خود مالک مختار ہو اور کسی کا محکوم نہ ہو خود آپ جو چاہے
سو کرے، جیسے ظاہر میں بادشاہ، سو یہ بات اللہ ہی کی شان ہے، ان معنوں کو اس کے
سوائے کوئی سردار نہیں اور دوسرے یہ کہ رعیتی ہی ہو مگر اور رعیتوں سے امتیاز رکھتا ہو کہ اصل
حاکم کا حکم اول اس پر آئے اور اس کی زبانی اوروں کو پہنچے جیسا کہ ہر قوم کا چودہری اور
گاؤں کا زمیندار، سوان معنوں کو ہر پیغمبر اپنی امت کا سردار ہے اور ہر امام اپنے وقت
کے لوگوں کا، اور ہر مجتہد اپنے تابعوں کا اور ہر بزرگ اپنے مریدوں کا اور ہر عالم اپنے
شاگردوں کا، کہ یہ بڑے لوگ اول کے حکم پر آپ قائم ہوتے ہیں اور پیچھے اپنے چھوٹوں
کو سکھاتے ہیں سو اسی طرح سے ہمارے پیغمبر سارے جہاں کے سردار ہیں کہ اللہ کے
نزدیک ان کا رتبہ سب سے بڑا ہے اور اللہ کے احکام پر سب سے زیادہ قائم ہیں اور لوگ
اللہ کی راہ سیکھنے میں ان کے محتاج ہیں، ان معنوں کو ان کو سارے جہاں کا سردار کہنا
کچھ مضائقہ نہیں، بلکہ ضروریوں ہی جاننا چاہئے اور ان پہلے معنوں سے ایک چیونٹی کا
بھی سردار ان کو نہ جانتے، کیونکہ وہ اپنی طرف سے ایک چیونٹی میں بھی تصرف
نہیں کر سکتے۔

أَخْرَجَ الْبَخَّارِيُّ عَنْ
 عَالِشَةَ أَنَّهَا اشْتَرَتْ
 نَمْرُقَةً فِيهَا
 تَصَاوِيرُ فَلَمَّا رَأَاهَا
 رَسُولُ اللَّهِ صَلَّى اللَّهُ عَلَيْهِ
 وَسَلَّمَ قَامَ عَلَى الْبَابِ
 فَلَمَّ يَدْخُلُ فَعَرَفَتْ فِي
 وَجْهِهِ الْكَرَاهَةَ فَقُلْتُ
 يَا رَسُولَ اللَّهِ الْقُبُورُ إِلَى اللَّهِ
 وَلِلَّهِ رَسُولُهُ مَاذَا أَذْنَبْتُ
 فَقَالَ رَسُولُ اللَّهِ صَلَّى اللَّهُ
 عَلَيْهِ وَسَلَّمَ مَا بَالُ هَذِهِ
 النَّمْرُقَةِ قَالَتْ قُلْتُ اشْتَرَيْتُهَا
 لَأَتَقَعَّدَ عَلَيْهَا وَلَوْ تَنَدَّهَا
 فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
 إِنَّ أَصْحَابَ هَذِهِ الصُّوَرِ
 يُعَذَّبُونَ يَوْمَ الْقِيَامَةِ وَ
 يُقَالُ لَهُمْ أَحْيُوا مَا خَلَقْتُمْ
 وَقَالَ إِنَّ النَّبِيَّ الَّذِي
 فِيهِ الصُّورَةُ لَا تَدْخُلُهُ
 الْمَلَكَةُ

مشکوٰۃ کے باب التصادیر میں
 لکھا ہے کہ بخاری نے ذکر کیا کہ بی بی
 عالشہ نے نقل کیا کہ انہوں نے خریدا
 ایک غلیچہ کہ اس میں تصویریں
 تھیں، پھر جب اس کو دیکھا پیغمبر خدا
 صلی اللہ علیہ وسلم نے، دروازہ پر کھڑے
 ہو گئے اور اندر نہ گئے، سو پہچانی میں نے
 ان کے چہرے پر ناخوشی کہا میں نے
 یا رسول اللہ میں تو برکتی ہوں اللہ اور
 اللہ کے رسول کے روبرو کیا گناہ
 کیا میں نے، سو پیغمبر خدا نے فرمایا کہ
 کیسا ہے یہ غلیچہ، کہا میں نے کہ تمہارا
 لیے خریدا ہے میں نے کہ اس پر بیٹھو اور
 اس کا تکیہ بناؤ سو پیغمبر خدا نے فرمایا
 کہ ان تصویروں والے قیامت کے
 دن عذاب میں پھنسیں گے اور کہا
 جائے گا ان کو کہ جان ڈالو اس چیز
 میں کہ بنائی تم نے اور فرمایا کہ جس
 گھر میں تصویر ہوتی ہے اس میں فرشتے
 نہیں آتے۔

فت :- یعنی اکثر مشرک مورتوں کو پوجتے ہیں سو اس لیے فرشتوں کو تصویروں سے گھن آجاتا ہے اور پیغمبروں کو بھی ان سے نفرت ہے اور ان کے بنانے والوں پر عذاب ہوگا کہ بت پرستی کا سامان اکٹھا کرتے ہیں، اس حدیث سے معلوم ہوا کہ یہ جو بعض جاہل لوگ پیغمبر کی یا اماموں کی یا اولیاءوں کی یا اپنے پیروں کی تصویروں کی تعظیم کرتے اور اپنے پاس برکت کے لیے رکھتے ہیں سو محض گمراہ ہیں اور شرک میں ڈوبے ہوئے اور پیغمبر اور فرشتے ان سے بیزار ہیں بلکہ سب تصویروں کو ناپاک سمجھ کر گھر سے دور کیجئے کہ پیغمبر بھی خوش ہوں اور فرشتے بھی اس گھر میں آویں اور ان کے قدم سے گھر میں برکت پھیل جائے۔

اَخْرَجَ الْبَيْهَقِيُّ عَنْ عَبْدِ	مشکوۃ کے باب التصاویر میں لکھا
اللَّهِ بْنِ عَبَّاسٍ قَالَ	ہے کہ بیہقی نے ذکر کیا کہ عبد اللہ
سَمِعْتُ رَسُولَ اللَّهِ صَلَّى اللَّهُ	بن عباس نے نقل کیا کہ سنائیں نے
عَلَيْهِ وَسَلَّمَ يَقُولُ أَشَدُّ	پیغمبر خدا سے کہ فرماتے تھے کہ سب
النَّاسِ عَذَابًا يَوْمَ الْقِيَامَةِ	لوگوں سے بڑا عذاب قیامت کے دن اس
مَنْ قَتَلَ نَبِيًّا أَوْ قَتَلَ	شخص کو ہے کہ اس نے کسی نبی کو مارا
نَبِيًّا أَوْ قَتَلَ لَحْدًا وَالِدَيْهِ	یا اس کو کسی نبی نے مارا یا اس نے
وَالْمُصَوِّرُونَ وَمَكَالُهُ	کسی اپنے ماں باپ کو مارا اور تصویر
لَهُمْ يَنْتَفِعُ بِعِلْمِهِ	بنانے والوں کو اور اس عالم کو کہ اس
	کو اس کے علم سے کچھ فائدہ نہ ہوا۔

فت :- یعنی تصویر بنانے والا بھی ان بڑے بڑے گنہگاروں میں داخل ہے یہاں سے تصویر بنانے کا گناہ سمجھا چاہئے کہ یزید و شمر نے تو پیغمبر کو نہیں مارا بلکہ پیغمبر کے

نواسے کو اور امام وقت کو کہ پیغمبر کا نائب تھا اور تصویر بنانے والے کو خود پیغمبر کے قاتل کا سا گناہ ہے تو وہ زیادہ شمر سے بھی بدتر ہے۔

اَخْرَجَ الشَّيْخَانِ عَنْ ابْنِ
حُزَيْفَةَ قَالَ سَمِعْتُ رَسُولَ
اللَّهِ صَلَّى اللَّهُ عَلَيْهِ وَسَلَّمَ
يَقُولُ قَالَ اللَّهُ تَعَالَى وَمَنْ
أَظْلَمُ مِمَّنْ ذَهَبَ
يَخْلُقُ كَخَلْقٍ فَلْيَخْلُقُوا
ذَرَّةً أَوْ لَيْ خَلَقُوا حَبَّةً
أَوْ شَعِيرَةً

مشکوٰۃ کے باب التصاویر میں لکھا
ہے کہ بخاری و مسلم نے ذکر کیا کہ ابو ہریرہؓ
نے نقل کیا کہ پیغمبر خداؐ سے سنائیں
نے کہتے تھے کہ اللہ تعالیٰ نے فرمایا
کہ کون زیادہ بے ادب ہوگا اس
شخص سے کہ ارادہ کرے کہ پیدا کرے
جیسے میں پیدا کرتا ہوں سو بھلا ایک
ذرہ یا ایک دانہ یا ایک جھو تو پیدا
کر لیں۔

ف :- یعنی تصویر بنانے والا پردے میں خدائی کا دعویٰ کرتا ہے، کہ جو
چیزیں اللہ نے بنائی ہیں اس کی مثل بنانے کا ارادہ کرتا ہے سو بڑا بے ادب اور یہ
اس کا صریح جھوٹ ہے کیونکہ ایک دانہ کے بنانے کا بھی مقدور نہیں محض نقل کا رخصتا

اَخْرَجَ رَزِيْقُ بْنُ النَّزَّاقِ
قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ إِنِّي لَا أُرِيدُ أَنْ
تَرْفَعُونِي فَوْقَ مَنْزِلَتِي لَقَدْ
أَنْزَلَنِيهَا اللَّهُ تَعَالَى أَنَا
مَعْمَدُ بْنُ عَبْدِ اللَّهِ

مشکوٰۃ کے باب الفاخر میں
لکھا ہے کہ رزین نے ذکر کیا کہ انسؓ
نقل کیا کہ فرمایا پیغمبر خداؐ نے کہ
بے شک میں نہیں چاہتا کہ بڑھاد
تم مجھ کو زیادہ اس مرتبہ کہ اللہ
نے بنشایا مجھ کو تو میں وہی محمدؐ ہوں

بیٹا عبد اللہ کا کہ اللہ کا بندہ ہی ہوں
اور اس کا رسول۔

ف :- یعنی جیسے اور سردار اپنی تعریف میں مبالغہ کرنے سے خوش ہوتے ہیں سو پیغمبر ان سے نہ تھے کیونکہ اور سرداروں کو مبالغہ کرنے والوں کے دین سے کچھ کام نہیں ہوتا خواہ درست ہو رہے خواہ بگڑ جائے اور پیغمبر خدا اپنی امت کے بڑے مربی شفیق تھے اور ان پر بہت مہربان اور رات دن ان کو اپنی امت کے دین ہی درست کرنے کا فکر تھا، سو جب انہوں نے معلوم کیا کہ میری امت کے لوگ مجھ سے بڑی محبت رکھتے ہیں اور بہت احسان مند، ادب و دستور ہے کہ جب کسی کو کسی کی محبت ہوتی ہے تو اپنے محبوب کے خوش کرنے کو اس کی تعریف میں حد سے زیادہ بڑھ جاتے ہیں اور جو کوئی پیغمبروں کی تعریف میں حد سے بڑھے گا تو خدا ہی کی بے ادبی کرے گا اور اس سے اس کا دین بالکل برباد ہو جائے گا اور پیغمبر کا اصل دشمن بن جاوے گا سو اسی لیے فرمایا کہ مجھ کو مبالغہ خوش نہیں آتا، سو میرا نام محمد ہے، نہ اللہ نہ خالق نہ رزاق اور سب آدمیوں کی طرح اپنے باپ ہی سے پیدا ہوا ہوں، اور بندہ ہی ہوتا میرا ظہر، مگر اور سب لوگوں سے امتیاز مجھ کو یہی ہے کہ اللہ کے احکام سے واقف ہوں اور لوگ غافل، سو ان کو اللہ کا دین مجھ سے سیکھنا چاہئے، سولے ملک ہمارے اپنے ایسے پیغمبر رحیم و کریم پر ہزاروں درود و سلام بھیج اور انہوں نے جیسا ہم سے جاہلوں کو دین کے سکھانے میں حد سے زیادہ کوشش کی سو تو ہی اس کوشش کی قدر دانی کر کہ ہم تو ایک عاجز بندے ہیں محض بے مقدور سو جیسا تو نے اپنے فضل سے

لہ اللہ تعالیٰ نے فرمایا ہے :- لَعَلَّكَ بَاخِعٌ نَفْسًا عَلَىٰ آثَارِهِمْ إِنْ لَمْ
يُؤْمِنُوا بِهِ هَذَا الْمَدِيثُ أَفْسًا، (کہنہ)

ہم کو شرک و توحید کے معنی خوب سمجھائے اور لا الہ الا اللہ کا مضمون خوب تعلیم کیا
 اور شرک و لوگوں میں سے نکال کر موحد پاک مسلمان بنایا اسی طرح اپنے فضل و کرم سے
 دینت کے معنی خوب سمجھا اور محمد رسول اللہ کا مضمون خوب تعلیم کر اور بدعتی بد مذہبیوں
 میں سے نکال کر سنی پاک متبع سنت کا کر۔ آمین یا رب العالمین،
 وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ۔

جماعت اہل حدیث کا خلاف رائدین سے اختلاف

(از محمد پالن حقانی گجراتی)

کتاب کا موضوع کتاب کے نام سے ظاہر ہے کتاب میں وہ احادیث نقل کی گئی ہیں جن پر حضرات صحابہ کرام عمل کرتے تھے اور موجودہ عمل بلحدیث کا دعویٰ کرنے والے اختلاف کرتے ہیں۔

جماعت اہل حدیث کا اہل سنت سے اختلاف

(از محمد پالن حقانی گجراتی)

اس کتاب میں فرقہ ناجیہ یعنی اہل سنت جماعت جس کے متعلق آپ ﷺ نے جنتی ہونے کی خوشخبری دی ہے اس جماعت سے نام نہاد اہل حدیث کا اختلاف بیان کیا گیا ہے۔

قرآن و حدیث اور مسلک اہل حدیث

(از محمد پالن حقانی گجراتی)

قرآن اور حدیث پر عمل کرنے کا دعویٰ کرنے والا فرقہ نام نہاد اہل حدیث کے اصلی چہرہ کو اس کتاب میں بے نقاب کر دیا ہے۔ اہل حدیث کا نہ تو قرآن سے کوئی تعلق ہے اور نہ حدیث سے بلکہ یہ انگریز کا پیدا کردہ گروہ ہے جو انگریز کا حق نمک ادا کرنے کے لئے اسلام اور مسلمانوں میں اختلاف کو پھیلا رہا ہے تاکہ مسلمانوں کی قوت کمزور ہو جائے اور انگریز ہزاروں میل دور بیٹھ کر مسلمانوں کو غلام بنا کر اپنی من مانی کرتا رہے۔

مکتبہ خلیل

یوسف مارکیٹ، غزنی سٹریٹ، اردو بازار، لاہور۔ فون: 7321118

میان محمد یار حقانی کے قلم کا شہکار

شیر العبد
یا
جہ

اسلام کے بنیادی عقائد
شریعت کے نام پر جانے رسوم کا حقیقت پسندانہ تجزیہ
واعظانہ اور ناصحانہ انداز
مہم زدہ راہ نمائوں کے لیے مینارۂ نور
علماء اور عوام دوست احباب کی ذرا گل کا ذخیرہ
زبان آسان، عام فہم سلیس اور سادہ
نعمت، صفات ذاتی دارسندی بدلہ آفت کاغذ
کتابت و طباعت میباری
قیمت - ۱۵۰ روپے صرف

راہِ اعمال

- تقلید کی حقیقت، ضرورت، احادیثِ نبویؐ اور آثارِ صحابہؓ سے اس کا ثبوت
- سلفِ صالحین کا اس پر تعامُّل اور ترکِ تقلید کے نقصانات
- محدثین و فقہاء، اہل اللہ اور سلفِ صالحین کی نظر میں امام ابوحنیفہؒ کا درجہ و مقام
- نیز غیر مقلدین کی طرف سے اٹھائے جانے والے مشہور مسائل (یعنی)
- امام کے پیچھے قرأت فاتحہ ○ آمین ○ رفع یدین
- ناف کے نیچے ہاتھ باندھنے کا مسئلہ
- مردوں اور عورتوں کے طریقہ نماز میں فرق
- مساجد اور عریضہ گاہوں میں خواتین کی آمد
- مصافحہ کا مسنون طریقہ
- ایک مجلس کی تین طلاقیں وغیرہ کا منصفانہ جائزہ
- جہل اور مناظرہ کی بجائے نصیح و موعظت کا اسلوب اور عام اہم زبان

مولانا خالک سبیل اللہ رحمانی
شیخ الحدیث، دارالعلوم سبیل السلام، حیدرآباد